

காலைக்கதிர்

Kalāikkathir

வவுனியா நகரில்
அசல் 22 கரட்
தங்க நகைகளுக்கு
நாடுங்கள்

**சன்சிகா
நகைமாடம்**

இல.114, பஸார் வீதி,
வவுனியா.
தொலைபேசி: 024 222 4028

விழயல் 01

வள்ளுவர் ஆண்டு 2048

ஆனி 23, வெள்ளிக்கிழமை 07.07.2017

கதிர் 243

புதிய அரசமைப்பு முயற்சியிலிருந்து பின்வாங்காதீர்!

அரசை வற்புறுத்துகின்றது தமிழ்த் தேசியக் கூட்டமைப்பு

கொழும்பு, ஜூலை 07

புதிய அரசமைப்பு தயாரிப்புப் பணியிலிருந்து பின்வாங்காது அந்த முயற்சியை அரசு தொடர்ந்து துணிவுடன் முன்னெடுக்கவேண்டும் என்றும், அந்தப் பணி தோல்வியில் முடிவடையக்கூடாது என்றும் தமிழ்த் தேசியக் கூட்டமைப்பு நேற்று நாடாளுமன்றத்தில் தெரிவித்தது.

“நாடாளுமன்றம்தான் முதன்மையானது. அதற்கு மேல் எந்தவொரு சபையும் இருக்க முடியாது.” - என்று தமிழ்த் தேசியக் கூட்டமைப்பின் பேச்சாளரான எம்.ஏ. சுமந்திரன் எம்.பி. தெரிவித்தார்.

பக்கம் 18 >>>

அமைதியான முறையில் நேற்றைய சபை அமர்வு

(எஸ்.நிதர்ஷன்)

வடக்கு மாகாண சபையின் 98 ஆவது அமர்வு நேற்று கூச்சல், குழப்பங்கள் இன்றி சிரிப்பொலிகள், நகைச்சுவை

பேச்சுக்கள் நிறைந்ததாக நடைபெற்று முடிந்தன.

மேற்படி அமர்வு மாகாண சபையின் பேரவைச் செயலகத்

பக்கம் 18 >>>

வடக்கு மாகாண சபையின் சிறப்பு அமர்வு 21 இல்

ஐந்து அமைச்சுகளின் செயற்பாடுகளை ஆராய

யாழ்ப்பாணம், ஜூலை 07 வடக்கு மாகாண சபையின் ஐந்து அமைச்சுகளினதும் கடந்த மூன்றரை வருடகால செயற்பாடுகள் தொடர்பாக ஆராய்வதற்கான சிறப்பு அமர்வு எதிர்வரும் 21ஆம் திகதி

நடைபெறும் என அவைத் தலைவர் சி.வீ.கே.சிவஞானம் அறிவித்தார்.

எதிர்க்கட்சித் தலைவர் சி.தவராசா விடுத்த கோரிக்கைக்கு அமையவே இந்தச்

பக்கம் 18 >>>

யாழ். வருகை தந்த தமிழிசை நேற்று முதலமைச்சருடன் சந்திப்பு



யாழ்ப்பாணம், ஜூலை 07 இலங்கைக்கு வருகை தந்திருக்கும் பாரதிய ஜனதா கட்சியின் தமிழகத் தலைவர் தமிழிசைசௌந்தரராஜன் நேற்று

வடமாகாண முதலமைச்சர் சி.வீ. விக்னேஸ்வரனைச் சந்தித்துள்ளார்.

இந்தச் சந்திப்பின் போது

பக்கம் 18 >>>

காணாமற்போனோர் தொடர்பான சட்டமூலம் கைவிடப்படவில்லை!

சபை முதல்வர் நாடாளுமன்றில் தெரிவிப்பு

கொழும்பு, ஜூலை 07 பலவந்தமாகக் காணாமற்போகச் செய்வதிலிருந்து ஆள்களைப் பாதுகாக்கும் சர்வதேச சமவாய சட்டமூலத்தை

அரசு கைவிடவில்லை என்றும், அது நிச்சயம் நிறைவேற்றப்படும் என்றும் சபை முதல்வரான அமைச்சர் லக்ஷ்மன் கிரி

பக்கம் 18 >>>

இழுவைமடி வலையைப் பயன்படுத்தி மீன்பிடியில் ஈடுபடத் தடை விதிப்பு

மீறினால் இரண்டு வருடங்கள் சிறை

கொழும்பு, ஜூலை 07 இலங்கைக் கடற்பரப்புக்குள் இழுவைமடி வலையைப் பயன்படுத்தி மீன்பிடியில் ஈடுபடுவதைத் தடுக்கும் சட்டமூலம் நாடாளுமன்றத்தில் நேற்று

திருத்தங்களுடன் நிறைவேற்றப்பட்டது.

எனவே, இனி இத்தகைய சட்டவிரோதமான மீன்பிடி முறையில் ஈடுபடுபவர்களுக்கு

பக்கம் 18 >>>

கஷ்டத்தில் இருக்கும் வடக்கு மீனவர்களுக்கு அரசு அதிகம் செய்ய வேண்டியிருக்கின்றது!

ஒப்புக் கொள்கிறார் கடற்பொறுதியில் அமைச்சர்



கொழும்பு, ஜூலை 07

“மிகவும் துன்பகரமாக வாழ்க்கையைக் கடத்தும் நமது வடக்கு மீனவர்கள் இன்னும் முறையான வருமானம் பெறாமல் கஷ்டத்திலேயே உள்ளனர். அவர்களுக்கு அதிகமான வசதிகளைச் செய்துகொடுக்க வேண்டும் என அரசு என்ற ரீதியில் நாங்கள் ஏற்றுக்கொள்கின்றோம்.

பக்கம் 17 >>>

மகாசங்கத்தினரின் ஆலோசனை பேற்றே புதிய அரசமைப்பு இறுதி வடிவம் பெறும்

நேற்று கண்டியில் நடந்த சந்திப்பில் அவர்களிடம் மைத்திரி உறுதிமொழி



கொழும்பு, ஜூலை 07 புதிய அரசமைப்புச் சட்டம் தயாரிக்கப்படுமாயின்பெளத்த மகா சங்கத்தினருக்கு தெரியப்படுத்தி அவர்களின் கருத்துக்களையும் ஆலோசனைகளை

யும்பெற்றபின்னரே அது இறுதி செய்யப்படும் என ஜனாதிபதி மைத்திரிபால சிறிசேன மகா சங்கத்தினருக்கு உறுதியளித்துள்ளார்.

புதிய அரசமைப்பு பற்றிய

கலந்துரையாடல் மட்டுமே தற்போது நாட்டில் நடைபெறுகிறது என மகா சங்கத்தினருக்கு கூறிய ஜனாதிபதி, புதிய அரசமைப்பு தொடர்பாக எந்தவோர்

பக்கம் 18 >>>

கிழக்கு மாகாண சபைத் தேர்தலை முதலில் நடத்த அரசு ஆர்வம்

மட்டக்களப்பு, ஜூலை 07

வடமேல், சப்ரகமுவ மற்றும் கிழக்கு மாகாணங்களுக்கான ஆயுள்காலம் முடிவடைகின்ற நிலையில், கிழக்கு மாகாண சபைத் தேர்தலை விரைவில் நடத்துவதற்கு அரசு ஆர்வம் கொண்டுள்ளதாகத் தகவல்கள் வெளியாகியுள்ளன.

கிழக்குமாகாணத்திற்கான ஆயுள்காலம் செப்ரெம்பர் மாதத்துடன் நிறைவடைகின்ற நிலையில், முஸ்லிம் மற்றும் தமிழ்க் கட்சிகள் கிழக்கு

பக்கம் 18 >>>

நாட்டிலுள்ள முழு பெளத்தர்களையும் இழிவுபடுத்திவிட்டார் அமைச்சர் ராஜித

அஸ்கிரியபீடத்தையும் அவர் மதிக்கவில்லை என்கிறார் ஜென்சன் எம்.பி.

கொழும்பு, ஜூலை 07 பொதுபல சேனாவை நாடாளுமன்றம் அழைத்து வந்து அவர்களின் கோரிக்கைகளைச் செவிமடுத்த தற்போதைய ஆட்சியாளர்கள், அஸ்கிரியபீடத்தின் கோரிக்கையைக் கலந்துரையாடுவோம்

என்றாவது கூறாது, தாங்கள் அதனைக் கவனத்தில் கொள்ளமாட்டோம் எனக் கூறி இலங்கை நாட்டு பெளத்த மக்கள் அனைவரையும் இழிவுக்கு உட்படுத்தியுள்ளனர். அத்துடன் இவ்வாட்சியாளர்கள்

பக்கம் 18 >>>

உமாஓயா பிரச்சினையைத் தீர்க்க விமானம் மூலம் உபகரணங்கள் கடற்றொழில் அமைச்சர் அமரவீர தெரிவிப்பு

கொழும்பு, ஜூலை 07
உமா ஓயா பிரச்சினையை தீர்ப்பதற்காக தேவையான உபகரணங்கள் விமானத்தின் மூலம் கொண்டு வரப்படவுள்ளன. கடற்றொழில் நீரியல்வள அமைச்சரும் மகாவலி அபிவிருத்தி இராஜாங்க அமைச்சருமான மணிந்த அமரவீர தெரிவித்துள்ளார். நாடாளுமன்றத்தில் நேற்று முன்தினம் உரை யாற்றும் போதே இவ்வாறு கூறினார். அங்கு அவர் மேலும் தெரி

வித்தவை வருமாறு:-
உமா ஓயா பிரச்சினையை தீர்ப்பதற்கான ஆய்வுகளுக்கு சில விசேட உபகரணங்கள் தேவைப்படுகின்றன. அந்த உபகரணங்களை விமானம் மூலம் கொண்டு வருவதற்கு நடவடிக்கை மேற்கொள்ளப்பட்டுள்ளது. மேலும், உமா ஓயாப் பிரச்சினையை ஜனாதிபதியின் விசேட கவனத்துடன் தீர்ப்பதற்கு அரசு திட்டங்களை முன்னெடுத்துள்ளது.-என்றார்.

மிகப் பெரிய மாற்று சக்தி மின் நிலையத் திட்டம்; பூநகரி மண்ணித் தலையில் ஆரம்பித்து வைப்பு



இலங்கையின் மிகப்பெரிய மாற்று சக்தி மின் நிலையத்துக்கான வேலைத் திட்டம் பூநகரியில் ஆரம்பிக்கப்பட்டுள்ளது.
இந்த வேலைத்திட்டம் நேற்றுக் காலை ஒன்பது மணியளவில், மின் சக்தி அமைச்சர் ரஞ்சித் சியம்பலாபிட்டிய தலைமையில் மண்ணித்தலை தேவாலயத்தில் ஆரம்பித்து வைக்கப்பட்டுள்ளது.
இதேவேளை, காற்று, சூரிய ஒளி ஆகியவற்றை கொண்டு மாற்று மின்சக்தி நிலையங்களை உருவாக்குவதே இந்தத் திட்டத்தின் நோக்கமாகும் என்று தெரிவிக்கப்பட்டுள்ளது.

'டி.எம்.ஐ' விருது வழங்கும் விழா நாளை வீரசிங்கம் மண்டபத்தில்

யாழ்ப்பாணம், ஜூலை 07
டி.எம்.ஐ கொம்பியூட்டர் எடியுக்கேஷனின் வருடாந்த விருது வழங்கும் விழா நாளை சனிக்கிழமை யாழ். வீரசிங்கம் மண்டபத்தில் இரு அமர்வுகளாக நடைபெறவுள்ளன. இதில் முதலாம் அமர்வில் பிரதம விருந்தினராக நாடாளுமன்ற உறுப்பினர் சிவஞானம் சிறிதரணம், யாழ். பல்கலைக்கழக ஓய்வு நிலை பேராசிரியர் எம். சின்னத்தம் பியும் கலந்து சிறப்பிக்கவுள்ளனர். இரண்டாம் அமர்வில் பிரதம விருந்தினராக கொமர்ஷல் வங்கியின் முன்னாள் வட பிராந்திய முகாமையாளரும் கார்ப்பு வங்கியின் பிராந்திய முகாமையாளருமான ஸ்ரீ ரஜீவன் கலந்து கொள்வார். இவ்விழாவில் டி.எம்.ஐ கொம்பியூட்டர் எடியுக்கேஷனின் யாழ், நெல்லியடி, சாவகச்சேரி, சுன்னாகம், கிளிநொச்சி பயிற்சி மையங்கள் ஊடாக கணினி மற்றும் ஆங்கில கற்கை நெறிகளை பூர்த்தி செய்த 1,100 மாணவர்களுக்கு சான்றிதழ்கள் வழங்கப்படவுள்ளன. (இ)

சட்டம், ஒழுங்கு சீர்குலைந்தமைக்கு பிரதமரே பொறுப்புக்கூற வேண்டும்



ஜனாதிபதி ஆணைக்குழுவினர் முன்னாள் செயலாளர் தெரிவிப்பு

கொழும்பு, ஜூலை 07
நாட்டில் சட்டம், ஒழுங்கு நிலைமை சீர்குலைந்திருப்பதற்கு பிரதமர் ரணில் விக்கிரமசிங்கவே பொறுப்புக்கூற வேண்டும் என்று பெரிய மோசடிகள் மற்றும் அதிகார துஷ்பிரயோகம் தொடர்பான ஜனாதிபதி ஆணைக்குழுவினர் முன்னாள் செயலாளர் லெசில் டி சில்வா தெரிவித்துள்ளார். இதுதொடர்பில் அவர் மேலும் தெரிவித்தவை வருமாறு:-
அரசு ஆட்சி அதிகாரத்தை தக்க

வைத்துக்கொள்வதனையே முதன்மை நோக்கமாகக் கொண்டு செயற்பட்டு வருகின்றது. 19 ஆம் திருத்தச் சட்டம் கூட தற்போதைய அரசின் ஸ்திரத்தன்மையை உறுதி செய்யும் நோக்கிலேயே உருவாக்கப்பட்டது. தேசிய அரசு அல்லாத நிலையில் பெரியளவில் அமைச்சர்கள் நியமிக்கப்பட்டுள்ளனர். தேசிய கணக்காய்வு சட்டம் இதுவரையில் நிறைவேற்றப்படவில்லை.
ஊழல் மோசடிகள் தொடர்பில் விசாரணை நடத்த ஜனாதிபதி முன்வரத் தவறினால் அவரும் மக்களை ஏமாற்றியதாகவே கருதப்பட நேரிடும்.- என்றார்.
கடந்த ஆண்டில் லெசில் டி சில்வா செயலாளர் பதவியிலிருந்து நீக்கப்பட்டிருந்த நிலையில் எதற்காக நீக்கப்பட்டார் என்பது பற்றிய விவரங்கள் வெளியிடப்படவில்லை என்பதும் குறிப்பிடத்தக்கது.(எ)

நயினை ஆலயத்தில் 'இந்து ஒளி' வெளியீடு

யாழ்ப்பாணம், ஜூலை 07
நயினாதீவு ஸ்ரீ நாக பூஷணி அம்பாள் ஆலயத்தின் மஹோற்சவத்தை முன்னிட்டு அகில இலங்கை இந்து மாமன்றத்தின் ஆன்மீகச் சஞ்சிகையான 'இந்து ஒளி' சிறப்பிதழ் வெளியீட்டு விழா இன்று வெள்ளிக் கிழமை ஆலய முன்றலில் இடம்பெறும். (ச)

பரிசளிப்பு விழா

ஏழாலை, ஜூலை 07
ஏழாலை மேற்கு சைவ சன்மார்க்க வித்தியாசாலை பரிசளிப்பு விழா நாளை சனிக் கிழமை காலை 8.30 மணிக்கு பாடசாலையின் கேட்போர் கூடத்தில் இடம்பெறவுள்ளது. அதிபர் க.கெங்காதர கீர்த்தி தலைமையில் இடம்பெறவுள்ளன. இந்நிகழ்வுக்கு பிரதம விருந்தினராக வலிகாமம் வலயக் கல்விப்பணிப்பாளர் செ. சந்திர ராஜாவும் சிறப்பு விருந்தினராக யாழ். பல்கலைக் கழகத்தின் திட்டமிடல் விரிவுரையாளர் ச.கபிலனும் கலந்து கொள்ளவுள்ளனர். (இ)

மன்னாரில் நீர்வாழ் உயிரினங்களின் உற்பத்திப்பேட்டை

கொழும்பு, ஜூலை 07
மன்னார் மாவட்டத்தில் நீர் வாழ் உயிரினங்களை உற்பத்தி செய்வதற்காக தொழில் பேட்டை ஒன்றை அமைப்பதற்கு அரசு தீர்மானித்துள்ளது. இதற்கான தள ஆய்வு அறிக்கை மேற்கொள்ளப்பட்டு வருகிறது. மன்னார் மாவட்டத்தில் 1491 ஹெக்

ரெயர் நிலப்பரப்பில் இந்தத் தொழில் பேட்டையை அமைக்க நடவடிக்கை மேற்கொள்ளப்பட்டுள்ளது. இது தொடர்பில் அமைச்சர் மணிந்த அமரவீர சமர்ப்பித்த அமைச்சரவை அங்கீகாரமளித்துள்ளது. (எ)

மகாத்மாக்களின் மொழியை சிங்களப் பேரினவாதிகள் புரிந்து கொள்ளாமையே ஆயுதப் போராட்டம் மூலக் காரணம்

மகாத்மா காந்தி அறிமுகம் மொழியில் பேசினார். அதனை இந்தியாவை ஆண்ட பிரிட்டன்காரர் புரிந்து கொண்டார்கள். அவரைப் பின்பற்றி, ஈழத்துக் காந்தி செல்வநாயகமும் சிங்கள ஆட்சியாளர்களுடன் அறிமுகம் மொழியிலேயே பேசினார்.
ஆனால், மகாத்மாக்களின் மொழியை சிங்களப் பேரினவாதிகள் புரிந்துகொள்ளவில்லை. புரிந்த கொள்ள மறுத்தார்கள். இதனால்தான் ஆயுதப் போராட்டம் கருக்கொண்டது. கிட்டிகள் தோன்றி வேறு மொழியில் பேசத் தொடங்கினார்கள். என்று வடமாகாணசபை உறுப்பினர் பொ.ஜங்கரநேசன் தெரிவித்துள்ளார்.
சாவற்கட்டு மகாத்மா மைதானத்தில் நேற்று முன்தினம் புதன்கிழமை நடைபெற்ற

மகாத்மா முன்பள்ளியின் விளையாட்டு நிகழ்ச்சியில் பிரதம விருந்தினராகக் கலந்துகொண்டு உரையாற்றியபோதே அவர் இவ்வாறு தெரிவித்தார். அங்கு அவர் மேலும் தெரிவித்தவை வருமாறு:-
'கிட்டு முன்பள்ளி' என்ற பெயரே இராணுவத்தின் நெருக்குதல் காரணமாக மகாத்மா முன்பள்ளி என்று பெயர் மாற்றப்பட்டிருக்கிறது. மகாத்மா காந்தியின் இலக்கும் கிட்டுவின் இலக்கும் ஒன்றுதான். அவரவர் தேசங்களின் விடுதலையே அவர்களின் இலட்சியங்களாக இருந்தன. ஆனால், இரண்டு பேரும் தங்கள் இலட்சியங்களை அடைவதற்காக ஆட்சியாளர்களுடன் பேசிய மொழி வெவ்வேறானது. ஆயுதப் போராட்டம் தோற்



இவ்வாறு கூறுகிறார் ஜங்கரநேசன்

கடிக்கப்பட்ட பின்பு, அவ்வாறான போராட்டம் ஒன்று இங்கு நடைபெற்ற தற்கான அடையாளங்கள் எவையும் எஞ்சி விடக் கூடாது என்பதில் அரசு

கண்ணுங்கருத்துமாக இருக்கிறது. அதனால்தான் 'கிட்டு முன்பள்ளி', மகாத்மா முன்பள்ளியாகப் பெயர் மாற்றப்பட்டது. ஈழம் என்ற சொல்லைக் கூட அரசு ஏற்றுக்கொள்ளத் தயாராக இல்லை. 'ஈழம்' விடுதலைப்புலிகளின் கண்டுபிடிப்பல்ல அது இலங்கையின் பண்டைய பெயர். அண்மையில் கிளிநொச்சியில் திருவள்ளுவர் சிலையொன்றின் பீடத்தில் இருந்த 'ஈழம்' என்ற சொல் இராணுவத்தினரின் கெடுபிடிகள் காரணமாக அகற்றப்பட்டிருக்கிறது. இவற்றை நாங்கள் யாராவது சுட்டிக் காட்டினால், அரசியல் அரங்கில் இருந்து எங்களை அகற்றவும் எம்மவர் சிலரின் துணையோடு அரசு முயற்சிக்கின்றது. தமிழ்மக்களிடையே ஆயுதப் போராட்டம் முளைவிட்ட

தற்கான காரணங்கள் இன்னமும் அப்படியே உள்ளன. அரசு இடதுகையில் தூக்கிய கத்தியைத் தனது முதுகுக்குப் பின்னால் மறைத்து வைத்துக் கொண்டே இனி சமாதானம் என்று சொல்லி வலதுகையில் எங்களுடன் கைகுலுக்கப் பார்க்கிறது. இது பற்றி விழிப்புணர்வு எங்களுக்கு இல்லாவிடில் நாம் தொடர்ந்தும் எமாற்றப்படுவோம். ஆயுதங்களை நாம் மீளவும் தூக்க வேண்டாம். ஆனால், ஆயுதப் போராட்டம் நடைபெற்ற தற்கான காரணங்களை, ஆயுதப் போராட்டத்தின் அளப்பரிய தியாகங்களை யாரும் மறந்து விடக் கூடாது. எமது இளைய தலைமுறையினரிடம் இவை எடுத்துச் சொல்லப்படவேண்டும்.- என்றார். (எ)

சர்ச்சைக்குரிய இழுவைமடி மீன்பிடியை கைவிடுவதற்கு இணக்கம்!



நாடாளுமன்றில் சுமந்திரன் தெரிவிப்பு

எமது நாட்டில் அது குறித்த சட்டத்தைக் கொண்டு வருவதற்கு இத்தனை காலம் சென்றிருக்கின்றது. இந்தச் சட்டத்தில் சர்வதேச சட்டங்களும் காணப்படுகின்றன. பாரம்பரியமாக பாவித்துக்கொண்டிருக்கும் இந்திய மீனவர்களுக்குச் சொந்தமான இழுவைமடிப்புகை இலங்கை கடற்பரப்பினுள் பிரவேசிப்பதே பிரச்சினையாகவுள்ளது.

வியாபார கரிசனையின் பிரகாரமும் இந்த முறைமை கடைப்பிடிக்கப்படுகின்றது. உண்மையில் மீன்பிடி முறைமையின் பாதிப்புக்களைப்பற்றி தெரியாதவர்கள்தான் இத்தகைய படகில் பணியாற்றுகின்றார்கள். இழுவை மடி மீன்பிடி முறையை மீளாமல் கடற்படுக்கையானது தேமடைக்கின்றது. அதன் காரணமாக கடல்வளம் பாதிப்படைகின்றது. இந்தமுறை கடைப்பிடிக்கப்படுவதன் உடாக கிடைக்கும் மீன்வளத்தில் 10சதவீதம் தான் பயன்படுத்தக் கூடியதாக இருக்கின்ற நிலையில் ஏனையவை வீணவிரயமாகின்றன.

இழுவை மடி மீன்பிடி முறைமை குறித்து தீர்மான மொன்றை எடுப்பதற்கு இராஜ தந்திர விடயங்கள் சிலவற்றை கவனிக்கவேண்டியிருந்தன. குறிப்பாக இந்திய மீனவர்கள் இலங்கை கடற்பரப்பினுள் பிரவேசித்து இந்த முறையில் மீன்பிடித்துச் செல்கின்றார்கள். இந்தியாவையும், இலங்கையையும் அயல் நாடுகள் என்ற அடிப்படையில் இராஜதந்திர ரீதியில் இந்த விடயத்தை அணுக வேண்டியேற்பட்டது.

இந்தியப் பிரதிநிதிகளுடன் கொழும்பு, டில்லியில் பேச்சு
அதற்கமைவாக இந்திய அரசுடன் அமைச்சரவை மட்டத்தில் இரண்டு கட்டங்களாக பேச்சுக்களை மேற்கொண்டோம். டில்லியிலும், கொழும்பிலும் பேச்சுக்கள் நடைபெற்றிருந்தன. கடந்த நவம்பர் மாதத்தில் டில்லியில் நடைபெற்ற பேச்சின்போது அப்போதைய வெளிவிவகார அமைச்சர் மாங்கள சமரவீர, விடயங்களுக்கு பொறுப்பான அமைச்சர் மஹிந்த அமரவீர மற்றும் நான் ஆகியோர் இலங்கை தரப்பிலும் இந்திய வெளிவிவகார அமைச்சர் சுஷ்மா சுவராஜ், உள்ளிட்ட பிரதிநிதிகளைச் சந்தித்தோம். இழுவைமடி முறைமையை நிறுத்தப்பட வேண்டும் என்ற கொள்கை ரீதியிலான இணக்கப்பாட்டுக்கு இந்திய அரசு வந்திருந்தது.

அதன் தொடர்ச்சியாக நடைபெற்ற பேச்சுக்களிலும் அந்த இணக்கம் காணப்பட்டது. மீனவர்களுக்கு இடையிலான பேச்சின் போது இந்த மீன்பிடி முறைமையின் பாதிப்பை உணர்ந்து அது கைவிடப்பட வேண்டும் என்ற கொள்கையள விலான இணக்கம் ஏற்பட்டிருந்தது.

வடக்கு மீனவர்களை வெகு காலமாகப் பாதித்து வந்த அதே சமயம் இலங்கையின் கடல் வளத்திற்கும், கடலின் அடித்தளத்திற்கு பெரும் சேதத்தை ஏற்படுத்தும் இழுவைமடி மீன்பிடி முறைமையை கைவிடுவதற்கு கொள்கை அளவில் இலங்கை - இந்திய அரசாங்கங்கள் இணக்கம் தெரிவித்திருக்கின்ற நிலையில் இந்தப் பிரச்சினையில் முரண்படுவதற்கு எதுவுமில்லை.

அதே நேரம் எமது மீனவர்களுக்கு இந்திய மீனவர்கள் இலங்கை கடற்பரப்பினுள் தொடர்ச்சியாக உடருவல் களைச் செய்வது பெரும் பிரச்சினையாக இருந்தது. சிறு நீரிணையால் பிரிந்திருக்கும் இரு நாடுகளுக்கு மத்தியில் காணப்படும் கடல் எல்லைகளை மீனவர்கள் மீறுவது சாதாரண விடயம். ஆனால் இவ்வாறான இழுவைமடி முறைமையைப் பாவித்து பயன்படுத்தி திட்டமிட்ட முறையில் மீறல்களைச் செய்து மீன்பிடியில் ஈடுபடுவது உகந்த செயற்பாடொன்றல்ல.

இந்தியப் படகுகளில் 90 வீதம் இழுவைமடி மீன்பிடியே
இந்தியாவின் மீன்பிடிப் படகுகளில் 90சதவீதமானவை இழுவை மடி மீன்பிடியிலேயே ஈடுபடுகின்றன. அந்தப் படகுகள் ஏதேச்சையாக கடல் எல்லைகளை மீறுவதில்லை. திட்டமிட்ட முறையில் எங்கு வளங்களைக் காணப்படுகின்றன என்பதற்கு முறையாகவே கேட்கிறேன் எனது கேள்வி சட்டரீதியானது என்றார். அப்போது அவைத் தலைவர் இடையில் புகுந்து, “முதலமைச்சர் கேள்வியை எழுத்து மூலமாகக் கேளுங்கள் என்ற தொனியிலேயே அப்படி கூறினார்.” - என்றார்.

இந்தியப் படகுகளில் 90 வீதம் இழுவைமடி மீன்பிடியே

இந்தியாவின் மீன்பிடிப் படகுகளில் 90சதவீதமானவை இழுவை மடி மீன்பிடியிலேயே ஈடுபடுகின்றன. அந்தப் படகுகள் ஏதேச்சையாக கடல் எல்லைகளை மீறுவதில்லை. திட்டமிட்ட முறையில் எங்கு வளங்களைக் காணப்படுகின்றன என்பதற்கு முறையாகவே கேட்கிறேன் எனது கேள்வி சட்டரீதியானது என்றார். அப்போது அவைத் தலைவர் இடையில் புகுந்து, “முதலமைச்சர் கேள்வியை எழுத்து மூலமாகக் கேளுங்கள் என்ற தொனியிலேயே அப்படி கூறினார்.” - என்றார்.

அதற்குப் பதிலளித்த கே.சயந்தன் நான் முறையாகவே கேட்கிறேன் எனது கேள்வி சட்டரீதியானது என்றார். அப்போது அவைத் தலைவர் இடையில் புகுந்து, “முதலமைச்சர் கேள்வியை எழுத்து மூலமாகக் கேளுங்கள் என்ற தொனியிலேயே அப்படி கூறினார்.” - என்றார்.

இதன்போது கே.சயந்தன், “அவை தலைவர் முதலமைச்சரின் மனதை அப்படியே புரிந்து வைத்திருக்கின்றார்” - எனக் கூறினார்.

இதன்போது கே.சயந்தன், “அவை தலைவர் முதலமைச்சரின் மனதை அப்படியே புரிந்து வைத்திருக்கின்றார்” - எனக் கூறினார்.

மிட்ட முறையில் எங்கு வளங்கள் காணப்படுகின்றன என்பதை அடையாளம் கண்டு உள்நுழைகின்றன. அவ்வாறான சந்தர்ப்பங்களை நாம் சற்றலைட் ஊடாக கண்டிருக்கின்றோம். ஆகவே அந்தச் செயற்பாடுகள் தடுக்கப்படவேண்டியது நிச்சயமானதொரு விடயமாகும்.

குருநகர் குறித்து விசேட கவனம்

குருநகர் பிரதேசத்திலே மீன்பிடி துறைமுகம் அமைப்பதென வாக்குறுதி அளிக்கப்பட்டுள்ள நிலையில், அதனை நிறைவேற்ற வேண்டும். இழுவைமடி மீன்பிடி முறையை அதிகளவில் குருநகர் பகுதியில் உள்ளவர்களே மேற்கொண்டு வருகின்றனர். அவர்கள் இம்முறையைக் கைவிடுவதற்கு அங்கு துறைமுகத்தை விரைந்து அமைப்பது வழியமைக்கும் என்பதை கவனத்தில் கொள்ளுங்கள்

மயிலிட்டி மக்களின் தற்போதைய நிலை

அண்மையில் மயிலிட்டி மீன்பிடித்துறைமுகம் மக்களிடத்தில் கையளிக்கப்பட்டுள்ளது. இலங்கையின் மீன்பிடியில் மூன்றிலொன்று ஒருபகுதி அங்கு பிடிக்கப்பட்ட வரலாறு இருக்கின்றது. தமிழ்த் தேசியக் கூட்டமைப்பு அரசுடன் நடத்திய பேச்சுக்கள், மக்கள் போராட்டங்கள் என்ற கூட்டுக் கலவையான முயற்சிகளின் பிரகாரம் தான் அது விடுவிக்கப்பட்டுள்ளது.

இத்துறைமுகம் விடுவிக்கப்பட்டாலும் மக்கள் வாழ்வதற்கான வீடுகள் விடுவிக்கப்படவில்லை. பாறைகள் விடுவிக்கப்படவில்லை. ஆட்சி மாறினாலும் காட்சிமாறவில்லை என எம்மவர்கள் சிலர் கூறுகின்றார்கள். அது தவறு. மெதுவாக நடைபெறுவதால்

அமைதியான...

(18 ஆம் பக்கத் தொடர்ச்சி)
இதனையடுத்து எதிர்க்கட்சித் தலைவர் சி.தவராசா உரையாற்றத் தொடங்கியபோது மாகாண சபை உறுப்பினர் எம்.கே.சிவாஜிலிங்கம் எழுந்து குறுக்கிட்டு பேசினார். இதனால் கோபமடைந்த எதிர்க்கட்சித் தலைவர் சி.தவராசா நாங்கள் பேசும்போது மட்டும் குறுக்கிட்டு பேசுகிறீர்கள் எனக் கடிந்து கொண்டார்.

பின்னர் கே.சயந்தன் எழுந்து, எதிர்க்கட்சித் தலைவரின் ஒப்புதலுடன் முதலமைச்சரிடம் உப கேள்வி ஒன்றைத் தொடுத்தார். அப்போது, கேள்வியை உரிய முறையில் கேளுங்கள் என முதலமைச்சர் கூறினார்.

அதற்குப் பதிலளித்த கே.சயந்தன் நான் முறையாகவே கேட்கிறேன் எனது கேள்வி சட்டரீதியானது என்றார். அப்போது அவைத் தலைவர் இடையில் புகுந்து, “முதலமைச்சர் கேள்வியை எழுத்து மூலமாகக் கேளுங்கள் என்ற தொனியிலேயே அப்படி கூறினார்.” - என்றார்.

இதன்போது கே.சயந்தன், “அவை தலைவர் முதலமைச்சரின் மனதை அப்படியே புரிந்து வைத்திருக்கின்றார்” - எனக் கூறினார்.

தொடர்ந்து உறுப்பினர்

அவ்வாறான மாற்றத்தை அறிய முடியாதவர்களாக இருக்கின்றார்கள். ஆகவே எமது நாடு என்றும் மக்கள் சொல்வதற்கு முதற்படியாக அவர்களின் சொந்த நிலங்கள் விடுவிக்கப்படவேண்டும். அவ்வாறு விடுவிக்கப்படுகின்றபோது தான் சொந்த மண்ணில் இருக்கின்றோம். இது எனது சொந்த நாடு என்ற சிந்தனை அந்த மக்களின் மனதில் உருவாகும் என்றார். (இ)

மல்லாகம் ம.வியில் சரஸ்வதி சிலை திறப்பு விழா இன்று



மல்லாகம் மகாவித்தியாலயத்தில் இன்று வெள்ளிக்கிழமை காலை 8.30 மணிக்கு கல்விக்கண்காட்சியும் சரஸ்வதி சிலைத் திறப்பு விழாவும் அதிபர் திருமதியோ. தில்லைநாதன் தலைமையில் இடம்பெறவுள்ளன.

நிகழ்வில் பிரதம விருந்தினராக வலிகாமம் வலயக் கல்விப்பணிப்பாளர் ந.காண்டீபனும், சிறப்பு விருந்தினராக இலங்கை வங்கியின் ஓய்வு நிலைப் பிராந்திய முகாமையாளர் சி.விக்னராஜாவும் கலந்து கொள்வர். (இ)

மயிலிட்டியில் 54 ஏக்கர் காணியும் முழுமையாக விடுவிக்கப்படவில்லை

மயிலிட்டி மீள்குடியேற்றக் குழு கவலை

(எஸ்.நிதர்ஷன்)
வலி.வடக்கில் மயிலிட்டி துறைமுகத்துடன் இணைந்ததாக விடுவிக்கப்பட்டது என படைத்தரப்பாலும், அரசாங்கத்தாலும் அறிவிக்கப்பட்ட 54 ஏக்கர் காணிகளும் முழுமையாக விடுவிக்கப்படவில்லை என மயிலிட்டி மீள்குடியேற்ற புனர்வாழ்வுச் சங்கத்தின் தலைவர் குணபாலசிங்கம் தெரிவித்தார்.

மேலும், மயிலிட்டியில் உள்ள நாட்டின் ஒரேயொரு காசநோய் வைத்தியசாலையைக் கூட விடுவிக்காமல் படையினர் ஆக்கிரமித்து இருக்கின்றனர் எனவும் அவர் கூறினார்.

மேலும், மக்கள் குடியிருப்புப் பகுதிகள் விடுவிக்கப்படாமல்,

தரிசு நிலங்களையே இராணுவம் விடுவித்திருக்கின்றது எனவும் அவர்குற்றம் சுமத்தியுள்ளார். இவ்விடயம் தொடர்பாக அவர் மேலும் தெரிவிக்கையில் - வலி.வடக்கில் இராணுவ உயர்பாதுகாப்பு வலையமாக உள்ள பகுதிகளில் கடந்த 3 ஆம் திகதி ஒரு தொகுதி காணி விடுவிக்கப்படும் என அறிவித்தல் விடப்பட்டது.

அதன்படி 27 வருடங்களின் பின்னர் ஜே/251 கிராம சேவகர் பிரிவில் மயிலிட்டி துறைமுகத்துடன் கூடிய 54 ஏக்கர் காணிகள் விடுவிக்கப்பட்டதாக அறிவிக்கப்பட்டது.

இவ்வாறு விடுவிக்கப்பட்ட காணிகள் மக்கள் குடியிருப்புக் காணிகள் அல்ல. தரிசு நிலக்

காணிகளே. தெய்வாதீனமாக இரு ஆலயங்கள் சேதங்களுக்கு மத்தில் எமக்கு மீளவும் கிடைத்துள்ளன.

மேலும், இலங்கைக்கு வந்த இங்கிலாந்தின் 7 ஆவது மன்னரால் கட்டிக் கொடுக்கப்பட்ட இலங்கையின் ஒரே ஒரு காசநோய் வைத்தியசாலைக்குரிய காணியும் விடுவிக்கப்படும் எனத் தெரிவிக்கப்பட்டிருந்தது.

ஆனால், அந்தக் காணியை படையினர் விடுவிக்கவில்லை. அதில் தற்போதும் தங்கியிருக்கின்றனர். இருப்பினும் மயிலிட்டித் துறைமுகம் விடுவிக்கப்பட்டமை பல மீனவக் குடும்பங்களின் வாழ்வாதாரத்திற்கு வழிசமைத்துக் கொடுத்துள்ளது. - என்றார். (ம)

தொடர்ந்து உறுப்பினர்

நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்
 செய்தி: 021 222 3000, kalaikkathirnews@gmail.com
 தொலைநகல் (fax): 021 221 9440, ads@kalaikkathir.lk
 விளம்பரம்/விநியோகம்: 021 222 2600

காணாமலாக்கப்பட்டோர் சட்டம் காணாமற்போகும் ஏதுநிலை!

எதிர்பார்த்தபடி பௌத்த மத பீடம் தனது கைவரிசையைக் காட்டத் தொடங்கி விட்டது.

'வெண்ணையி' திரண்டு வரும் நேரம் தாழியை உடைத்த கதையாக' தன் வேலையைக் காட்டத் தொடங்கியிருக்கின்றன பௌத்த பீடங்கள்.

நல்லாட்சி அரசின் நல்லிணக்க முயற்சிகளுக்கு இனி முழு ஆப்புத்தான் என்பது பௌத்த பீடங்களின் நிலைப்பாட்டினால் ஓரளவு தெளிவாகியுள்ளது.

அல்கிரிய, மல்வத்தை, அமரபுர நிக்காயக்களைச் சேர்ந்த மகாநாயக்கர்கள் சார்பில் வெளிவந்துள்ள அறிக்கை நல்லிணக்கப் பாதையில் அரசின் முன்னகர்வுக்குத் தெளிவான தடையாக மாறிவிட்டது.

'புதிய அரசமைப்பு' என்ற சிந்தனையே தேவையற்றது. பயங்கரவாதத் தடுப்புச் சட்டத்தை நீக்கும் அல்லது மாற்றும் யோசனையை அடியோடு கைவிடுங்கள். அதை விட முக்கியமான பிரச்சினையாக மாலைபே தனியார் மருத்துவக் கல்லூரி விவகாரம் உருவெடுத்து வருகின்றது. அதற்குத் தீர்வு காண்பது குறித்துச் சிந்தியுங்கள். - இப்படியல்லாமல் நாட்டின் அரசியலுக்குள் தலை புகுத்தி கட்டளைவிட்டிருக்கின்றன பௌத்த மத பீடங்கள்.

பௌத்த மத பீடங்களின் இந்தத் தீவிரப் போக்குக் கண்டு நல்லாட்சி அரசு ஆடித்தான் போய்விட்டது என்பதை ஒப்புக்கொள்கின்றன கொழும்பில் உள்ள அரசியல் வட்டாரங்கள்.

யுத்த காலத்தில் இடம்பெற்ற விவகாரங்கள் தொடர்பில் ஜெனீவாவில் ஐ.நா.மனித உரிமைக் கவுன்ஸில் கூட்டத்தில் தான் வாக்குறுதி அளித்த பல விடயங்களில், அரசு இனி முன்னோக்கி நகராது என்பது உறுதி. பௌத்த மத பீடத்தின் எழுச்சிக்கு முன்னால் ஜெனீவா மனித உரிமைகள் கவுன்ஸில் ஒன்றும் கொழும்பு அரசுக்கு முக்கியமானது அல்ல.

ஜெனீவாவில் பேசப்பட்டு வந்த முக்கியமான விவகாரங்களில் ஒன்று யுத்தத்தின் இறுதிக் கட்டத்தில் வலிந்து காணாமலாக்கப்பட்டோர் விடயமாகும். ஜெனீவா மனித உரிமைகள் கவுன்ஸில் பல்வேறு வாக்குறுதிகளை அளித்த இலங்கை அரசு, அவற்றை நிறைவேற்றுவதற்கான கால அவகாசத்தையும் கூட்டு நிடித்துப் பெற்றுக் கொண்டது.

ஆனால், அப்படி இலங்கை அரசு உறுதியளித்த விடயங்களில் எவற்றையும், அது இதுவரை உருப்படியாக நிறைவேற்றவே யில்லை. ஆக, வலிந்து காணாமலாக்கப்பட்டோர் விடயத்தில் மட்டும் அந்த விடயத்தைக் கையாள்வதற்கு ஓர் அலுவலகத்தைத் திறந்து, அதனூடாக நடவடிக்கை எடுக்கும் திட்டத்துக்கான - சட்டத்துக்கான - ஏற்பாடுகள் மட்டுமே நடந்தன. அதற்கான சட்ட மூலம் ஒன்று நாடாளுமன்றத்தில் சமர்ப்பிக்கப்பட்டு அங்கீகரிக்கப்பட்டது. ஆனால், சட்டத்தில் குறிப்பிட எந்த விடயம் தொடர்பிலும் அடுத்த கட்ட நடவடிக்கை எதுவும் எடுக்கப்படவில்லை. அந்தச் சட்டத்தில் சில திருத்தங்களைச் செய்தால்தான் அதைச் செயற்படுத்த முடியும் என்றார்கள். இதோ திருத்தம் வருகிறது, அதோ திருத்தம் வருகிறது என ஓராண்டுக்கு மேல் காலத்தை இழுத்தடித்தார்கள்.

கடைசியாக, கடந்த புதனன்று சட்டத் திருத்தத்துக்கான சட்டமூலம் சபைக்கு வரும் என்றார்கள். அத்தோடு, குறைந்த பட்சம் காணாமலாக்கப்பட்டோர் விடயத்திலாவது சில முன்னகர்வுகள் ஏற்படும் என்ற நம்பிக்கை துளிர்விட்டது. ஆனால், அதுவும் இப்போது முளையில் கருகிய மொட்டாகிவிட்டது.

பௌத்த மத பீடங்களின் எதிர்ப்பைக் கண்டு, மேற்படி காணாமல் ஆக்கப்பட்டோர் தொடர்பான திருத்தச் சட்ட மூலத்தை நசுக்கிடாமல் தள்ளிப் போட்டுவிட்டது நல்லாட்சி அரசு.

நல்லாட்சி அரசின் அமைதி முயற்சிகளைக் குலைத்து, புதிய அரசமைப்பு எத்தனங்களைச் சின்னாபின்னமாக்கி, அந்த அரசை விட்டுக் கொண்டும் திடீர்சங்கற்பத்தோடு இருக்கும் மஹிந்த ராஜபக்ஷ தரப்பும், கூட்டு எதிரணியும் அதற்கான தூண்டுதலாக பௌத்த மத பீடங்களைக் கணக்கிதமாகப் பயன்படுத்துகின்றன.

பேரினவாதத்தின் புயலுக்குள், நல்லாட்சி அரசு சிக்கி மடங்கத் தொடங்கிவிட்டதால், வலிந்து காணாமல் ஆக்கப்படுவோர் தொடர்பான திருத்தச் சட்டமூலமும் இனிமேல் என்றுமே நாடாளுமன்றக்கு வராமல் காணாமல் போனாலும் ஆச்சரியப்படுவதற்கில்லை.

காணாமல் ஆக்கப்பட்டோர் விவகாரம் தொடர்பான முதலாவது சட்டம் நிறைவேற்றப்பட்டு ஒரு வருடகாலமாகிவிட்டது. அது தொடர்பான அலுவலகத்தைச் செயற்பட வைப்பதற்கு இச்சட்டமூலம் போதுமானது. ஆனால், அதனை அரசு செய்யவில்லை. குறைந்த பட்சம் உத்தேச அலுவலகத்துக்கான ஆணையாளர்களை அரசு மைப்புக் கவுன்ஸில் ஊடாகத் தேர்ந்தெடுத்து நியமிக்கும் நடவடிக்கையை யாவது ஜனாதிபதி முன்னெடுத்திருக்கலாம். கடந்த ஒரு வருட காலமாக அது நடக்கவேயில்லை. ஆனால், பௌத்த மத பீடங்களின் கூட்டறிக்கை வெளிவந்ததும், நிலைமையைச் சமாளிப்பதற்காக அந்த பீடங்களின் நாயக்கர்களைத் தேடி ஒடுகின்றார் நாட்டின் தலைவர்.

யார் என்ன சொன்னாலும், நாட்டுக்கும் எதிர்காலத்துக்கும் நன்மை பயக்கக் கூடிய - நீதி, நியாயமான - சர்வதேச சமூகத்தினால் மதிக்கப்பட்டதற்க்க - முடிவுகளை துணிச்சலுடன் எடுத்து, தீர்த்துடன் நாட்டை வழிப்படுத்தக்கூடிய அரசுத் தலைமையே - அரசியல் தலைமையே - இப்போது தேவைப்படுகின்றது. அதுதான் இங்குள்ள பெரும் குறைபாடு.

23 மருந்து உற்பத்திச் சாலைகள் இலங்கையில் நிறுவ நடவடிக்கை

இலங்கையில் 23 மருந்து உற்பத்திச் சாலைகள் நிறுவப்பட உள்ளதாக சுகாதார, போளிக் அமைச்சு தெரிவித்துள்ளது.

இதுதொடர்பில் சுகாதார அமைச்சு மேலும் தெரிவித்தவை வருமாறு:-

அரசு மருந்துப் பொருள் கூட்டுத்தாபனத்துக்காக உள் நாட்டு ரீதியில் மருந்துப் பொருள்களை உற்பத்தி செய்வதற்கு இவ்வாறு 23 உற்பத்திச் சாலைகள் நிறுவப்பட உள்ளன. மருந்துப் பொருள் உற்பத்தி தொடர்பில் 23 நிறுவனங்களுடன் 33 உடன்படிக்கைகள் கைச்சாத்திடப்பட உள்ளன.

சுகாதார அமைச்சு தகவல்

இந்த நிறுவனங்களுடன் எதிர்வரும் 11 ஆம் திகதி உத்தியோகபூர்வமாக உடன்படிக்கை கைச்சாத்திடப்பட உள்ளது.

மருந்துப் பொருள் உற்பத்திச் சாலைகளை அமைப்பது தொடர்பில் சுகாதார அமைச்சர் மற்றும் நிறுவனங்களின் பிரதிநிதிகளுக்கும் இடையில் அண்மையில் சந்திப்பு ஒன்று இடம்பெற்றுள்ளது.

ஹோரனை, களுத்துறை, கொக்கல் மற்றும் கண்டி ஆகிய பகுதிகளில் இந்த மருந்துப்

பொருள் உற்பத்திச் சாலைகள் நிறுவப்பட உள்ளன. இந்த மருந்துப் பொருள் உற்பத்திச் சாலைகளின் ஊடாக சுமார் 2 ஆயிரம் வேலை வாய்ப்புக்கள் ஏற்படும் என்று எதிர்பார்க்கப்படுகிறது.

உள்நாட்டு ரீதியில் மருந்துப் பொருள்களை உற்பத்தி செய்வதன் மூலம் இறக்குமதி செய்வதனால் ஏற்படும் 4 ஆயிரத்து 500 கோடி ரூபா செலவைத் தவிர்க்க முடியும். - எனக் கூறப்பட்டது.

தொலைபேசி உரையாடல்களை ரகசியமாக ஒட்டுக்கேட்கிறது அரசு

அரசு இரகசியமாக தொலைபேசி உரையாடல்களை ஒட்டுக்கேட்டு வருகின்றது என்று பிவித்துரு ஹெல் உறுமய கட்சியின் தலைவர் உதய கம்மன் பில் தெரிவித்துள்ளார். தொலைபேசி உரையாடல்களை ஒட்டுக் கேட்க முடியாது என்று அவர் மேலும் தெரிவித்தார்.

குற்றம் சுமத்துகிறார் கம்மன்பில்

ஓர் கருவியை தருவித்துள்ளது. தொலைத்தொடர்பு நிறுவனங்களின் ஒத்துழைப்பு இன்றி அரசால் தொலைபேசி உரையாடல்களை ஒட்டுக் கேட்க முடியாது என்று அவர் மேலும் தெரிவித்தார்.

கடந்த காலங்களில் முன்னாள் ஜனாதிபதி மஹிந்த ராஜபக்ஷ தொலைபேசி உரையாடல்களை ஒட்டுக் கேட்டார் என்று குற்றம் சுமத்தப்பட்டிருந்தமை குறிப்பிடத்தக்கது. (எ)

சர்வதேச தபால் தின நிகழ்வு இம்முறை பொலன்னறுவையில்

சர்வதேச தபால் தினக் கொண்டாட்டம், இம்முறை ஜனாதிபதி மைத்திரிபால சிறிசேன தலைமையில், எதிர்வரும் ஒக்ரோபர் மாதம் 9ஆம் திகதி பொலன்னறுவையில் இடம்பெறவுள்ளது.

இதனையொட்டி, பொலன்னறுவை மற்றும் அநுராதபுரம் ஆகிய மாவட்டங்களிலுள்ள 34 உபதபால்நிலையங்களை அபிவிருத்தி செய்வதற்கும் தபால் திணைக்களத்தின் அனைத்துப் பணியாளர்களினதும் பங்களிப்புடன், பிரதேச

மட்டத்தில் இரத்ததான நிகழ்வுகள் மற்றும் சமூக சேவை நிகழ்வுகளை நடத்துவதற்கும் திட்டமிடப்பட்டுள்ளன.

இதற்காக 25 ஆயிரம் தபால் அலுவலகர்களின் சேவைகளை மதிப்பிடுவதற்கு நடவடிக்கை மேற்கொள்ளப்பட்டுள்ளது.

தபால், தபால் சேவைகள் மற்றும் முஸ்லிம் சமய விவகார அமைச்சர் எம்.எச்.ஏ. ஹலீமினால் முன்வைக்கப்பட்ட இந்த யோசனைகளுக்கான அனுமதியை அமைச்சரவை வழங்கியுள்ளது.

வணிகமாணி கற்கை; வன்னியில் நாளை கலந்துரையாடல்

யாழ்ப்பாணப் பல்கலைக் கழக திறந்த மற்றும் தொலைக் கல்வி வணிக மாணி வெளிவாரிக் கற்கைநெறி தொடர்பான கலந்துரையாடல், நாளை சனிக்கிழமை, நான்கு நிலையங்களில் நடத்தப்படும் என்று அறிவிக்கப்பட்டுள்ளது.

கிளிநொச்சியில் அமைந்துள்ள M.Tech கலை வர்த்தகக் கல்லூரியில், காலை 8.45 மணிக்கும் -

கிளிநொச்சி எடிசன் கல்லூரியில் காலை 9.30 மணிக்கும் -

முள்ளியவளை சத்தியா கல்வி நிலையத்தில் முற்பகல் 11 மணிக்கும் -

முல்லைத்தீவு நெய்தல் கல்வி நிலையத்தில் நண்பகல் 12 மணிக்கும் -

புதுக்குடியிருப்பு பொருளியல் கல்லூரியில் பிற்பகல் 1.30 மணிக்கும் - நடத்தப்படும் என்று - பணிப்பாளர் பேராசிரியர் பா.நிமலதாசன் அறிவித்துள்ளார். (அ)

100 அனர்த்த மத்திய நிலையங்களை நிர்மாணிக்க அமைச்சரவை அனுமதி

அவசரகால நிலைமைகளின் போது அனர்த்தத்துக்கு உள்ளான பொது மக்களை தங்கவைப்பதற்காக 25 மாவட்டங்களுக்கும் 100 மத்திய நிலையங்களை நிர்மாணிக்க அரசு தீர்மானித்துள்ளது.

அமைச்சரவைக் கூட்டத்தில் அனர்த்த முகாமைத்துவ அமைச்சர் அநூர பிரியதர்ஷன யாப்பாவால் முன்வைக்கப்

பட்ட இது தொடர்பான யோசனைகளுக்கு அமைச்சரவை அங்கீகாரம் வழங்கியுள்ளது.

25 மாவட்டங்களும் உள்ளடங்கும் வகையில், ஒரே நேரத்தில் 100-200 இற்கு இடைப்பட்ட தொகையினரை தங்கவைப்பதற்கு முடியுமான 100 மத்திய நிலையங்கள் 2018-2020 காலப்பகுதியினுள் நாடு முழுவதும் நிர்மாணிக்க

கப்படவுள்ளன.

அனர்த்த நிவாரண நிலையங்களாக அந்த நிலையம் பயன்படுத்தப்படாத சந்தர்ப்பங்களில், அந்தக் கட்டடம் மற்றும் வளங்களை பயனுள்ள விதத்தில் பயன்படுத்துவதற்கு உகந்த செயற்றிட்டம் ஒன்றைத் தயாரிப்பதற்கும் அமைச்சரவையின் அங்கீகாரம் வழங்கப்பட்டுள்ளது.

மதுவினால் ஏற்படும் தாக்கங்கள்

- இளைஞர்களின் வாழ்வை சிதைக்கின்றது.
- உடல் நலத்தை கெடுத்து நோயாளியாக்குகின்றது.
- பெற்றுப்பற்றுவர்களாக்குகின்றது.
- குடும்பத்தில் சமூகத்தில் பிரச்சினை ஏற்படுத்துகின்றது.
- பிள்ளைகளின் கல்வியைப் பாதிக்கிறது.
- வீதி விபத்துக்களை ஏற்படுத்துகின்றது.
- தப்பான வழியில் நடந்திட தூண்டுகின்றது.

மது, விரைவில் நோயாளியாக்கி மரணத்தை விரைவாக வரவழைக்கும்

தகவல்:- சுகாதார வைத்திய அதிகாரி பணிமனை, யாழ்.மாநகரசபை.

நாளை

08.07.2017
சனிக்கிழமை

நட்சத்திரம்: மூலம் பிப 3.31 வரை
திதி: சதுர்த்தி மு.ப 8.29 வரை

சுபநேரம் : 2.58 - 4.28 வரை
இராகுகாலம் : 8.58 - 10.28 வரை

2 ஆம் ஆண்டு நினைவஞ்சலி



தோற்றம்
01-12-1995

மறைவு
07-07-2015

அமரர் சிவன் கணேஸ்வரன் வேலாயுதம்

(சீவனி அறக்கட்டளை நிறுவனத்தின் அமரர் குழுவின் பிரபல சமூக சேவையாளர் கணேஸ்வரன் வேலாயுதம் குடும்பத்தின் (புரவீசினர்))

எங்கள் குடும்பத்தின் குலவிளக்கே!
எம்மை விட்டுப் பிரிந்து ஈராண்டுகள் சென்றாலும்
கடலைகள் போல் ஓயாது வரும் உங்கள் ஞாபகங்கள்
எங்கள் இதயத்தை வாட்டுதல்யா! தாங்க முடியாத
இதய வலிகளுடன் உங்கள் பெயரில் கோவில் கட்டி
நாங்கள் அனுதினமும் இதய அஞ்சலி செலுத்துகின்றோம்.

பரிவுத் தயரால் துன்பப்படும்

கணேஸ்வரன் வேலாயுதம் குடும்பம், உற்றார், உறவினர், சிவன் அறக்கட்டளை நிறுவனத்தின் அபிமானிகள், சிவன் அறக்கட்டளை நிறுவனத்தின் பிராந்திய இணைப்பாளர்கள், யாழ்ப்பாணம், நெல்லியடி, கேகாலை, சித்தாண்டி, மாத்தளை, கண்டி ஆகிய பிராந்திய சிவன் வலது குறைந்தோர் நிலையத்தில் சிகிச்சை பெறும் சிறார்கள், அங்கு பணிபுரியும் ஊழியர்கள்.

**சிவன் அறக்கட்டளை நிலையம்.
நெல்லியடி.**

திருட்டில் ஈடுபட்டார் மஹிந்த; ஏற்க மறுக்கின்றனர் மக்கள்!

கூறுகிறார் ரஞ்சன் ராமநாயக்க



கொழும்பு, ஜூலை 07 மஹிந்த ராஜபக்ஷ திருட்டில் ஈடுபட்ட நபர் என்று கூறினாலும் இந்த நாட்டு மக்கள் அதனை ஏற்றுக்கொள்கிறார்கள் இல்லை என பிரதி அமைச்சர் ரஞ்சன் ராமநாயக்க தெரிவித்துள்ளார்.

நேற்றுமுன்தினம் நாடாளுமன்றத்தில் உரையாற்றும் போதே அவர் இதனைக் கூறியுள்ளார்.

இது தொடர்பில் அவர் மேலும் தெரிவித்தவை வருமாறு:-

இந்த நாட்டில் 57 லட்சம் மக்கள் மஹிந்த நல்லவர் என்று தெரிவித்தார்கள். 62.5 லட்சம் வரையிலான மக்கள்

ஜனாதிபதி மைத்திரிபால சிறிசேன நல்லவர் என்று கூறினார்கள்.

மக்களே அதனைத் தீர்மானிக்கின்றார்கள். இந்த இடத்தில் மஹிந்த ராஜபக்ஷ திருட்டில் ஈடுபட்டார், யோசித மற்றும் நாமல் போன்றோர் ஊழல் செய்துள்ளார்கள் என்று கூறினாலும், ஆதாரங்களோடு நிரூபிக்கப்பட்டாலும் அந்த 57 லட்சம் மக்கள் அதனை நம்புகிறார்கள் இல்லை.

அதே போல ஐக்கிய தேசியக் கட்சியில் திருட்டுகள் இடம்பெற்றன என்று கூறினாலும், திருட்டுகள் நிரூபிக்கப்பட்டாலும் அந்த 62.5 லட்சம் மக்கள் நம்பமாட்டார்கள்.

தங்கள் ஆதரவுத் தரப்பை காப்பாற்றிக் கொண்டே வருகின்றார்கள். இவ்வாறான மக்கள் தங்கள் தலைவனை விட்டுக் கொடுக்கின்றமை கிடையாது.

அதேபோல், திருட்டுகளை பிடித்துத் தண்டிக்கும் ஒருவருக்கு இந்த நாட்டின் தலைவனாக இருந்து தொடர்ந்து பயணம் செய்ய முடியாது, கசப்பாக இருந்தாலும் இதுவே உண்மை.

ரணில் விக்கிரமசிங்க பிரதமர் பதவி ஏற்றமையின் பின்னர் ஐக்கிய தேசிய கட்சியின் திருடர்கள் காப்பாற்றப்பட்டுள்ளார்கள். ஆனால், மக்களுக்கு ஒன்றும் நடக்கவில்லை. அவர்கள் ஏமாற்றப்படுகின்றார்கள்.

இந்த நாட்டின் மக்கள் தங்கள் தலைவர்களை மட்டும் காப்பாற்றிக்கொண்டு வருகின்றார்கள். இதுவே இன்றைய நாட்டின் நிலை.

மேலும், லஞ்ச ஊழல் விசாரணைகளும் முறையாக நடைபெறவில்லை, குற்றவாளிகள் காப்பாற்றப்பட்டுக் கொண்டே வருகின்றார்கள் எனவும் அவர் தெரிவித்துள்ளார். (க)

களனியில் நாய்க்கு முறையாக நடந்த இறுதிக் கிரியைகள்!



கொழும்பு, ஜூலை 07 களனியில் உயிரிழந்த நாயொன்றுக்கு இறுதிக் கிரியைகள் செய்யப்பட்டுள்ளன.

மனிதர்கள் உயிரிழக்கும் போது நடைபெறும் இறுதிச் சடங்கு போன்று, இந்த நாய்க்கும் சடங்கு நடத்தப்பட்டுள்ளது.

இலங்கை இளம் நாடாளுமன்ற பிரதி பிரதமராக செயற்படும் மலித் சதுசிங்க என்பவரால் இறுதிக் கிரியைகள் நடத்தப்பட்டுள்ளன.

புள்ளன.

மலித் சதுசிங்கவினால் வளர்க்கப்பட்ட ஆறு வயது நாய் உயிரிழந்துள்ளது. அந்த நாயின் சிறு நீரகம் பாதிப்படைந்தமையால் உயிரிழந்துள்ளதாகத் தெரிவிக்கப்படுகின்றது.

இதனையடுத்து மனிதர்களுக்கு இணையாக நாய்க்கும் இறுதி நிகழ்வுகள் உணர்வுபூர்வமாக நடத்தப்பட்டுள்ளன. (க)

கனடாவுக்கு அனுப்புவதாக ஏமாற்றும் மோசடிக் கும்பல்!

கொழும்பு, ஜூலை 07 கனடாவுக்கு ஆட்களை அனுப்புகிறோம் எனக் கூறி சூட்சுமமான முறையில் பண மோசடி செய்யும் கும்பல் தொடர்பில் தகவல் வெளியாகியுள்ளது.

கனடாவிலுள்ள உணவு விடுதிகளில் அதிகுயர் சம்பளத்துக்குத் தொழில் வழங்குவதாக குறிப்பிட்டு, கும்பல் ஒன்று மோசடி செய்து வருகின்றமை கண்டுபிடிக்கப்பட்டுள்ளது.

நாட்டின் பல்வேறு பிரதேசங்களைச் சேர்ந்த பலர் இந்த மோசடியில் சிக்கியுள்ளனர்.

18 பேர் கொண்ட குழு ஒன்றே இவ்வாறு கனடா செல்கின்றது. அரசால் சிலர் அனுப்பி வைக்கப்படுகிறார்கள் என போலி பிரசாரம் செய்யப்படுகிறது.

விசாவை கையில் வழங்கும் வரை எந்தவொரு பணமும் கொடுக்கத் தேவையில்லை என அந்தக் கும்பலால், கனடா செல்ல விரும்புவோரிடம் குறிப்பிடப்படுகிறது.

இவ்வாறு செயற்படும் கும்பலில் தன்னை ஓர் அதிகாரி

போன்று காட்டிக்கொள்வதற்கு நபர் ஒருவர் அடையாள அட்டையும் காண்பித்து மற்றவர்களை நம்ப வைக்கின்றனர்.

அதன் பின்னர் இந்தக் கும்பல் தொழிலுக்குச் செல்ல எதிர்பார்க்கும் நபர்களின் கடவுச் சீட்டுகளைப் பெற்றுக் கொள்கின்றார்கள்.

கடவுச் சீட்டு பெற்றுக் கொள்பவர் இந்த நபர்களுக்குத் தொலைபேசி அழைப்பு மேற்கொண்டு தங்களுக்கான விசா வந்துள்ளது எனவும், அதனை பெற்றுக்கொள்ளப் பணம் செலுத்துமாறும் கூறுகின்றார்கள்.

அவ்வாறு கடவுச்சீட்டை வழங்கிய அனைவரும் ஒரு லட்சம் ரூபா பணம் வைப்பு செய்து விட்டு விசா பெற்றுக் கொள்ளச் சென்றால் அந்த கும்பல் அங்கிருந்து தப்பிச் சென்று விடும் எனத் தெரிய வந்துள்ளது.

இந்த நிலையில், இந்தக் கும்பலைச் சேர்ந்தவர்கள் வெளிநாட்டு வேலை வாய்ப்பு பணியகத்தால் கைது செய்யப்பட்டுள்ளனர் எனக் கூறப்படுகின்றது. (க)

ஆகக்கூடிய பலன்கள் கிட்டக்கூடிய அபிவிருத்தி முறை விரைவில் அறிமுகம்!

கொழும்பு, ஜூலை 07 பொதுமக்களுக்கு ஆகக் கூடிய பலன்கள் கிட்டக்கூடிய அபிவிருத்தி முறையொன்றை அறிமுகப்படுத்துவது அரசின் எதிர்பார்ப்பாகும் என்று பிரதமர் ரணில் விக்கிரமசிங்க தெரிவித்துள்ளார்.

இலங்கை வங்கியாளர்கள் நிறுவனத்தின் புதிய கட்டடத்தை திறந்து வைக்கும் நிகழ்வில் பிரதமர் கலந்துகொண்டு உரையாற்றுகையிலேயே அவர் இவ்வாறு தெரிவித்துள்ளார்.

நேற்றுமுன்தினம் இடம் பெற்ற இந்த நிகழ்வில் பிரதமர் உரையாற்றுகையில் மேலும் தெரிவித்தவை வருமாறு:-

அடுத்த வருடம் தொழில் வாய்ப்புகளை உருவாக்கும் வருடமாக அமையும். இந்த வருடத்தில் 6 சதவீத பொருளாதார அபிவிருத்தி எதிர்பார்க்கப்படுகிறது.

தற்போது பல முதலீடுகள் நாட்டில் மேற்கொள்ளப்பட்டுள்ளன. நிதி நகரத்தைக் கட்டியெழுப்பும் தேவை ஏற்படும். இதன் மூலம் உரிய முதலீடுகள் எதிர்பார்க்கப்படுகின்றன. சட்டம் மற்றும் சமாதானத்தை மதிக்கும் அபிவிருத்தி கொண்ட நாடு ஒன்றைக் கட்டியெழுப்புவதே சமகால

அரசின் எதிர்பார்ப்பு இதுவே என்கிறார் பிரதமர் ரணில்



அரசின் எதிர்பார்ப்பாகும்.

கடந்த அரசு நாட்டின் அடிப்படை வசதி அபிவிருத்திக்கு வெளிநாட்டு வங்கிகளில் பெருமளவில் கடனைப் பெற்றிருந்தது.

இக்காலப்பகுதியில் இளம் சமூகத்தினருக்கு தொழில் வாய்ப்புக்கள் கிடைக்காத தனால் பெரும் எண்ணிக்கையானோர் வெளிநாடு சென்றனர். இவர்களில் பெரும்பாலானோர் நாட்டிற்குத் தேவையானவர்கள்.

பொருளாதார ஸ்தீரத்தன்மை இல்லாததன் காரணமாக நாட்டை அபிவிருத்திப்பாதையில் இட்டுச் செல்ல

முடியாது. இதற்கு அனைத்துத் தரப்பினரதும் ஒத்துழைப்பு அவசியமாகும்.

கடந்த அரசு விட்டுச் சென்ற கடனை எமது நாணயத்தில் செலுத்தக்கூடிய சந்தர்ப்பம் கிடைத்துள்ளது

நாட்டின் கடன் சுமையை 70 சதவீதத்திலிருந்து 60 சதவீதமாகக் குறைக்க நடவடிக்கை மேற்கொள்ளப்பட்டுள்ளது. எதிர்வரும் 2019 ஆம் ஆண்டிலிருந்து 2022 ஆம் ஆண்டு காலப்பகுதி வரையிலும் வருடமொன்றுக்கு 100 கோடி ரூபா கடனாகச் செலுத்த வேண்டும் என்றும் அவர் தெரிவித்துள்ளார்.

மனைவி வெளிநாடு சென்ற 10 நாட்களில் கணவர் டெங்குக்கு பலியான பரிதாபம்!

கொழும்பு, ஜூலை 07 குடும்பத்தின் பொருளாதாரப் பிரச்சினையால் மனைவி வெளிநாடொன்றுக்குப் பணிப் பெண்ணாகச் சென்ற பத்து நாட்களில் கணவர் டெங்கு நோய்க்குப் பலியான பரிதாப சம்பவ மொன்று நாவலப் பிட்டியில் நடந்துள்ளது.

நாவலப்பிட்டி, கெட்டபூலா பிரதேசத்தைச் சேர்ந்த பெரியசாமி தியாகராஜா (வயது 44) எனும் இரு பிள்ளைகளின் தந்தையே உயிரிழந்தவராவார்.

தோட்டத் தொழிலாளியான இவருக்கு பத்து மற்றும் ஆறு வயதுகளில் இரண்டு பிள்ளைகள் உள்ளனர்.

சரியான வருமானம் இல்லாமல் கஷ்டப்பட்டமையால் இவரது மனைவி பத்து நாட்களுக்கு முன்னர் பணிப் பெண்ணாக மத்திய கிழக்கு நாடு ஒன்றுக்குச் சென்றுள்ளார் என்பது குறிப்பிடத்தக்கது. (க)

விக்கியின் கோரிக்கை பற்றி கவலைப்படத் தேவையில்லை!

கொழும்பு, ஜூலை 07

வடக்கு மாகாண முதலமைச்சர் சி.வி.விக்னேஸ்வரனின் கோரிக்கை தொடர்பாகத் தேவையின்றிக்கவலைப்படக்கூடாது என்று இலங்கையின் புதிய இராணுவத் தளபதி லெப்.ஜெனரல் மகேஸ் சேனநாயக்க தெரிவித்துள்ளார்.

கொழும்பில் நேற்றுமுன்தினம் நடத்திய ஊடகவியலாளர் சந்திப்பிலேயே அவர் இதனைத் தெரிவித்துள்ளார்.

வடக்கில் இருந்து இராணுவத்தினர் வெளியேற வேண்டும் என்று வடமாகாண முதலமைச்சர் சி.வி.விக்னேஸ்வரன் தொடர்ச்சியாக வலியுறுத்தி வருகிறாரே என்று, ஊடகவியலாளர் ஒருவர் கேள்வி எழுப்பியுள்ளார்.



**புதிய இராணுவத் தளபதி
மகேஸ் கூறுகிறார்**

அதற்குப் பதிலளிக்கும் போதே இராணுவத் தளபதி லெப்.ஜெனரல் மகேஸ் சேனநாயக்க மேற்கண்டவாறு தெரிவித்துள்ளார்.

இது தொடர்பில் அவர்

மேலும் தெரிவித்தவை வருமாறு:-

வடக்கு மாகாண முதலமைச்சர் சி.வி.விக்னேஸ்வரன் எனது நல்ல நண்பர்.

இதுபோன்ற அறிக்கைகள்

தொடர்பாக தேவையின்றிக்கவலைப்படக் கூடாது.

தேவைகளின் அடிப்படையில் தான், படையினரை நிறுத்தும் முடிவுகள் எடுக்கப்படுகின்றன. அரசியல் நோக்கில், ஆயுதப்படைகள் நிறுத்தப்படுவதில்லை.

போரின் போது, இராணுவத்தினர் நிலங்களைக் கைப்பற்றினர். ஆனால், போர் நடவடிக்கை முடிந்து விட்டது.

எனவே, குறிப்பிட்ட அவதானிப்புக் காலத்துக்குப் பின்

னர் படையினர் நிலங்களை மீளவும் உரிமையாளர்களிடம் ஒப்படைத்து வருகின்றனர்.

அத்தியாவசியமான முகாம்கள் தொடர்ந்தும் பேணப்படும். ஏனைய பகுதிகள் பொது மக்களிடம் ஒப்படைக்கப்படும். இந்த முடிவுகளால் பாதுகாப்பு அச்சுறுத்தல் ஏதும் இல்லை. சரியான ஆய்வுகள் மேற்கொள்ளப்பட்டு, இராணுவத்தினர் வசமுள்ள காணிகள் விடுவிக்கப்பட உள்ளன.

போருக்குப் பிந்திய நல்லிணக்கச் செயற்பாடுகளை வலுப்படுத்துவதற்கு இராணுவம் பல்வேறு நடவடிக்கைகளை எடுத்துள்ளது. அதற்கு நாம் எப்போதும் தயாராகவே இருக்கிறோம்.- என்று அவர் குறிப்பிட்டுள்ளார்.

அரசமைப்பு மாற்றத்துக்கு 62 லட்சம் மக்கள் ஆணை!

ஜே.வி.பி. தெரிவிக்கிறது



பெளத்த பீடாதிபதிகள் இது தொடர்பாக வெளியிட்டுள்ள கருத்து, பெளத்த பிக்குகளின் கருத்தேயாகும்.

புதிய அரசமைப்பைக் கொண்டு வருவதற்கு 2015 ஆம் ஆண்டு தேர்தலில், 62 லட்சம் மக்கள் இந்த அரசுக்கு ஆணை வழங்கியுள்ளனர்.

முன்னைய அரசுகளும் பதவிக்கு வர முன்னர், அரசமைப்பு மாற்றம் தொடர்பாக வாக்குறுதிகளை வழங்கியிருந்தன. ஆனால், அதனை நிறைவேற்றவில்லை.

இந்த நிலையில், பெளத்த பீடாதிபதிகளுக்கு நிலைமையை விளங்கப்படுத்த வேண்டியது அரசின் பொறுப்பாகும்.

அடிப்படைவாதிகள் பொது மக்களைத் தவறாக வழிநடத்தாமல் தடுப்பதற்கு, புதிய அரசமைப்பு தொடர்பான விழிப்புணர்வை ஏற்படுத்த வேண்டியதும் அரசின் கடப்பாடாகும். என்றும் அவர் தெரிவித்துள்ளார்.

புதிய அரசமைப்பைக் கொண்டு வருவதற்கு 62 லட்சம் மக்கள் தற்போதைய அரசுக்கு ஆணை வழங்கியுள்ளனர் என்று ஜே.வி.பி.யின் நாடாளுமன்ற உறுப்பினர் பிமல் ரத்நாயக்க தெரிவித்துள்ளார்.

அரசமைப்பு மாற்றம் தேவையற்றது என்று பெளத்த பீடாதிபதிகள் எதிர்ப்புத் தெரிவித்துள்ளமை குறித்து கருத்து வெளியிடும்போதே அவர் இவ்வாறு தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

கொழும்பு துறைமுக நகரத்துக்கான நில மீட்புப் பணி 45 வீதம் பூர்த்தி!

கொழும்பு, ஜூலை 07

கொழும்பு துறைமுக நகரத்திட்டத்துக்காக, கடலில் இருந்து நிலத்தை மீட்கின்ற 45 வீத நடவடிக்கைகள் பூர்த்தி செய்யப்பட்டுள்ளன என சி.எச்.எ.சி. போர்ட் சிற்றி கொழும்பு நிறுவனத்தின் தலைமை விற்பனை மற்றும் சந்தைப்படுத்தல் அதிகாரி லியாங் தோ மிங் தெரிவித்துள்ளார்.

பீஜிங்கில் உள்ள சீன துறைமுக பொறியியல் நிறுவனத்தில், நேற்றுமுன்தினம் இடம் பெற்ற ஊடகவியலாளர் சந்திப்பிலேயே அவர் இதனைத் தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

மூன்று தூர் வாரும் கப்பல்களைக் கொண்டு, நிலப்பரப்பைக் கட்டியெழுப்பும் நடவடிக்கைகள் மேற்கொள்ளப்பட்டு வருகின்றன.

நிலத்தை மீட்கும், நடவடிக்கைகள் எதிர்வரும் 2019 ஆம் ஆண்டு நிறைவடையும் என்று நாங்கள் எதிர்பார்க்கிறோம். ஆரம்ப உட்கட்டமைப்பு வேலைகள் மற்றும் பாதைகள்



அமைப்பு வேலைகள் என்பன எதிர்வரும் 2020 ஆம் ஆண்டில் நிறைவடையும்.

எதிர்வரும் 2021 ஆம் ஆண்டில், கடற்கரை, மரினா மற்றும் மத்திய பூங்கா என்பன தொடர்பான பணிகள் நிறைவு செய்யப்படும். சர்வதேச நிதி நிலையத்தை அமைக்கும் பணிகள் எதிர்வரும் 2023 ஆம் ஆண்டில் நிறைவடையும். துறைமுக நகர கட்டுமானப் பணிகள் அனைத்தையும், 2026 ஆம் ஆண்டு முடிப்பதற்குத் திட்டமிடப்பட்டுள்ளது.

தெற்காசியாவில் வாழ்வதற்கு மிகச் சிறந்த நகராகக் கொழும்பை மாற்றுவதில் இந்தத் திட்டத்தின்போது கவ

னம் செலுத்தப்படும்.

ஆரம்பத்தில் 233 ஹெக்ரெயரில் அமைக்கத் திட்டமிடப்பட்ட துறைமுக நகரத்திட்டம் தற்போது, 269 ஹெக்ரெயராக விரிவாக்கப்பட்டுள்ளது. இங்கு 83 ஆயிரம் வேலை வாய்ப்புகள் உருவாக்கப்பட உள்ளன.

துறைமுக நகரத்தில் இருந்து பிரதான நெடுஞ்சாலைக்கு சுரங்கப்பாதை வழியாகவும், மேம்பாலம் வழியாகவும் இரண்டு இணைப்புகள் ஏற்படுத்தப்பட உள்ளன.

30 நிமிடங்களில் விமான நிலையத்தை அடைவதற்கும் பாதை அமைப்புகள் உருவாக்கப்பட உள்ளன என்றும் அவர் தெரிவித்துள்ளார்.

நீதிமன்றத்துக்கு ஆலோசனை வழங்கிய ரணில்!

கொழும்பு, ஜூலை 07
நீதிமன்றத்தின் இடைக்கால தடை காரணமாகக் குப்பைகளை அகற்றும் பணிகள் மோசமாகப் பாதிக்கப்படுகின்றன என பிரதமர் ரணில் விக்கிரமசிங்க தெரிவித்துள்ளார்.

நாடாளுமன்றத்தில் நேற்றுமுன்தினம் உரை

யாற்றும் போதே பிரதமர் இந்தக் கருத்தை வெளியிட்டுள்ளார்.

முத்துராஜ வெலவில் கொழும்பின் குப்பைகளைக் கொட்டுவதற்கு நேற்றுமுன்தினம் கொழும்பின் நீதிமன்றம் இடைக்காலத் தடையை விதித்தது.

இந்தத் தடை எதிர்வரும்



20 ஆம் திகதி வரை அமுலில் இருக்கும் என்றும் நீதிமன்றம் அறிவித்தது.

இந்தநிலையில் நாடாளுமன்றத்தில் உரையாற்றிய ரணில் விக்கிரமசிங்க நீதிமன்றங்களின் இடைக்கால தடை உத்தரவுகள், டெங்கு தொற்று அதிகமாக உள்ள தற்போதைய கால கட்டத்

தில் நிலைமையை மோசமாக்கும்.

எனவே நீதிமன்றங்கள், தேசிய பிரச்சினைகள் குறித்து உத்தரவுகளை வழங்கும் போது சகல விடயங்களையும் ஆராய்ந்து முடிவெடுக்க வேண்டும் என்றும் அவர் கோரிக்கை விடுத்துள்ளார்.

சட்டவிரோதமாக எடுத்துவரப்பட்ட ஒருதொகை சிகரெட்டுக்கள் மீட்பு

கொழும்பு, ஜூலை 07
சட்டவிரோதமாக நாட்
டுக்குக் கொண்டு வரப்பட்ட
5 லட்சம் ரூபா பெறுமதியான
சிகரெட்டுக்களை கட்டு
நாயக்க விமான நிலைய
சங்கப் பிரிவினர் கைப்பற்றி
யுள்ளனர்.

குவைத்திலிருந்து நேற்று
அதிகாலை 3.30 மணியளவில்
குவைத் எயார் வேஸ் ஒக்
361 என்ற விமானத்தில்

சந்தேகநடப்பயணம் செய்திருந்
தார் என்று சங்கப் பிரிவினர்
தெரிவித்தனர்.

சந்தேகநடப் 50 ஆயிரம்
ரூபாதண்டம் செலுத்தியமை
யின் பின்னர் விடுவிக்கப்பட்
டார் என்று பிரதி சங்கப்
பணிப்பாளர் எம்.ஆர்.சந்தன
விஜேசேகர கூறினார்.

கைப்பற்றப்பட்ட சிகரெட்
டுக்கள் அரசுடைமையாக்கப்
பட்டுள்ளன. (எ)

மில்லிகோவின் பால் உற்பத்தியை அதிகரிப்பதற்கு நடவடிக்கை!



கிராமியப் பொருளாதார அலுவல்கள் அமைச்சர் தெரிவிப்பு

கிராமிய பொருளாதாரத்
துறை அமைச்சில் நேற்று
முன்தினம் இடம்பெற்ற செய்
தியாளர் சந்திப்பிலேயே அமைச்
சர் இந்த விடயத்தைக் குறிப்
பிட்டார்.

அங்கு அவர் மேலும் தெரி
வித்தவை வருமாறு:-

ஆஸ்திரேலிய அரசுடன்
செய்து கொள்ளப்பட்ட உடன்
படிக்கைக்கு அமைய, உயர்தரத்
திலான 2 ஆயிரத்து 500 கற
வைப் பசுக்கள் எதிர்வரும்
ஒக்ரோபர் மாதத்தில் இலங்
கைக்குக் கொண்டுவரப்பட

உள்ளன.

கால்நடை உற்பத்தியாளர்
களுக்குப் பாலை விற்பனை
செய்வதில் இதுவரை எந்தவித
பிரச்சினைகளும் இல்லை.
மில்லிகோ நிறுவனத்துக்கு மேல
திகமாக நெஸ்லே, பெல்வத்த
நிறுவனங்கள் பாலைக் கொள்
வனவு செய்கின்றன. சிறிய
வர்த்தகர்களும் இதில் பங்கு
கொள்கின்றனர்.

படல்கம் என்ற பிரதேசத்
தில் புதிய பாலுற்பத்தித் தொழிற்
சாலை ஒன்று ஆரம்பிக்கப்பட
உள்ளது.-என்றார். (எ)

தினசரி ராசி பலன் 07.07.2017

2017 ஆம் ஆண்டு ஏவிளம்பி வருடம் ஆனித்திங்கள்
23 ஆம் நாள் சதுர்த்தசித்திதி முழுவதும். நட்சத்
திரம்: கேட்டை பகல் 11.21 மணி வரை. பின்னர் மூலம்.
மரணயோகம் முற்பகல் 11.21 மணி வரை. பின்னர்
சுபயோகம். ராகுகாலம்: பகல் 10.40 மணி முதல்
12.15 மணி வரை. சுபநேரம்: மாலை 6.00 மணி
முதல் 7.30 மணி வரை. திவசம் செய்யவேண்டிய
திதி: ஆனிமாத வளர்பிறை சதுர்த்தசி.

'ஜோதிடமணி' பிரம்மநீர் சி.ஜெகதீஸ்வரசர்மா ஜே.பி.

மேஷம் : கவலையான நாள். வருமானம் குறையும்.
குடும்பத்தில் அமைதி குன்றும். வியாபாரிகள் பெரும்
நட்டமடைவார்கள். விவசாயிகளுக்கு பயிரழிவு
உண்டாகும்.

ரிஷபம் : சமபலன்கள் காணப்படுகின்றன. தொழி
லாளர்கள் கடின உழைப்பால் வேதனை அடைவர்.
கொடுக்கல், வாங்கலில் அவதானம் தேவை. பயணங்
களைத் தள்ளிப்போடவும்.

மிதுனம் : அலைச்சல் மிகுந்த நாள். வியாபாரிகள்
தம் தொழிலை விரிவுபடுத்த எண்ணி வங்கிகளின்
உதவியை நாடுவார்கள்.

கடகம் : யோகமான நாள். பண்பலம் அதிகரிக்கும்.
விட்டுப் போன சொத்துக்களும் திரும்பக் கிடைக்கும்.
வேலையற்றோருக்கு தொழில்வாய்ப்புக் கிடைக்கும்.
திருமணவாய்ப்புகள் வலியவரும்.

சிம்மம் : மத்திய பலன்கள் காணப்படுகின்றன.
வருமானம் சுமாராக இருக்கும். ஆடம்பரச் செல
வுகளைத் தவிர்ப்பது நன்று. வேலைவாய்ப்பை
நாடுவோருக்கு வேலை கிடைப்பதரிது.

கன்னி : விருத்தியான நாள். பொருளாதாரம்
மேம்படும். உத்தியோகத்தர்களுக்கு அதிகாரிகள்
டத்தில் செல்வாக்கு வளரும். புதுத்தொழில் ஆரம்
பிப்பதில் நீண்ட நாள் ஆசை நிறைவேறும். வியா
பாரம் துரித வளர்ச்சி அடையும்.

துலாம் : சுபீட்சமான நாள். பணம் பலவழிகளாலும்
வந்து சேரும். குடும்பத்தில் சுப மங்கல நிகழ்ச்சி
கள் நடக்கும். சொந்த வீடு, வாகனம் வாங்கும்
வாய்ப்புகள் அமையும்.

விருச்சிகம் : நன்மையான நாள். பொருளாதாரம்
வளமாக இருக்கும். வியாபாரிகளுக்கு துரித வளர்ச்சி
யால் புதுமுதலீடுகளும் லாபம் தரும். கொடுக்கல்,
வாங்கலில் சுமுக நிலை உண்டாகும்.

தனுசு : யோசனையான நாள். குடும்பத்தில் வீண்
தகராறுகள் உண்டாகும். சிலர் செய்யும் தொழிலை
இழக்க நேரும். உத்தியோகத்தில் எதிர்பாராத திடீர்
நெருக்கடிகள் உண்டாகும். கொடுக்கல், வாங்கலில்
பிரச்சினைகள் உண்டாகும்.

மகரம் : இனிமையான நாள். குடும்பத்தில் இனிய
சூழல் நிலவும். எண்ணியவை நிறைவேறும். பிரிந்
திருந்த உறவுகள் மீண்டும் ஒன்று சேரும் வாய்ப்பு
காணப்படுகிறது.

கும்பம் : விருத்தியான நாள். குடும்பத்தினருக்கு
இல்வாழ்க்கை சிறப்புற அமையும். வியாபார விருத்
திக்கு ஏற்ற நாளாகும். உத்தியோகத்தர்களுக்கு அரசு
உதவிகள் கிடைக்கும்.

மீனம் : கீர்த்தியான நாள். நிதி நிலைமை வளமாக
இருக்கும். சமூகத்தில் இவர்கள் சொல்லுக்கும்,
செயலுக்கும் மதிப்பும் மரியாதையும் அதிகரிக்கும்.

சந்திராட்டமநாள்: கார்த்திகை 2, 3, 4 ரோகினி, மிருக
சீரிடம் 1, 2 ஆம் கால்கள் ஆகியவற்றில் உதயமாளோர்
இன்று சுபகருமங்களைத் தவிர்க்கவும்.

கட்டார் தூதுவர்—ராஜாங்க அமைச்சர் பெளஸி சந்திப்பு



இலங்கைக்கான கட்டார் தூதுவர் ராஷித் ஷபீஃ அல் மர்ரி மற்றும் தேசிய ஒருமைப்பாடு
மற்றும் நல்லிணக்க இராஜாங்க அமைச்சர் ஏ.எச்.எம். பெளஸி ஆகியோருக்கிடையில் சந்திப்பு
இடம்பெற்றுள்ளது. நேற்றுமுன்தினம் இடம்பெற்ற இந்தச் சந்திப்பின்போது இரு நாடு
களுக்கிடையிலுமான இருதரப்பு உறவுகள் தொடர்பில் கலந்துரையாடப்பட்டன என்று கட்
டார் தூதரகம் தெரிவித்துள்ளது.

செம்மறியாடுகள் உற்பத்தியை அதிகரிக்க நடவடிக்கை

கொழும்பு, ஜூலை 07
இலங்கையில் செம்மறி ஆடுகளை உற்பத்தி
செய்யும் தொழிற்றுறை அபிவிருத்தி செய்
யப்படவுள்ளது.

முதற்கட்டமாக தேசிய மிருக வளங்கள்
அபிவிருத்தி சபைக்கு செம்மறி ஆடுகள் இறக்
குமதி செய்யப்படவுள்ளன.

நேற்றுமுன்தினம் இடம்பெற்ற அமைச்ச
ரவைக் கூட்டத்தில் கிராமிய பொருளாதாரம்

தொடர்பான அமைச்சர் பீ.ஹரிசனால் இது
தொடர்பாக முன்வைக்கப்பட்ட யோசனை
களுக்கு அமைச்சரவை அங்கீகாரம் வழங்கியுள்
ளது.

இதற்கமைய, 25 ஆண் செம்மறி ஆடுகளும்,
100 பெண் செம்மறி ஆடுகளும் இறக்குமதி
செய்யப்படவுள்ளன. இதற்காக 2017 ஆம்
ஆண்டு ஒதுக்கப்பட்ட ஒரு கோடி ரூபா நிதி
பயன்படுத்தப்படவுள்ளது. (எ)

சிறுபோகத்தில் மேலதிக விதைப்புகளை சீர்செய்யும் நடவடிக்கைகள் முன்னெடுப்பு

பிரதி நீர்ப்பாசன பொறியியலாளர் தெரிவிப்பு

அக்கரையன்குளம் பிரதே
சத்தின் கீழான சிறுபோகச்
செய்கையில் மேலதிக விதைப்
புக்களைச் சீர்செய்வதற்கான
நடவடிக்கைகள் முன்னெடுக்கப்
பட்டு வருகின்றன என்று கிளி
நொச்சி மாவட்ட பிரதி நீர்ப்
பாசன பொறியியலாளர் என்.
சுதாகரன் தெரிவித்துள்ளார்.

இதுதொடர்பில் அவர்
மேலும் தெரிவித்தவை வரு
மாறு:-

கிளிநொச்சி மாவட்டத்
தில் நிலவும் கடுமையான
வறட்சி காரணமாகக் குளங்
களின் நீர்மட்டம் மிகத் துரிதமா
கக்குறைவடைந்துவருகின்றது.
இந்தநிலையில், மேலதிக
விதைப்புக்களைக் கட்டுப்
படுத்தி தற்போது மேற்கொள்
எப்பட்டுள்ள சிறுபோகச் செய்

கையைப் பாதுகாக்க வேண்டிய
அவசர நிலை காணப்படுகின்
றது.

அக்கரையன்குளத்தின் கீழ்
ஆயிரத்து 150 ஏக்கர் நிர்
மாணிக்கப்பட்டது. இதில்
நான்கு கமக்கார அமைப்புக்கள்
உள்ளடங்குகின்றன.

இவற்றில் மேலதிக விதைப்
புக்கள் காணப்படுகின்றன.
மேற்படி ஆயிரத்து 150 ஏக்
கருக்கும், 47 நாள்களுக்கு
நீர் விநியோகம் மேற்கொள்ள

வேண்டிய தேவை உள்ளது.
ஆனால், மேலதிக விதைப்
புக்களால் பெரும் நீர்த் தட்டுப்
பாடு ஒன்று ஏற்படும். மேலதி
கமாக சிலர் வேண்டுமென்றே
பயிர்ச் செய்கைகளை மேற்
கொண்டுள்ளனர்.

இவ்வாறு அடையாளம்

காணப்படாத காணிகள் பல
வற்றில் பயிர்ச் செய்கை மேற்
கொள்ளப்பட்டுள்ளது.

தற்போது காணிகள் அள
வீடு செய்யப்பட்டு, சீர் செய்
யப்படுவதற்கான நடவடிக்கை
கள் முன்னெடுக்கப்பட்டு
வருகின்றன.

மேலதிக விதைப்புக்கள்
தொடர்பில் மேற்கொள்ளப்
படுகின்ற நடவடிக்கைகள்
எவையும் யாரையும் புண்படுத்
துவதற்காக மேற்கொள்ளப்
படவில்லை.

இவற்றைக் கட்டுப்படுத்த
வில்லை என்றால் இதன்
மூலம் பாதிக்கப்படுவது மிகப்
பெரிய சமூகம். எனவே, இதற்
கான நடவடிக்கைகளை மேற்
கொள்ள வேண்டிய தேவை
யுள்ளது.-என்றார். (எ)

விதுசுகள்

முன்னாள் ஜனாதிபதி மஹிந்த ராஜபக்ஷவின் இனவாதக் கருத்துக்கள் தற்போது பௌத்த சம மேளனங்களையும் உசுப் பேற்றிவிட்டுள்ளன.

புதிய அரசமைப்புக்கான இடைக்கால அறிக்கை உறுதி செய்யப்படுவதற்கான பேச்சுக்கள் தீவிரமாக முன்னெடுக்கப்படும் நிலையில் புதிய அரசமைப்புக்கு எதிராக சிங்கள மக்களை தூண்டிவிடுவதற்கு இனவாதிகள் தயாராகிவிட்டார்கள்.

கடந்த ஜூலை 3ஆம் திகதி திருகோணமலையில் மஹிந்த ராஜபக்ஷ நடத்திய கூட்டத்தில் பெருந்திரளான மக்கள் கலந்து கொண்டிருந்தார்கள். மேதினத்திற்குப் பின்னர் மஹிந்த ராஜபக்ஷ நடத்திய கூட்டமாக அது அமைந்திருந்தது. அந்தக் கூட்டத்தில் உரையாற்றிய மஹிந்த ராஜபக்ஷ, நல்லாட்சி அரசு என்று கூறிக்கொள்ளும் இந்த அரசுக்குப் புதிய அரசியலமைப்பின் ஊடாக நாட்டை துண்டாடவே முயற்சி செய்கின்றது.

அரசுக்கு பல வழிகளிலும் பங்காளியாக இருக்கும் தமிழ்த் தேசியக் கூட்டமைப்பின் நாடாளுமன்ற உறுப்பினர் சுமந்திரன் அரசியல் தீர்வு தொடர்பாக கூறும் கருத்துக்களைப் பார்க்கும்போது அவர்கள் எதிர்பார்க்கும் தீர்வை பெற்றுக் கொள்வார்கள் என்றும், அதற்கு சமஷ்டி என்ற சொல்லைக் கூறிகுழப்பியடிக்க விரும்பவில்லை என்றும் அவர் கூறுவதாக மஹிந்த கூறுகின்றார்.

சிங்கள மக்களுக்கு புதிய அரசமைப்பானது 'எக்கராஜ்ய' என்ற ஒற்றையாட்சிப் பதத்தைக் கூறினாலும், அது தனி நாட்டுக்கு ஒப்பான தமிழ்த் தேசியக் கூட்டமைப்பின் கோரிக்கையை நிறைவேற்றும் கபடத்தனமான அரசமைப்பாகும் என்றும் கூறியிருந்தார்.

மறுபக்கத்தில் ஐக்கிய தேசியக் கட்சியின் தலைமை பௌத்த அமைப்பான கண்டி அஸ்கிரிய பீடமும், ஏனைய பௌத்த பீடங்களும் இணைந்து புதிய அரசமைப்பை எதிர்க்கப் போவதாக சூளுரைத்துள்ளன.

இவற்றையெல்லாம் பார்க்கின்ற போது புதிய அரசமைப்பு ஒன்று அமுல்படுத்தப்படுவதற்கான புறச் சூழலை இந்த அரசு ஏற்படுத்தாமலே, புதிய அரசமைப்பை ஏற்படுத்தி அரசியல் தீர்வை தமிழ் மக்களுக்கு வழங்கப்போவதாகக் கூறியிருக்கின்றது.

நிலத்தைப் பண்படுத்தாமல் விதையைப் போடுவதைப்போல், சிங்களமக்களை தெளிவுபடுத்தாமல், புதிய அரசமைப்பை ஏற்படுத்தப் போவதாக அரசு வெளிநாடுகளுக்கு கூறுவது சர்வதேச அழுத்தங்களிலிருந்து தாம் தப்பித்துக்கொள்வதற்கே தவிர, உண்மையாக தீர்வொன்றை முன்வைப்பதற்காக



நல்லாட்சி அரசின் புதிய அரசமைப்பு



'மாயாஜாலம்'!

அல்ல என்பதையே இந்தச் சம்பவங்கள் தெளிவுபடுத்துகின்றன.

புதிய அரசமைப்பானது, தேர்தல் முறைமை மாற்றம், நிறைவேற்று அதிகார ஜனாதிபதியின் அதிகாரங்களை மட்டுப்படுத்துவது, அரசியல் பிரச்சினைக்கு தீர்வை பரிந்துரைப்பது போன்ற அம்சங்களைக் கொண்டுள்ளது.

இதில் பிரதமரின் அக்கறைக்குரிய விடயமானவை எவை என்பதையும், ஜனாதிபதியின் அக்கறைக்குரிய விடயமானவை எவை என்பதையும், இதே பகுதியில் ஏற்கனவே ஆராய்ந்திருக்கின்றோம்.

சுருக்கமாகக் கூறுவதானால் தேர்தல் முறைமையில் மாற்றம் தேவை என்பதை பிரதமரும், ஜனாதிபதியும் விரும்புகின்றார்கள். ஜனாதிபதியின் அதிகாரங்கள் குறைக்கப்படுவதில் பிரதமருக்கு விருப்பமாக இருக்கின்ற போதும், ஜனாதிபதியின் பக்கமிருந்து வெளிப்படையான விருப்பம் வெளிப்படவில்லை என்றே கூறப்படுகின்றது.

அரசியல் தீர்வொன்றுக்கான முயற்சியில் பிரதமர் ரணில் விக்கிரமசிங்க சில முயற்சிகளை வெளிப்படுத்தியபோதும், ஜனாதிபதி அதற்கான தனது பங்களிப்பை ஆக்கபூர்வமாக வெளிப்படுத்தவில்லை என்றும் தெரிய வருகின்றது.

இந்தநிலையில், தேர்தல் முறைமை மாற்றம், ஜனாதிபதியின் அதிகாரக் குறைப்பு ஆகியவற்றுக்கு தாம் எதிர்ப்பு இல்லை என்று கூறும் பௌத்த பீடங்கள், அரசியல் தீர்வுக்கான வரைபை தாம் ஏற்றுக்கொள்ளப்போவதில்லை என்று திட்டவாடமாகக் கூறியிருக்கின்றன.

அண்மையில் சுதந்திரக் கட்சியினரைச் சந்தித்து அரசியல் தீர்வு தொடர்பாக கலந்துரையாடியபோது அவர்கள் தமது கோரிக்கைகளை ஏற்றுக்கொண்

டனர் என நாடாளுமன்ற உறுப்பினர் சுமந்திரன் கூறியிருந்தார்.

அவர் அவ்வாறு கூறிய சில மணி நேரத்திற்குள்ளேயே சுதந்திரக் கட்சி வெளியிட்ட அறிக்கையில் ஒற்றையாட்சிக்குள்ளே தீர்வு முன்வைக்கப்பட வேண்டும் என்பதையே தாம் தமிழ்த் தேசியக் கூட்டமைப்புக்கு வலியுறுத்தியதாக குறிப்பிட்டிருந்தது.

இந்தச் சம்பவமானது தற்போது நாட்டில் நடைபெற்றுக் கொண்டிருக்கும் தீர்வுக்கான முயற்சிகளையும். அதில் அரசியல் கட்சிகள் நடந்துகொள்ளும் விதங்களையும் வெளிச்சம் போட்டுக் காட்டுகின்றது. அதாவது, மூடிய அறைகளுக்குள் கை குறுக்கியும், சிரித்த முகத்தோடும் எல்லாவற்றையும் ஏற்றுக் கொள்வது போல் காட்டிக் கொள்ளும் எந்தத்தரப்பும் வெளிப்படையாக உண்மையாக இல்லை.

ஜே.வி.பியுடனும் தொடர்ச்சியான கலந்துரையாடல்களை நடத்தியதாகவும், அவர்களும் புதிய அரசமைப்புக்கு தமது இணக்கத்தைத் தெரிவித்திருப்பதாகவும் நாடாளுமன்ற உறுப்பினர் சுமந்திரன் கூறியிருக்கின்றார். உண்மையில் புதிய அரசமைப்புத் தொடர்பாக ஜே.வி.பியின் நிலைப்பாடு இதற்கு மாறுபட்டதாகவே இருக்கின்றது.

சுமந்திரன் அரசமைப்பு தீர்வு தொடர்பாக குறிப்பிட்ட விடயங்கள் தமிழ்த் தேசியக் கூட்டமைப்பின் பங்களிக் கட்சியினரை அதிர்ச்சிக்குள்ளாக்கியுள்ளதாக குறிப்பிட்டுள்ளனர்.

சமஷ்டி அடிப்படையில் தீர்வு கிடைக்காது என்றும், வடக்கு, கிழக்கு இப்போதைக்கு இணையாது என்றும் அது தனது தனிப்பட்ட கருத்து என்றும் கூறியிருந்தார். ஆனாலும் அதுவே, தமிழ்த் தேசியக் கூட்டமைப்பு பெற்றுத் தருவதற்கு முயற்

அரசமைப்பு வரை பானது இரகசியமாக தயாரிக்கப்பட்டு, நாட்டு மக்களின் தலையில் கட்டி விடும் விடயமல்ல. அது சிங்கள மக்களுக்கும், தமிழ் மக்களுக்கும் தெளிவுபட்ட வேண்டிய விடயமாகும். அவ்வாறில்லாமல் மாயாஜாலத்தை ஏற்படுத்தி விடலாம் என்று நல்லாட்சி அரசு கனவு காணாமா இருந்தால் அது சாத்தியமாகாது.

சிக்கும் தீர்வுத்திட்டத்தின் உள்ளடக்கம் என்பதை எவராலும் புரிந்துகொள்ள முடியும்.

பொதுவாக அரசமைப்பு தீர்வுத்திட்ட விடயங்களில் நாடாளுமன்ற உறுப்பினர் சுமந்திரனே தனி ஒரு ஆளாக முழுமையாக ஈடுபட்டிருப்பதால், எதிர்க்கட்சித் தலைவர் சம்பந்தனுக்குக் கூட சுமந்திரன் கூறுவதே உறுதிப்படுத்தப்பட்ட தகவலாக இருக்கக்கூடும்.

இந்த நிலையில், கூட்டமைப்பிலுள்ள ஏனைய கட்சிகளைச் சேர்ந்தவர்களுக்கு அரசமைப்பில் என்ன நடந்துகொண்டிருக்கின்றது என்பதும்.

அதில் எவ்வாறான பரிந்துரைகளுக்கு சுமந்திரன் இணக்கம் தெரிவித்திருக்கின்றார் என்பதும் தெளிவற்றதாகவே இருக்கின்றது எனக் கூறியிருக்கின்றார்கள். அவ்வாறெனின் அரசமைப்பின் வரைபு பகிரங்கப்படுத்தப்படும் பொழுது, பௌத்த பீடங்கள் எதிர்ப்பதற்கு முன்னர் தமிழ்த் தேசியக் கூட்டமைப்பில் இருக்கும் ஒரு தரப்பினரே அதை எதிர்த்துக் குரல் கொடுக்கும் நிலை ஏற்படவும் வாய்ப்புகள் இருக்கவே செய்கின்றன.

அரசமைப்பு வரைபானது இரகசியமாக தயாரிக்கப்பட்டு, நாட்டு மக்களின் தலையில் கட்டிவிடும் விடயமல்ல. அது சிங்கள மக்களுக்கும், தமிழ் மக்களுக்கும் தெளிவுபட்ட வேண்டிய விடயமாகும். அவ்வாறில்லாமல் மாயாஜாலத்தை ஏற்படுத்தி விடலாம் என்று நல்லாட்சி அரசு கனவு காணாமா இருந்தால் அது சாத்தியமாகாது. ★



● வான்.வேணு கிருஷ்ணா



“மிக அதிகமான” சீன அழுத்தம் சீனா “பிராந்தியத்தில் மேலும் துரிதப்படுத்தலை தடுக்கவிரும்பினால்,” வட கொரியா அதனது அணுஆயுத மற்றும் ஏவுகணைத் திட்டங்களை கைவிடுவதற்கு மிக அதிகளவு பொருளாதாரமற்றும் இராஜதந்திர அழுத்தத்தை அது கொடுக்க வேண்டும் என, சற்றே மறைமுகமான அச்சுறுத்தலை விடுக்கும் வகையில் அமெரிக்க இராஜாங்க செயலர் நெக்ஸ் ரில்லர்சன் அண்மையில் அறிவித்தார்.

வேறுவிதமாக கூறினால், பியோங்யாங் ஆட்சிக்கு கடிவாளமிட பெய்ஜிங் தவறினால், அமெரிக்கா இராணுவ நடவடிக்கைகளை நாடக்கூடும்.



ரில்லர்சன் மற்றும் அமெரிக்க பாதுகாப்பு செயலர் ஜேம்ஸ் மாட்டிஸ் மற்றும் அவர்களின் சீன சமதரப் பினர்களான சீனாவின் வெளியுறவுக் கொள்கைத் தலைவர் யாங் ஜீச்சி மற்றும் மக்கள் விடுதலை இராணுவத்தின் (People's Liberation Army) கூட்டு ஊழியர் துறையின் தலைவரான ஜெனரல் ஃபாங் ஃபெங்ஹுய் ஆகியோருக்கு இடையிலான ஓர் உயர்மட்ட கூட்டம் வாஷிங்டனில் நடைபெற்ற பின்னரே ரில்லர்சனின் இதைத் தெரிவித்திருந்தார்.



பியோங்யாங்கின் இராணுவ திட்டங்களுக்கு நிதி ரீதியாக உதவுவதாக கூறப்படும் வட கொரியா விற்கான “சட்டவிரோத” வருவாய் வழிகளை நிறுத்த கடும முயற்சியெடுக்குமாறு சீனாவிற்கு ரில்லர்சன் அழைப்பு விடுத்தார். மேலும், கடந்த வாரம், “நாங்கள் இரண்டாம் நிலை பொருளாதாரத்தடைகளை தொடங்கப் போகின்ற ஒரு கட்டத்தில்” ட்ரம்ப் நிர்வாகம் இருக்கின்றது என அவர் காங்கிரஸ் குழுவிடம் கூறினார் - அதாவது, வட கொரியாவுடன் பொருளாதார நடவடிக்கைகளில் ஈடுபடும் நாடுகளையும், பெரு நிறுவனங்களையும் தண்டிப்பதாகும்.

“இரண்டாம் நிலை பொருளாதாரத் தடைகள்,” சீன நிறுவனங்களின் மீது விழும் ?

எல்லாவற்றுக்கும் மேலாக, அமெரிக்காவால் சுமத்தப்படவிருக்கும்

ஒருதலைப்பட்சமான “இரண்டாம் நிலை பொருளாதாரத் தடைகள்”, சீன நிறுவனங்களின் மீது விழும். இதுவரை, வட கொரியாவின் மிகப்பெரிய வர்த்தக பங்காளியாக சீனா உள்ளது. பியோங்யாங் ஆட்சி உடனான வர்த்தக மற்றும் நிதி நடவடிக்கைகளை முடக்குவதற்கு போதுமானவற்றை செய்யத் தவறியதாக பெய்ஜிங்கை அமெரிக்க அதிகாரிகளும் செய்தி ஊடகங்களும் மீண்டும் மீண்டும் குற்றம்சாட்டியுள்ளன. சீனாவின் தனிநபர்கள் அல்லது நிறுவனங்கள் மீது மேற்கொள்ளப்படும் எந்தவொரு தண்டனை நடவடிக்கையும் விரைவில் அமெரிக்காவுக்கும் சீனாவுக்கும் இடையிலான உறவுகளை மோசமடையச் செய்துவிடும்.

இந்தப் பேச்சுகளுக்கு சற்று முன்பு தான், அமெரிக்க கோரிக்கைகளுக்கு தலைவணங்குமாறு வட கொரியாவை



சீனா நிர்பந்திப்பதற்கான நேரம் கடந்துகொண்டே இருப்பதாக அமெரிக்க ஜனாதிபதி டொனால்ட் ட்ரம்ப் சமீகை செய்தார். “நான் ஜனாதிபதி ஜி (ஜின்பிங்) மற்றும் சீனாவின் முயற்சிகளை பெரிதும் பாராட்டினாலும்,” “அது செய்துமுடிக்கப்படவில்லை” என்று அவர் செவ்வாயன்று ட்விட் செய்தார்.

வட கொரியா மற்றும் மோர் அணுசக்தி சோதனை அல்லது தொலை தூர ஏவுகணை சோதனையை நடத்துமானால், சீனாவுடனான அமெரிக்க உறவுகள் விரைவாக மோசமடையக்கூடும் என்பதையே மாட்டிஸ் மற்றும் ரில்லர்சனின் கருத்துக்கள் தெரிவிக்கின்றன

வட கொரியாவிற்கு எதிராக நடவடிக்கை எடுக்குமாறு சீனா மீது அழுத்தம் கொடுப்பதை அமெரிக்கா தொடர்ந்தும் முன்னெடுக்கும் என்பதை ரில்லர்சனின் கருத்துக்கள் சுட்டிக்காட்டுகின்ற அதேவேளை, ட்ரம்பின் ட்விட், எந்தவித விளைவுகளும் இல்லையென்றால், இராணுவ நடவடிக்கை உட்பட ஏனைய நடவடிக்கைகளை அமெரிக்கா மேற்கொள்ளும் என்ற ஓர் எச்சரிக்கையாகவே உள்ளது.

ட்ரம்பின் ட்விட் பற்றி கேட்கப்பட்ட போது, பாதுகாப்பு செயலர் மாட்டிஸ், ரில்லர்சனுடன் ஒரு கூட்டு பத்திரிகையாளர் மாநாட்டில் பின்வருமாறு கூறினார்: “ஆத்திரமூட்டல், ஆத்திரமூட்டல் மற்றும் ஆத்திரமூட்டல்களையே செய்கின்ற, அடிப்படையில் விதிகளை மீறி விளையாடுகின்ற, வேகமாக விளையாடுகின்ற மற்றும் உண்மையை விட்டும் விலகுகின்ற ஒரு ஆட்சி மீதான அமெரிக்க மக்களின் விரக்தியையே நீங்கள் காண்கிறீர்கள் என்று நான் கருதுகிறேன்.”

வட கொரியாவில் சிறையிலிடப்பட்டிருந்த அமெரிக்க மாணவன் ஓட்டோ வாம்பியெர், கடந்த வாரம் அமெரிக்காவிற்கு திரும்பிவந்த பின்னர் திங்களன்று மரணமடைந்ததற்காக, குறிப்பாக பியோங்யாங்கை மாட்டிஸ் கண்டனம் செய்தார். பியோங்யாங்கிற்கு அமெரிக்கர்கள் விஜயம் செய்வதை தடுக்க தடைவிதிப்பது குறித்து ட்ரம்ப் நிர்வாகம் பரிசீலித்துவருகிறது. தற்போது இன்னும் மூன்று அமெரிக்க பிரஜைகளும் வட கொரியாவில் சிறைவைக்கப்பட்டுள்ளனர்.

(கேள்வி தொடரும்)

சுதந்திர வேட்கை

அத்தியாயம் - 12

திருப்புமுனை: கறுப்பு ஜீலை

“வீழ்ந்து பட்ட வீரர்க்கான” அரசு இறுதிச் சடங்கு தமிழ் மக்களுக்கு எதிரான அரசு பயங்கரக் கலவரமாக வடிவெடுத்தது. இக் கலவரத்துக்கு அரசின் ஆசீர்வாதமும் இருந்தது. அரசியல் வாதிகளும் பௌத்த தேர்களும் வழி நடத்த, காவர்துறையினரும் ஆயுதப் படையினரும் உதவியாக முண்டு கொடுக்க தறிகெட்ட சிங்களக் காதையர், தமிழ் மக்களின் வீடுகள், கடைகள், கட்டடங்கள், வர்த்தக நிலையங்கள் ஆகியவற்றினுள் அடாத்தாகப் புகுந்து சொத்துக்களைச் சூறையாடினர். அத்தோடு, பாதுகாப்பற்ற நிலையிலிருந்த தமிழ் மக்களை ஈவிரக்கமின்றி படுகொலை செய்தனர். தறிகெட்ட காதையர்களை வழிநடத்தியவர்கள், தமிழ் மக்களின் வதிவிடங்கள் எவை, சொத்துக்கள் எவை என்ற அச்சொட்டான விவரம் வைத்திருந்தார்கள். தமிழ் மக்களின் வீடுகளை அடையாளம் காட்ட, பெரும் பாலானவர்களிடம் வாக்காளர் பட்டியல் கள் இருந்தன. கொழும்பிலும், தெற்கிலும் சிங்கள மக்கள் மத்தியில் வாழ்ந்தவர்களே இந்தத் தமிழ் மக்கள். ஆகவே, அடையாளம் காணப்படுவதிலிருந்து அவர்களால் தப்ப முடியவில்லை. வாய் விட்டுக் கூறமுடியாத கோரங்கள் நிகழ்ந்தன. தவறு இழைக்காத தமிழ் மக்கள் அடித்து நொருக்கப்பட்டார்கள்; வெட்டிச் சரிக்கப்பட்டார்கள்; நூற்றுக்கணக்கானோர் உயிருடன் எரி மூட்டப்பட்டார்கள். தாக்கப்படும் தமிழ் மக்கள் வேதனையில் ஓலமிட, தாக்கும் சிங்கள காதையர்கள் எக்காளமிட்டுக் கொக்கரித்தார்கள். கொழும்புச்சம்பவம் ஒன்றிலேவாயடைத்து மலைத்து நின்ற வெளிநாட்டு உல்லாசப் பயணிகளின் கண்முன்னே, தமிழ் மக்கள் பயணம் புரிந்த கொண்டிருந்த வாகனத்தில் அவர்கள் உயிரோடு தீயிடப்பட, சிங்களக் காதையர் உன்மத்த உருவேறி நடனம் ஆடிக்கொண்டிருந்தார்கள். அரசு படையினர் கொல்லப்பட்டமைக்குப் பழிவாங்கும் முகமாக காதையர் கும்பல்களுக்கு வசதியளித்த அரசு, நாற்பத்தியெட்டு மணி நேரத்துக்கு வேண்டுமென்றே மௌனம் சாதித்தது. இந்தப் பேரழிவுக்கு வித்திட்ட அந்தப் பிரபல அரசியல்வாதிகள், பெருந் தொகைத் தமிழ் மக்கள் கொல்லப்படுகின்றமையை மட்டுமல்லாது, தமிழ் மக்களின் சொத்துக்கள் பரவலாக அழிக்கப்படுவதையும் பார்த்துக் கொண்டிருந்தார்கள். கொழும்பிலே வேரோடியிருந்த உயர் நிலைத் தமிழ் வர்த்தகர்களின் பொருளாதாரத் தளம் முற்றாக அழித்தொழிக்கப்பட்டது. அரசுத் தலைவர் ஜெயவர்த்தனா இறுதியாக ஊரடங்குப் பிரகடனம் செய்தபோது தமிழ் மக்களின் உயிருக்கும், சொத்துக்கும் அளப்பரிய சேதம் ஏற்கனவே விளைவிக்கப்பட்டிருந்தது. வெலிக்கடைச் சிறையில் தடுப்புக் காவலில் வைக்கப்பட்டிருந்த அரசியல் கைதிகள் கூடமிருகத்தனமாகத் தாக்கப்பட்டார்கள். அவர்களில் முப்பத்தைந்து பேர் ஜூலை 25 ஆம் திகதி பலியானார்

கள் சிறைச்சாலை அதிகாரிகளின் ஒத்துழைப்போடு இந்தமிருகத்தனமான கூட்டுக் கொலை நிகழ்த்தப்பட்டது. தமிழ் மக்களின் ஆன்மா மீது 1983 ஆம் ஆண்டு கறுப்பு ஜூலை ஆழமான வடுவொன்றை ஏற்படுத்தியது. இரண்டு இனங்களும் இனி ஒன்றுகூடவாழ்வது முடியவே முடியாது என்று தமிழ் மக்கள் உணர்ந்தார்கள். இந்த நிகழ்வு சுயநிர்ணய உரிமை, அரசியல் விடுதலை ஆகியவை தொடர்பான தமிழ் மக்களின் போராட்டத்துக்கு புதிய உத்வேகம் அளித்தது. தமிழ் மக்களுக்கு எதிராக அரசியல் யாப்பில் ஆறாவது திருத்தம் கொண்டுவரப்பட்டது. இதன் விளைவாக மிதவாத தமிழர் ஐக்கிய விடுதலை முன்னணியினர், நாடாளுமன்ற அரசியலைக் கைவிட்டு தமிழ் நாட்டில் தஞ்சம் புகுந்தனர். யாப்புக்கு அமைந்த அரசியலுக்கான கதவுகள் தமிழர்க்கு அடைக்கப்பட்டன. சுயநிர்ணய உரிமைக்கான போராட்டமே அவர்களுக்குக் கிடைத்த ஒரு மாற்று வழியாகியது. 1983 ஆம் ஆண்டு இடம்பெற்ற அருவருப்பான நிகழ்வுகள், தமிழ் மக்களின் அரசியல் போராட்ட வரலாற்றில் ஒரு திருப்பு முனையாக அமைந்தன.



கொழும்பிலும், தெற்கிலும் சிங்கள மக்கள் மத்தியில் வாழ்ந்தவர்களே இந்தத் தமிழ் மக்கள். ஆகவே, அடையாளம் காணப்படுவதிலிருந்து அவர்களால் தப்ப முடியவில்லை. வாய் விட்டுக் கூறமுடியாத கோரங்கள் நிகழ்ந்தன. தவறு இழைக்காத தமிழ் மக்கள் அடித்து நொருக்கப்பட்டார்கள்; வெட்டிச் சரிக்கப்பட்டார்கள்; நூற்றுக்கணக்கானோர் உயிருடன் எரிமூட்டப்பட்டார்கள். தாக்கப்படும் தமிழ் மக்கள் வேதனையில் ஓலமிட, தாக்கும் சிங்கள காதையர்கள் எக்காளமிட்டுக் கொக்கரித்தார்கள்.

முப்பது இண்களுக்கு மேல் படிநிலை வளர்ச்சி கண்டு, நீட்சி கொண்ட தமிழீழ வீரதலைப் புலிகள் இயக்கத்தின் புரட்சிகர வரலாறு ஒரு மகப்பொருள் வெடித்துச் சதந், பிரளயமாகப் பொங்கிப் பரவலாக அடங்கியிருக்கின்றது.

அந்த இயக்கத்தின் வரலாற்றுக்குள்ளே பொதிந்து கிடக்கும் அந்நிகழ்வுகளை நுட்பமான அம்சங்களும் தீயாகங்களும் வீர வரலாறுகளுக்கும் நம்மில் பலருக்குத் தொவதல்லை.

வீரதலைப் புலிகள் இயக்கம் பற்றிய ஒரு பார்வையாக - அந்த இயக்கத்துடன் பங்காற்றிய ஒரு வரலாற்றுப் பயணத்தின் படிமமாக - கட்டவீழ்கின்றது இந்த நூல்.


புலிகளின் மதுபுரைநீர் அன்றாடம் பாலைசங்கம் எழுதிய 'போரும் சமாதானமும்' என்ற நூலின் ஊடாக வீரதலைப் புலிகள் இயக்கத்தைத் தர்ச்சித் தாம், அவரது துணைவியாரான - ஆஸ்திரேலியப் பெண்ணான - அடேல் பாலசங்கத்தின் பட்டறிவுப் பதவு மூலமும் புலிகள் இயக்கத்தின் உட்குக்குமங்களை இந்தப் புதிய தொடர் உடே அறிந்து கொள்ள முடியும்.

'சுதந்திர வேட்கை' என்ற இந்த நூல் முதலில் இங்கிலாந்தில் 'Will To Freedom' என்ற தலைப்பில் வெளியானது. தமிழ்ப் பதிப்பு சரியாக பதனைந்து இண்களுக்கு முன்னர் 2002 இல் 'தமிழீழ வீரதலைப் போராட்டம் - உள்ளிருந்து ஒரு நோக்கு' என்ற பீடிகையுடன் வெளியானது.

அவை ஜனநாயக நாடாளுமன்ற அரசியல் முறையில் இருந்து புரட்சிகர ஆயுதப் போராட்டமாக முகிழ்ந்தது. கொழும்பிலும் தென்னிலங்கையிலும் இடம்பெற்ற கலவரங்கள் தொடர்பான அதிர்ச்சியளிக்கும் செய்திகள் லண்டனை எட்டியபோது, தமிழ்ச் சமுதாயம் முழு



26



தார்களோ, அதே ஒற்றுமை உணர்வே, தமிழ் மக்களின் பொது எதிரிக்கு எதிரான ஒரு தேசிய ஒருமைப்பாட்டு எழுச்சியாக உருவெடுத்தது. திட்டமிட்ட இனப்படுகொலை, இரண்டு இனங்களிடையேயும் இணைய முடியாத ஆழமான பிளவை ஏற்படுத்தியது. மீட்கப்பட்ட தமிழ் மண்ணிலே தங்கள் அரசியல் சுதந்திரத்தை நிறுவவேண்டும் என்ற தமிழ் மக்களின் போராட்ட உணர்வை விரிவடையச் செய்தது.

உணர்ச்சி பீறிட்டு எழுந்த அந்த இனக் கலவர நாள்களின்போது, நண்பர்களும், கூட்டாளிகளும் எமது மாடிக்கு வருவதும் போவதும் இருந்தார்கள். ஐரோப்பாவில் உள்ள விடுதலைப் புலிச் செயற்பாட்டாளர்கள், அடுத்து என்ன செய்யலாம் என்று கூடி ஆராய லண்டனுக்கு விரைந்தார்கள். ஆயுதப் போராட்டத்துக்காக நிதி திரட்டும் பணி தீவிரப்படுத்தப்பட்டது. விடுதலைப் புலி ஆதரவாளர்களும் புதிதாக ஈழக் கொள்கையை ஏற்கத் தொடங்கியவர்களும் தாராளமாகக் கொடை புரிந்தார்கள். சில ஆண்டுகளாக மதில்லமேல் ஊசலாடிய புலத்துத் தமிழர்கள் பலர், இப்போது ஏதோ ஒரு பக்கத்தை அறுதியாகத் தேர்ந்தெடுத்தார்கள். சிங்கள மக்கள் மத்தியில் தமிழ் மக்கள் பாதுகாப்பாக வாழமுடியாது என்று பலர் தீர்க்கமாக முடிவுக்கு வர, இனக்கலவரம் வடிகால் அமைத்தது. சென்னைக்கு உடன்திரும்புமாறு பிரபாகரனிடமிருந்து எமக்குச் செய்தி வந்தது. லண்டனுக்கு நாம் இனிமேல் திரும்பி வரமாட்டோம் என்று கருதிக்கொண்டு அதற்கேற்ற ஏற்பாடுகளைச் செய்தோம். எமது தனிப்பட்ட பிரச்சினைகளைத் தீர்த்தோம். பெட்டியை அடுக்கினோம். சென்னைக்குப் புறப்பட்டோம். ஏறத்தாளப்பன்னிரண்டு மணிப்பயணத்தின் பின் சென்னையை சென்றடைந்தோம். இலங்கைத் தமிழருக்கு ஆதரவு தெரிவித்து வீதியில் ஆர்ப்பரித்த இலட்சோபலட்சம் தமிழ் மக்களை அங்கே காணக்கூடியதாக இருந்தது. எமது கடந்த கால வாழ்க்கைக்கு முற்றிலும் புறம்பான ஒரு புதிய வாழ்க்கைப் பாதையில் நாம் காலடி வைத்தோம். (தொடரும்...)



ஜேர்மன் சந்திர மௌலீஸ்வரர் ஆலய தேர்த் திருவிழா



ஜேர்மனி
டோட்மண்ட்
ஸ்ரீ சாந்த நாயகி
சமேத சந்திர
மௌலீஸ்வரர்
ஆலயத் தேர்த்
திருவிழா
கடந்த ஞாயிற்
றுக்கிழமை
பெரும்
எண்ணிக்
கையான
அடியார்கள்
புடைசூழ வெகு
சிறப்பாக இடம்
பெற்றது.

(எ)



ஜேர்மன் தமிழாலயங்கள் இடையேயான மாவீரர் வெற்றிக் கிண்ண விளையாட்டுப் போட்டிகள்



ஜேர்மன் தென்மேற்கு மாநில தமிழாலயங்கள் இடையேயான மாவீரர் வெற்றிக் கிண்ண விளையாட்டுப் போட்டிகள் கடந்த முதலாம் திகதி சார் லாந்து மாநிலத்தின் கொம்பேர்க் நகரத்தில் நடைபெற்றது.

பொதுச்சுடர் ஏற்றலுடன் ஆரம்பமாகிய இந்த விளையாட்டுப் போட்டிகளில் பொதுச்சுடரை கொம்பேர்க் நகர செயற்பாட்டாளர் உதயமூர்த்தி ஏற்றி வைக்க ஜேர்மன் நாட்டுக் கொடியை விளையாட்டுக் கூட்டமைப்பின் பொறுப்பாளர் ராஜகுமாரன் ஏற்றி வைத்தார்.

தமிழீழதேசியக்கொடியை சார்லாந்து மாநிலச்செயற்பாட்டாளர்களில் ஒருவரான பரணி ஏற்றிவைத்தார். தமிழாலயங்களின் கொடியை கல்விக்கழகத்தின் விளையாட்டுத்துறைப் பொறுப்பாளர்



திருமதி ஞானச்செல்வி திருபாலசிங்கம் ஏற்றிவைக்க அகவணக்கத்துடன் விளையாட்டுக்கள் ஆரம்பமாகின.

150 இற்கும் மேற்பட்ட தமிழாலயங்கள் பங்குபற்றிய இப்போட்டிகளில் முதலாம் இடத்தை சாபுறுக்கன், 2 ஆம் இடத்தை லண்டோ, 3 ஆம் இடத்தை நொய்ஸ் ரட்வைன் ஸ்ராச ஆகிய தமிழாலயங்கள் மாவீரர் வெற்றிக்கிண்ணங்களைப் பெற்றுக்கொண்டன.

(எ)



கனடாவில் நடைபெற்ற 'தமிழர் தெருவிழா' அங்குரார்ப்பண நிகழ்வு

கனடாவில் 'தமிழர் தெருவிழா 2017' அங்குரார்ப்பண நிகழ்வு கடந்த 23 ஸ்காபரோ சிவிக் சென்ரரில் கோலாகலமாக நடைபெற்றது.

எதிர்வரும் ஓகஸ்ட் 26, 27 ஆம் திகதிகளில் மார்க்கம் வீதியில் சிறப்பு நடைபெறவிருக்கும் தெருவிழாக்கொண்டாட்டநிகழ்வுகள் தொடர்பான விளக்கங்களும், அனுசரணையாளர்களின் அறிமுகமும் கனேடியத் தமிழர் பேரவையால் உத்தியோகபூர்வமாக நிகழ்வின் போது வெளியிடப்பட்டன.



கனேடிய சமூகத்தின் சமூகத் தலைவர்கள் பலரும் கலந்து கொண்ட இந்த நிகழ்வில், கனேடிய தமிழர் பேரவையின் புதிய தலைவரான டாக்டர் சாந்தகுமார் அனைவரையும் வரவேற்று தமிழர் தெருவிழாவின் முக்கியத்துவம் தொடர்பில் உரையாற்றினார். உலகத் தமிழர் பேரவையின் தலைவர் வண. எஸ்.ஜே. இம்மானுவேல் அடிகளாரும் கலந்து கொண்டு 'தமிழர் தெருவிழா' உலகளாவிய நிலையில் அடைந்திருக்கும் முக்கியத்துவம் தொடர்பில் எடுத்துரைத்தார்.

கனேடிய நாடாளுமன்ற ரூஜ்பார்க் உறுப்பினரான கரி ஆனந்தசங்கரி, ஸ்காபரோ

நோர்த் உறுப்பினர் ஷான் சென் ஆகியோருடன், ஒன்றாறியோ சட்டமன்றத்துக்கான ரூஜ்ரிவர் உறுப்பினர் ரேமன் சோ, அஜின்கோர்ட் உறுப்பினர் ஸிவோங், ரொறன்ரோ ஆணையாளர்கள் நீதன் ஷான், சின் லீ ஆகியோர் சிறப்பு விருந்தினர்களாகக் கலந்து கொண்டு, தமிழ்க் கனேடியர்கள் பிற சமூகத்தினருடன் இணைந்து ஒற்றுமையுடன் மிகச் சிறப்பாகச் செய்துவரும் 'தமிழர் தெருவிழா' வெற்றிபெற வாழ்த்தினர்.

கனேடிய பல்கலாசாரவளர்ச்சியின்பகுதியாகக் கவனிக்கப்பட்டவரும் 'தமிழர் தெருவிழா'வை வரவேற்று கனேடியப் பிரதமர், ஒன்றாறியோ முதல்வர், ரொறன்ரோ மேயர் ஆகியோர் அளித்த வாழ்த்துச் செய்திகளும் கையளிக்கப்பட்டன.

கலை நிகழ்ச்சிகளாக 'நிரோ கிரியேஷன்ஸ்' மாணவிகளின் தமிழ்ப் பாரம்பரிய நடனங்கள், 'பிரிமா நடனக் குழு' வினரின் நவீன நடனம் மற்றும் 'அதிசிலம்பம் குழுவினரின் சிலம்பாட்டம் ஆகியவை இடம்பெற்றன, தமிழ்ப் பாரம்பரிய உணவுவகைகளும் பரிமாறப்பட்டன.

(எ)

ரயில் பயணிகளுக்கான முன்பதிவு; மன்னாரில் ஆரம்பித்து வைப்பு



மன்னார், ஜூலை 07
மன்னார் மாவட்டத்தில் ரயில் பயணிகளுக்கான முன்பதிவு வசதிகள் நாடாளுமன்ற உறுப்பினர் சார்ள்ஸ் நிர்மலநாதனால் ஆரம்பித்து வைக்கப்பட்டுள்ளன. போர்க் காலத்தில் தடைப்பட்டிருந்த மன்னார் ரயில் சேவை மீண்டும் ஆரம்பிக்கப்பட்டு சில வருடங்கள் கடந்துவிட்டன. எனினும், மன்னார் மாவட்ட ரயில் பயணிகள் முன்பதிவு வசதியின்றி சிரமப்பட்டு வந்தனர். இந்த நிலையில், இது தொடர்பில் வன்னி நாடாளுமன்ற உறுப்பினர் சார்ள்ஸ் நிர்மலநாதன் போக்குவரத்து அமைச்சர் நிமல் சிறிபால டிசில்வாவின் கவனத்துக்குக் கொண்டு வந்திருந்தார். அதனைத் தொடர்ந்து மன்னார் ரயில் நிலையத்தில் முன்பதிவுகள் செய்வதற்கு அனைத்து வசதியும் செய்து கொடுக்கப்பட்டுள்ளதுடன் கடந்த ஒரு சில தினங்களுக்கு முன்பு முன்பதிவு செய்யும் நிகழ்வு ஆரம்பிக்கப்பட்டுள்ளது. இந்த நிகழ்வின் போது முக்கிய அதிகிகள் பலர் கலந்து கொண்டிருந்தமை குறிப்பிடத்தக்கது. (எ)

நிதி மோசடி விசாரணைப் பிரிவின் செயற்பாடுகளில் அரசுக்கு அதிருப்தி



சுகாதார அமைச்சர் ராஜித தெரிவிப்பு

கொழும்பு, ஜூலை 07
ஏப்.சி.ஐ.டி எனப்படும் நிதி மோசடி விசாரணைப் பிரிவின் செயற்பாடுகள் அரசுக்கு அதிருப்தியை ஏற்படுத்தியுள்ளது என அமைச்சரவைப் பேச்சாளர் அமைச்சர் ராஜித சேனாரத்ன தெரிவித்துள்ளார். அந்தப் பிரிவின் முன்னெடுக்கும் விசாரணைகள் மந்தகதியில் அமைந்துள்ளன. எனக் குறிப்பிட்ட ராஜித சேனாரத்ன, சந்தேகநபர்களுக்கு எதிராக அவர்கள் எடுக்கும் நடவடிக்கைகளும் மகிழ்ச்சி அளிப்பதாக இல்லை என்று சுட்டிக் காட்டியுள்ளார். அரசு தகவல் திணைக்களத்தில் நேற்றுமுன்தினம் இடம்பெற்ற அமைச்சரவைத்

தீர்மானங்களை அறிவிக்கும் ஊடகவியலாளர்கள் சந்திப்பிலேயே அமைச்சர் இந்த விடயங்களைக் குறிப்பிட்டுள்ளார். அங்கு அவர் மேலும் தெரிவித்தவை வருமாறு:-
ஏப்.சி.ஐ.டி யிடம் இருந்து அறிக்கை ஒன்று கோரப்பட்டுள்ளது. அந்தப் பிரிவு தொடர்பில் அடுத்த வாரம் தீர்மானிக்கப்படும். அந்தப் பிரிவை தமது மேற்பார்வையின் கீழ் கொண்டு வந்தால் ராஜபக்ஷ ஆட்சிக் காலத்தில் இடம்பெற்ற ஊழல், மோசடி மற்றும் கொலைகளை ஆறுமாதங்களுக்குள் அம்பலப்படுத்தி குற்றவாளிகள் தண்டிக்கப்படுவார்களென்று ஜனாதிபதி மைத்திரிபால சிறிசேன குறிப்பிட்டார்.

மேலும், சுகாதாரம் மற்றும் கல்வித்துறை மேம்பாட்டுக் காக அரசு பெரிய தொகையை ஒதுக்கீடு செய்துள்ளது. யாழ்ப்பாணம், பேராதனை, ரஜரட்டை, ஜயவர்த்தனபுர, சப்ரகமுவ, வடமேல் மற்றும் திறந்த பல்கலைக்கழகம் உள்ளிட்ட பல்கலைக்கழகங்களின் 14 அடிப்படை அபிவிருத்தித் திட்டங்களை அரசு நடைமுறைப்படுத்தியுள்ளது. இதற்காக 300 பில்லியனுக்கு மேற்பட்ட தொகை அபிவிருத்தித் திட்டங்களுக்காக ஒதுக்கப்பட்டுள்ளது. 2018-2020 ஆம் ஆண்டுவரையான காலப்பகுதியில் இந்தத் திட்டங்கள் நடைமுறைப்படுத்தப்படும். ஸ்ரீஜயவர்த்தனபுர, அனுராதபுரம், மட்டக்களப்பு உள்ளிட்ட போதுமான தியசாலைகளின் அபிவிருத்தி நடவடிக்கைகளும் மேற்கொள்ளப்பட்டுள்ளன. இவற்றுக்கு அமைச்சரவையின் அங்கீகாரம் கிடைத்துள்ளது. -என்றார். (எ)

லஹிரு உய்வு ஜவருக்கும் மறியல் நீடிப்பு

அனைத்துப் பல்கலைக்கழக மாணவர்களின் ஒன்றியத்தின் ஒருங்கிணைப்பாளர் லஹிரு வீரசேகர உள்ளிட்ட ஐவரும் தொடர்ந்தும் விளக்கமறியலில் வைக்கப்பட்டுள்ளனர். மாளிகாகந்தை நீதிவான் நீதிமன்றில் நேற்றுமுன்தினம் அவர்கள் முன்னிலை செய்யப்பட்டமையை அடுத்து எதிர்வரும் ஜூலை 19 ஆம் திகதி வரை விளக்கமறியலில் வைக்குமாறு நீதிவான் உத்தரவிட்டார். கடந்த ஜூன் 21 ஆம் திகதி சைட்டம் தனியார் பல்கலைக்கழகத்திற்கு எதிராக மேற்கொள்ளப்பட்ட ஆர்ப்பாட்டப் பேரணியின்போது, சுகாதார அமைச்சுக்குள் நுழைந்து சொத்துகளுக்குச் சேதம் ஏற்படுத்திய குற்றச்சாட்டில் அவர்கள் கைது செய்யப்பட்டமை குறிப்பிடத்தக்கது.

வன்னோரிக்குளம் மீனவ சங்கத்தினருக்கு நவீன வசதிகளுடன் பல நோக்குக் கட்டடம்

வன்னோரிக்குளம் மீனவ சங்கத்தினரின் மேம்பாட்டுக்காக 2 கோடி 84 லட்சம் ரூபா பெறுமதியில் அடிப்படை வசதிகளுடன் கூடிய பல நோக்கு கட்டடம் வடமாகாண மீன்பிடி அமைச்சின் நிதி அனுசரணையில் அமைக்கப்பட்டு பயனாளிகளிடம் நேற்றுமுன்தினம் வைபவ ரீதியாகக் கையளிக்கப்பட்டது. அந்தக் கட்டடம் வடமாகாண மீன்பிடி அமைச்சர் பா. டெனீஸ்வரனால் திறந்து வைக்கப்பட்டது. மேற்படி நிகழ்வில் அமைச்சின் செயலாளர் சி.சத்தியசீலன், அமைச்சின் பிரதி திட்டமிடல் பணிப்பாளர் சுரேந்திரன், தேசிய நீர் வாழ் உயிரினங்கள் அதிகாரசபையின் மாவட்ட விரிவாக்கல் அதிகாரி சலிவன், வீதி அபிவிருத்தி திணைக்களப் பொறியியலாளர் ஆகியோர் கலந்து சிறப்பித்தனர்.



வடக்குமாகாண சமூகசேவைகள் திணைக்களம் நடத்தும் பாடசாலை மாணவருக்கான கட்டுரை, ஓவியப் போட்டிகள்

வட மாகாண சமூக சேவைகள் திணைக்களத்தின் கிளிநொச்சி மாவட்ட அலுவலகமும், கிளிநொச்சி பக்கவாத பராமரிப்பு இலம் எனும் அரசு சார்பற்ற நிறுவனமும் இலங்கையில் உள்ள தமிழ் மாணவர்களுக்கு கட்டுரை, ஓவியப் போட்டிகளை நடத்த உள்ளன. அமெரிக்க இலங்கை தமிழ்ச்சங்கம் உலகளாவிய ரீதியில் நடத்தும் இந்தப் போட்டிகளை இலங்கையில் நடத்துவதற்குரிய ஏற்பாடுகள் தற்போது மேற்கொள்ளப்பட்டுள்ளன. வட மாகாணக் கல்வி அமைச்சு இதற்கான அனுமதியை வழங்கி உள்ளது. இலங்கையிலும் மற்றும் தமிழ் மக்கள் புலம்பெயர்ந்து வாழும் ஏனைய மாகாணங்களில் உள்ள மாணவர்களுக்கு அனுப்பப்பட்டுள்ளது. போட்டிகளுக்கான முடிவு திகதி 20.07.2017 ஆகும்.

நாடுகளிலும் நடத்தப்பட உள்ள இந்தப் போட்டிகளில் தமிழ்க் கட்டுரை 'என்பட்டறிவு' என்னும் தொனிப் பொருளைக் கொண்டதாகவும், ஓவியப் போட்டி 'உறவுச் சித்திரங்கள்' தமிழ் உறவுகளின் உணர்வுகளைச் சித்திரிக்கும் வகையிலும் அமைதல் வேண்டும். இந்தப் போட்டிகள் கீழ் பிரிவு, மேற் பிரிவு என இரு பிரிவுகளாக நடைபெற உள்ளன. கீழ் பிரிவுக்கான கட்டுரை தலைப்புகளாக நான் வாழும் சூழலும் எனது கல்வியும், இடம் பெயர்ந்து வாழ்தல் அல்லது புலம்பெயர்ந்து வாழ்தல், எனது குடும்பம், எனது எதிர்கால கனவுகள் என்பவை அறிவிக்கப்பட்டுள்ளன. மேற்பிரிவுக்கு கட்டுரை தலைப்புகளாக போரும் வாழ்வும், கல்விச் சூழல் அன்றும் இன்றும் அல்லது நானும் என் நாடும், போர் காலத்தில் மாணவர் கல்வி, என் எதிர்காலம் என நோக்கி..... என்பவை அறிவிக்கப்பட்டுள்ளன. ஓவியப் போட்டிகளும் கீழ் பிரிவு, மேல் பிரிவு என நடத்தப்பட உள்ளன. அத்துடன், மாணவர்கள் தமது ஆக்கங்களை தாம் கல்வி பயிலும் பாடசாலை அதிபரின் அத்தாட்சிக் கையொப்பத்துடன் அனுப்பி வைக்க வேண்டும். போட்டி முடிவுகள் எதிர்வரும் 20.09.2017 ஆம் திகதி பொது அறிவித்தல் மூலமாகவும், வெற்றி பெற்றவர்களுக்கு தனித்தனியாகவும் அறிவிக்கப்படும்.

கட்டுரை, ஓவியப் போட்டிகளுக்கு முதலாம், 2 ஆம், 3 ஆம் பரிசுகளும், 10 ஆறுதல் பரிசுகளும் வழங்கப்பட உள்ளன. முதலாம் பரிசாக 500 அமெரிக்க டொலர்களும், இரண்டாம் பரிசாக 400 அமெரிக்க டொலர்களும், மூன்றாம் பரிசாக 300 அமெரிக்க டொலர்களும், ஆறுதல் பரிசாக தலா 10 பேருக்கு 100 அமெரிக்க டொலர்கள் வீதம் வழங்கப்பட உள்ளது. போட்டி தொடர்பான மேலதிக விவரங்களைப் பெற கிளிநொச்சி மாவட்ட கூட்டுறவாளர் மண்டபத்துக்கு அருகில் இருக்கும் மாவட்ட சமூக சேவைகள் அலுவலகத்துடன் நேரிலே அல்லது அலுவலக நேரத்தில் 021 228 3363 எனும் தொலை பேசி இலக்கத்துடனோ

தொடர்பு கொள்ள முடியும். அல்லது பரலைஸ் மெடிசின் ஹோம், இல 452, ஆனந்தபுரம் கிழக்கு, கிளிநொச்சி எனும் முகவரியுடன் அல்லது 0773692128 எனும் தொலைபேசி இலக்கத்துடன் தொடர்பு கொள்ள முடியும். போட்டிக்குரிய ஆக்கங்களை பரலைஸ் மெடிசின் ஹோம், இல. 452, ஆனந்தபுரம் கிழக்கு, கிளிநொச்சி எனும் முகவரிக்கு வன்பிரதிகளாக கவோ அல்லது மின்னஞ்சல் முகவரி helppa.ralyeshome.com US மென் பிரதிகளாகவோ அனுப்ப முடியும். ஓவியங்கள் கட்டாயமாக வன்பிரதிகளாக மட்டுமே அனுப்ப முடியும். நாட்டில் உள்ள ஏனைய மாகாணங்களில் உள்ள மாணவர்கள் மேற்காட்டிய முகவரியிலுள்ளவர்களுடன் தொடர்பு கொண்டு போதுமான தகவல்களைப் பெற முடியும். அல்லது dssok-ili1416gmail.com, helppara.lyeshome.com ஆகிய மின்னஞ்சல் முகவரிகளுடன் தொடர்பு கொண்டு போட்டிகள் தொடர்பான ஆவணங்களின் மென்பிரதிகளைப் பெற முடியும். இந்தப் போட்டிகள் தொடர்பான விவரம் வடமாகாண கல்வி அமைச்சால் மாகாண கல்விப் பணிப்பாளர் ஊடாக வலயக் கல்விப் பணிப்பாளர்களுக்கு அனுப்பப்பட்டுள்ளது. போட்டிகளுக்கான முடிவு திகதி 20.07.2017 ஆகும்.

உத்தரப் பிரதேசத்தில் நேற்று விபத்துக்களில் 14 பேர் சாவு!



லக்னோ, ஜூலை 07
உத்தரப் பிரதேசம் மாநிலத்தில் நேற்று வியாழக்கிழமை காலை நடந்த இரு வேறு வீதி விபத்துக்களில் 14 பேர் பரிதாபமாக உயிரிழந்தனர்.



செய்த 9 பேர் சம்பவ இடத்திலேயே பரிதாபமாக உயிரிழந்தனர். மேலும் 2 பேர் படுகாயமடைந்த நிலையில், அவர்கள் அருகிலுள்ள மருத்துவமனையில் சிகிச்சைக்காக சேர்க்கப்பட்டுள்ளனர்.

இதேவேளை, சீதாபூர் பகுதியில் ஒரே குடும்பத்தைச் சேர்ந்த 5 பேர் காரில் பயணம் செய்து கொண்டிருந்தனர். அப்போது, முன்னால் சென்ற

லொறியை முந்துவதற்காக கார் வேகமாகச் சென்றது. அப்போது திடீரென லொறிமீதுகார் மோதியது. இதன்போது, காரில் பயணித்த 5 பேரும் அதே இடத்திலேயே உடல் நசுங்கி உயிரிழந்தனர்.

மோசமானவானிலை மற்றும் அதிக வேகம் போன்றவற்றாலேயே இந்த விபத்துக்கள் ஏற்பட்டுள்ளன எனத் தெரிவிக்கப்படுகிறது.

இந்த இரண்டு விபத்துகள்தொடர்பிலும் பொலீஸார் விசாரணைகளை முன்னெடுத்துள்ளனர்.

விமானம் கடத்துவோருக்கு மரண தண்டனை விதிப்பு!

இந்தியாவில் புதிய சட்டம்

விமானக் கடத்தலில் ஈடுபடுவோருக்கு மரண தண்டனை வழங்கும் வகையிலான புதிய சட்டம் இந்தியாவில் நடைமுறைக்குக் கொண்டு வரப்பட்டுள்ளது.

புதிய திருத்தங்களுடன் நடைமுறைப்படுத்தப்பட்டுள்ள இந்தச் சட்டம், கடந்த 2016 ஆண்டு நாடாளுமன்றத்தில் நிறைவேற்றப்பட்டது. எனினும், அதற்கான விதிமுறைகள் வகுக்கப்படாமையால் நடைமுறைக்குக் கொண்டு வருவதில் தாமதம் ஏற்பட்டது.

இந்த நிலையில், நேற்று முன்தினம் புதன் கிழமை முதல் இந்தச் சட்டம் நடைமுறைப்படுத்தப்பட்டுள்ளது.

இதன்படி, விமானக் கடத்தல் இடம்பெறும் போது விமானத்திலோ அல்லது விமானம் தரையிறக்கப்பட்ட பின்னரோ உயிரிழப்பு ஏற்பட்டால் கடத்தலில் ஈடுபட்டவர்களுக்கு மரணதண்டனை வழங்கப்படும்.



மேலும், விமானம் புறப்பட்டதில் இருந்து தரையிறங்கி 24 மணி நேரத்துக்குள் ஏதேனும் தாக்குதல் நடத்தப்பட்டாலும் இந்தச் சட்டத்தின் பிரகாரம் தண்டனை வழங்கப்படும் என்று தெரிவிக்கப்பட்டுள்ளது.

இந்தப் புதிய சட்டத்தின் மூலம் விமானக் கடத்தல் குற்றங்களைக் குறைக்க முடியும் என்று அரசு தெரிவித்துள்ளது.

ஐ.நா. சபையின் சர்வதேச விமானப் போக்குவரத்து அமைப்பு வகுத்துள்ள நெறிமுறைகளுக்கு அமைவாக இந்தச் சட்டம் நடைமுறைப்படுத்தப்பட்டுள்ளமை குறிப்பிடத்தக்கது. (ச)

இரத்தக் கண்ணீர் வழக்கிறார் 3 வயது சிறுமி!



இந்தியாவின் தெலுங்கானா மாநிலத்தில் 3 வயதுச் சிறுமி ஒருவர் கண்களில் இருந்து இரத்தம் வழியும் அரிதான நோயால் பாதிக்கப்பட்டுள்ளார்.

தெலுங்கானா மாநிலத்தில் உள்ள ஐதராபாத் நகரில் முக மது அப்சல் மற்றும் நஜிமா பேகம் தம்பதியினர். வசிக்கின்றனர். இவர்களுக்கு 3 வயதில் அஹானா அப்சல் என்ற குழந்தை உள்ளது. இவர்தற்போது கண்களில் ரத்தம் வழியும் அரிதான நோயால் பாதிக்கப்பட்டு அவதிக்கு உள்ளாகியுள்ளார்.

கடந்த இரண்டு ஆண்டுகளுக்கு முன்னர் நிமோனியா காய்ச்சலால் பாதிக்கப்பட்ட அஹானாவுக்கு திடீரென்று மூக்கு வழியாக இரத்தம் கசிந்துள்ளது. இதை அடுத்து, அவரைப் பரிசோதித்த மருத்துவர்கள் அதிகப்படியான காய்ச்சல் காரணமாகவே இரத்தம் கசிந்தது எனத் தெரிவித்துள்ளனர்.

இந்த நிலையில், தற்போது சிறுமியின் கண்கள், காது, மூக்கு, வாய் என தினசரி இரத்தம் கசிந்து வருகின்றது.

சிறுமியின் இந்த நோய் எதனால் ஏற்பட்டது என மருத்துவர்களாலும் கண்டுபிடிக்க முடியவில்லை. ஒவ்வொரு முறை இரத்தக் கசிவுக்கு பின்னரும் சிறுமிக்கு போதிய இரத்தம் செலுத்தப்பட்டு வருகிறது. (ச)

நானும் சசிகலாவும் நினைத்தால்

அ.தி.மு.க. இரு அணிகளையும் நிச்சயம் இணைத்து விடுவோம்!

பெங்களூர், ஜூலை 07
முதலமைச்சர் தலைமையிலான அ.தி.மு.க. (அம்மா) அணியினரால் இரண்டு அணிகளையும் இணைக்க முடியவில்லை. நானும் சசிகலாவும் நினைத்தால் இரு அணிகளையும் நிச்சயம் இணைத்து விடுவோம்.

-இவ்வாறு அ.தி.மு.க. துணைப்பொதுச்செயலாளர் டி.டி.வி. தினகரன் தெரிவித்துள்ளார்.

சொத்து குவிப்பு வழக்கில் தண்டனைபெற்று பெங்களூர் பரபரப்பான அக்ரஹாரா சிறையில் உள்ள சசிகலாவை, தினகரன் நேற்று முன்தினம் புதன் கிழமை சந்தித்து இரண்டு மணி நேரம் ஆலோசனை நடத்தினார். இந்தச் சந்திப்புக்கு பின் கருத்துத் தெரி

விக்கையிலேயே அவர் மேற்கண்டவாறு கூறினார்.

அவர் மேலும் தெரிவித்தவை வருமாறு:-

அ.தி.மு.கவின் இரண்டு அணிகளும் இணைவதற்கு 60 நாட்கள் பொறுத்திருக்கும்படி சசிகலா என்னிடம்

இப்படிக்கூறுகிறார் தினகரன்

தெரிவித்துள்ளார். அதன்படி, ஓகஸ்ட் மாதம் 4 ஆம் திகதி வரை பொறுத்திருக்க வேண்டும். அதன் பின் கட்சியைப் பலப்படுத்தும் பணியில் ஈடுபடுவோம். இரு அணிகளும் நிச்சயம் இணையும்.



அமைச்சர் ஜெயகுமார் பயம் காரணமாக ஏதேதோ பேசுகிறார். விரைவில், அவரது பயம் நீங்கி விடும். அ.தி.

மு.கவின் இரு அணிகள் இணைப்புத் தொடர்பில் அவர்பேசியமை பற்றி எனக்கு எதுவும் தெரியாது. அமைச்சர் ஜெய குமார் கூறியமை போல், கட்சியிலிருந்து, உங்களுக்கும், சசிகலாவையும் ஒதுக்கி வைத்து, கட்சி ஒன்றுப்பட்டால் என்ன செய்வீர்கள் எனப் பலரும் கேட்கிறார்கள் 'அத்தைக்கு மீசை முளைத்த பிறகு, சித்தப் பாவா என பார்க்கலாம்'.

இதேளை பா.ஜ.க. குடியரசுத் தலைவர் வேட்பாளர் ராமநாத் கோவிந்த்வுக்கு ஆதரவு தருமாறு எங்களுக்கு யாரும் அழுத்தம் தரவில்லை. சசிகலாவின் உத்தரவின் பேரிலே நாங்கள் அவரை (ராமநாத் கோவிந்த்) ஆதரித்துள்ளோம். - என்றார்.

'செல்பி'யால் ஏற்படும் உயிரிழப்புகளில் இந்தியா முதலிடம்!



ஆய்வறிக்கையில் தகவல்

'செல்பி'யால் ஏற்படும் உயிரிழப்புகளில் இந்தியா முதலிடம் வகிக்கிறது என ஆய்வில் தெரியவந்துள்ளது.

கார்னிஜி மெல்லோன் பல்கலைக்கழகம் மற்றும் இந்திர பிரசாத் தகவல் தொழில் நுட்ப நிறுவனம் என்பன இணைந்து, 'செல்பி' மோகத்தால் உயிரிழப்போர் தொடர்பில் ஆய்வு ஒன்றை நடத்தியது.

இதன்போது, 2014-2016 ஆம் ஆண்டுவரை நடந்த செல்பியால் ஏற்பட்ட உயிரிழப்புகள் தொடர்பில் ஆராய்ந்தனர். இதில், 127 உயிரிழப்புச் சம்பவங்களில் 76 பேர் இந்தியாவில் உயிரிழந்துள்ளமை தெரியவந்துள்ளது. (ச)

போதை கும்பல்களுக்கு இடையே மெக்ஸிக்கோவில் பெரும் சமர்!

வடக்கு மெக்ஸிக்கோ நாட்டின் எல்லையோர மாநிலத்தில் இரண்டு போதை மாபியா கும்பல்களுக்கு இடையே நிகழ்ந்த துப்பாக்கிச் சூட்டில் சிக்கி நேற்றுமுன்தினம் புதன்கிழமை 26 பொதுமக்கள் உயிரிழந்துள்ளனர் என அந்தநாட்டு அரசு தெரிவித்துள்ளது. சர்வதேச அளவில் போதை மருந்து விற்பனை செய்யும் கும்பல்களுக்கு சொக்கமாக சிஹுவாவா மாநிலம் திகழ்கிறது.



பான தகவல்களும், எதற்காக இந்தச் சண்டை நடைபெற்றது என்ற தகவல்களும் வெளியாகவில்லை.

போதை மருந்து மாபியாக்களால் ஏற்படும் குற்றங்களைக் குறைப்பது தொடர்பான பேச்சு நடத்

துப்பாக்கிச் சூட்டுக்கு 26 அப்பாவிகள் பலி!!

மருந்துகள் அதிகம் புழக்கத்தில் உள்ள இந்த நகரத்தில், இரண்டு கும்பல்களுக்கு இடையே துப்பாக்கிச் சூட்டு நடைபெற்றுள்ளது.

இந்தத் துப்பாக்கிச் சண்டையில் சிக்கி 26

அப்பாவிப் பொதுமக்கள் உயிரிழந்தனர். மேலும், பலர் உயிருக்கு ஆபத்தான நிலையில் மருத்துவமனையில் சிகிச்சைக்காகச் சேர்க்கப்பட்டுள்ளனர். இந்தத்தாக்குதலை நடத்தியவர்கள் தொடர்

துவதற்காக அமெரிக்க உள்துறை செயலர் ஜோன் கெல்லி, அந்தநாட்டு அதிபர் பெனா நிட்டுவைச் சந்தித்துள்ள நிலையில் இந்தத் தாக்குதல் நடைபெற்றுள்ளமை குறிப்பிடத்தக்கது.



ஜப்பானில் கனமழை:

4 லட்சம் பேர் வெளியேற்றம்!

டோக்கியோ, ஜூலை 07
ஜப்பானில் தொடர்ச்சியாகப் பெய்துவரும் கனமழை காரணமாக 10 இற்கும் மேற்பட்டோர் வெள்ளத்தில் அடித்துச் செல்லப்பட்டுள்ளனர்.

4 லட்சம் மக்கள் பாதுகாப்பான இடங்களை நோக்கி வெளியேற்றப்பட்டுள்ளனர்.

ஜப்பான் பசுபிக் பெருங்கடலில் உருவான குறைந்த காற்றழுத்த தாழ்வு நிலை காரணமாக ஃபுகுவாக்கா மற்றும் ஓத்யா பகுதிகளில் தொடர்ச்சியாகக் கனமழை பெய்து வருகிறது.

இதை அடுத்து, ஏற்பட்ட வெள்ளப் பெருக்கில் பல வீடுகள் அடித்துச் செல்லப்பட்டுள்ளன. பத்துப்பேர் காணாமற்போயுள்ளனர்.

முன்னெச்சரிக்கை

நடவடிக்கைகளை மேற்கொண்ட அந்த நாட்டு அரசு, 4 லட்சம் மக்களை வெளியேற்றிப் பாதுகாப்பாக அரச அலுவலகங்கள் மற்றும் அரச பள்ளிகளில் தங்க வைத்துள்ளது.

இந்த மழையால் இதுவரை 400 கோடி ரூபா மதிப்புடைய பொருள்கள் சேதம் அடைந்துள்ளன எனத் தெரிவிக்கப்படுகிறது.

மீட்புப் பணியில் பொலிஸார், தீயணைப்பு வீரர்கள் மற்றும் இராணுவத்தினர் என 7 ஆயிரத்து 500 பேர் ஈடுபட்டுள்ளனர். மேலும், 40 ஹெலிகொப்டர்கள் மீட்பு நடவடிக்கைகளில் ஈடுபட்டு வருகின்றன என அந்த நாட்டு அரசு தகவல் வெளியிட்டுள்ளது. (ச)

30 ஆண்டுகளில் குழந்தைகளை ஆய்வகங்களில் வடிவமைக்கலாம்!

இன்னும் 30 ஆண்டுகளில் குழந்தைகளை ஆய்வகங்களில் வடிவமைத்துக் கொள்ளலாம் என நிபுணர்கள் தெரிவித்துள்ளனர்.

இது தொடர்பில் ஸ்டான்போர்ட் பல்கலைக்கழகத்தின் சட்டப் பள்ளியின் சட்டம் மற்றும் உயிர் அறிவியல்துறையின் இயக்குநர் ஹோங்க் கிரேவி தெரிவிக்கையில்-

தம்பதிகள் தங்கள் டி.என்.ஏ. வை வைத்து ஆய்வகங்களில் கருக்களை வடிவமைத்துக் கொள்ள முடியும். பெண்ணின் தோல் செல்களை எடுத்து ஸ்டெம் செல்களை உருவாக்கி, இறுதியில் கரு முட்டைகளை உருவாக்கலாம்.

இதைச் செய்வதன் மூலம், பெற்றோர்கள் குழந்தையின் முடி, நிறம் மற்றும் கண்போன்ற அம்சங்களைத் தேர்ந்து எடுத்துக் கொள்ள முடியும்.

இந்தச் செயல் முறை தற்போதே சாத்தியம். என்றாலும், இன்னும் 30 ஆண்டுகளில் இது மிகவும் மலிவானதாக இருக்கும். -என்றார்.

லொறி விபத்தில் 77 பேர் உயிரிழப்பு!



பங்கோய், ஜூலை 07
மத்திய ஆபிரிக்க குடியரசின் பம்பாரி நகரில் பயணிகள் மற்றும் பொருள்களுடன் பயணித்த லொறி ஒன்று நேற்று முன்தினம் புதன்கிழமை விபத்துக்குள்ளானதில், அதில் பயணித்த 77 பேர் பரிதாபமாக உயிரிழந்தனர்.

இந்த நகரில் போதிய போக்குவரத்து வசதிகள் இல்லாமையால், மக்கள் இவ்வாறாக லொறிகளில் அடைந்து பயணிப்பது அங்கு வழமையாக உள்ளது. இவ்வாறானதொரு சந்தர்ப்பத்திலேயே இந்த விபத்தும் சம்பவித்துள்ளது.

விபத்து தொடர்பிலான மேலதிக விசாரணைகள் ஆரம்பிக்கப்பட்டுள்ள

நிலையில், லொறியின் அதிவேகமே இந்த விபத்துக்குக் காரணம் என உள்ளூர் ஊடகங்கள் தெரிவித்துள்ளன.

இந்த விபத்தில் உயிரிழந்த மற்றும் பாதிக்கப்பட்டவர்களுள் பெரும்பாலானோர் வர்த்தகர்கள் எனத் தெரிவிக்கப்படுகிறது.

இந்த விபத்தில் பலர் படுகாயமடைந்த நிலையில், வைத்தியசாலையில் சேர்க்கப்பட்டுள்ளனர். காயமடைந்தவர்களில் பலரது நிலை கவலைக்கிடமாக உள்ளமையால் உயிரிழப்பு எண்ணிக்கை மேலும் அதிகரிக்கக் கூடும் என வைத்தியசாலை வட்டாரங்கள் தெரிவித்துள்ளன. (ச)

மத்திய ஆபிரிக்க பம்பாரி நகரில் பயங்கரம்!



இஸ்ரேலில் சுற்றுப் பயணம் மேற்கொண்டுள்ள இந்தியப் பிரதமர் நரேந்திர மோடி, மும்பைத் தாக்குதலில் உயிர் தப்பிய சிறுவன் மோஷியை ஜெருசலேம் நகரில் சந்தித்தார். அப்போது அந்த நாட்டுப் பிரதமர் பெஞ்சமின் நெதன்யாகு உடன் இருந்தார். அவர்களைப் படத்தில் காணலாம். (ச)

அமெரிக்காவும் தென்கொரியாவும் கூட்டாக ஏவுகணைச் சோதனை!

வடகொரியாவின் நடவடிக்கைகளுக்குப் பதிலடி கொடுக்கும் விதமாக தென்கொரியாவில் உள்ள அமெரிக்க இராணுவம், தென்கொரிய இராணுவத்துடன் இணைந்து நேற்றுமுன்தினம் புதன்கிழமை அடுத்தடுத்து ஏவுகணைகளைச் செலுத்தி சோதனை நடத்தியது.

தென்கொரியாவின் கடல் எல்லைப் பகுதிக்குள் நடத்தப்பட்ட இந்தச் சோதனையில் அமெரிக்காவின் எம்.ஜி.எம்.-140 ரக சாதாரண ஏவுகணைகள் மற்றும் தென்கொரியாவின் ஹைமோ ஏவுகணை-2 ஆகியவை பயன்படுத்தப்பட்டன. கொரிய தீபகற்பத்தில் தென்கொரியாவுக்கு அச்சுறுத்தலாக

திகழும் வடகொரியா தனது எல்லையில் படைகளைக் குவித்து வைத்துள்ளது. அத்துடன், அவ்வப்போது அணுகுண்டு மற்றும் ஏவுகணைச் சோதனைகளை நடத்தி வருகிறது. ஐ.நா. விதித்த பல்வேறு தடைகளையும் மீறி வடகொரியாவின் தலைவர் கிம் ஜாங் அன் செயற்படுகின்றமையால்,

அவர் அமெரிக்காவின் கோபத்துக்கு உள்ளாகி இருக்கிறார். இந்த நிலையில், கடந்த செவ்வாய்க்கிழமை ஹூவா சாங்-14 என்னும் அதிநவீன ஏவுகணையை ஜப்பானின் கடல் பகுதியில் வடகொரியா வெற்றிகரமாகச் செலுத்தியது. கண்டம் விட்டுக் கண்டம் பாயும் இந்த ஏவுகணை 6

ஆயிரத்து 700 கிலோமீட்டர் தொலைவில் உள்ள இலக்கையும் துல்லியமாகத் தாக்கி அழிக்கும். அமெரிக்காவையும் இந்த ஏவுகணையால் தாக்க முடியும். தனது நாட்டின் சுதந்திர தினத்தன்று இந்தச் சோதனை நடத்தப்பட்டமையால் அமெரிக்கா சீற்றம் அடைந்துள்ளது.

திலானியின் போராட்டம் வீணானது; தொடர் தோல்வியில் இலங்கை மகளிர்!



லண்டன், ஜூலை 07
மகளிர் உலகக் கிண்ணத் துக்கான, குழு நிலைப் போட்டி ஒன்றில் இந்திய மகளிர் அணியை எதிர் கொண்டிருந்த இலங்கை மகளிர் அணி இந்திய மகளிர் அணியின் அபார பந்து வீச்சால் 16 ஓட்டங்களால் தோல்வியைத் தழுவி யுள்ளது. டெர்பி நகர மைதானத்தில், ஆரம்பமாகியிருந்த இந்தப் போட்டியில் நாணயச் சுழற்சியில் வெற்றி பெற்றிருந்த இந்திய மகளிர் அணியின் தலைவி மித்தலி ராஜ் முதலில் துடுப்பாட்டத்தைத் தெரிவு செய்திருந்தார். உலகக் கிண்ண களவுகளுடன் துடுப்பாடக் களமிறங்கிய இந்தியாவின் ஆரம்ப துடுப்பாட்ட வீராங்கனைகளை இலங்கை மகளிர் அணியின் பந்துவீச்சாளர்கள் குறைவான ஓட்டங்களுக்கு மட்டுப்படுத்தினர். ஆரம்ப துடுப்பாட்ட வீராங்கனைகளில் ஒரு வரான ஸ்மிரிட்டி மந்தனா வெறும் 8 ஓட்டங்களுடனும் பூணம் ராவட் 16 ஓட்டங்களுடனும் ஓய்வறை நோக்கிச் சென்றனர். துரித கதியில் வீழ்த்தப்பட்ட இரண்டு விக்கெட்டுகள் மூலம் சிறப்பான ஆரம்பத்தைப் பெற்றுக் கொண்ட இலங்கை மகளிர் அணிக்கு, அணித்தலைவி மித்தலி ராஜ் மற்றும் தீப்தி சர்மா ஆகியோரின் சாமர்த்தியமான ஆட்டத்தினால் இந்தியாவின் மூன்றாம் விக்கெட்டை வீழ்த்துவது மிகவும் கடினமாக இருந்தது.

இந்த இரண்டு வீராங்கனைகளினதும் உறுதியான ஆட்டத்தின் மூலம் மூன்றாம் விக்கெட்டிற்காக 118 ஓட்டங்களை இணைப்பாட்டமாகச் சேர்த்திருந்தனர். இதனால், இந்திய மகளிர் அணி வலுவான நிலையை அடைந்தது. இந்திய மகளிர் அணியின் மூன்றாம் விக்கெட்டாக, இலங்கையின் அமா காஞ்சனாவின் வேகத்தில் வீழ்ந்த தீப்தி சர்மா 110 பந்துகளில், 10 பவுண்டரிகள் உடன் 78 ஓட்டங்களைப் பெற்றிருந்தார். தொடர்ந்து, சிறிபாலி வீரக்கொடி மற்றும் இலங்கை அணித்தலைவி இனோகா ரணவீர ஆகியோரின் அபார பந்து வீச்சினால், விரைவாக வீழ்ந்த இந்திய மகளிர் அணி, 50 ஓவர்கள் நிறைவில் 8 விக்கெட்டுகளை பறிகொடுத்து 232 ஓட்டங்களைப் பெற்றுக் கொண்டது. இதில் இந்திய அணித் தலைவி மித்தலி ராஜ், 78 பந்துகளில் 4 பவுண்டரிகள் அடங்கலாக 53 ஓட்டங்களைப் பெற்றிருந்தார். இலங்கை மகளிர் அணியின் பந்து வீச்சில், சிறிபாலி வீரக்கொடி 28 ஓட்டங்களுக்கு 3 விக்கெட்டுகளையும் அணித் தலைவி இனோகா ரணவீர இரண்டு விக்கெட்டுகளையும் கைப்பற்றியிருந்தனர். இதனையடுத்து வெற்றி இலக்காக நிர்ணயம் செய்யப்பட்ட 233 ஓட்டங்களை 50 ஓவர்களில் பெறுவதற்கு பதிலுக்கு தமது துடுப்பாட்டத்தைத் தொடங்கிய

இலங்கை மகளிர் அணி, 17 ஓட்டங்களைப் பெற்றிருந்த போது, தமது முதல் விக்கெட்டை பறிகொடுத்தது. எனினும், நிப்புனி ஹன் சிக்கா (29 ஓட்டங்கள்) மற்றும் சஷிகலா சிறிவர்தன (37 ஓட்டங்கள்) ஆகியோர் பெறுமதியான ஓட்டங்களைப் பெற்று இலங்கை மகளிர் அணியின் இலக்கு தொடும் போராட்டத்தை உயிர்ப்பாக வைத்திருந்தனர். இவ்வாறானதொரு நிலையில் கட்டுப்படுத்தும் விதமான பந்து வீச்சை இந்தியா வெளிப்படுத்தியதனால், ஓட்டங்கள் சேர்ப்பதில் இலங்கை மகளிர் அணி பின்னடைவைச் சந்தித்தது. எனினும், ஐந்தாம் இலக்கத்தில் துடுப்பாடியிருந்த திலானி மனோதரா போராட்டத்தினை வெளிப்படுத்தி இலக்கை அடைய முயற்சித்திருந்தார். எனினும், சவாலான இந்திய மகளிர் அணியினர் தொடர்ந்தும் விக்கெட்டுகளை சாய்த்து இலங்கை அணியை தமது கட்டுப்பாட்டுக்குள் வைத்திருந்தனர். இதனால், 50 ஓவர்கள் நிறைவில் 7 விக்கெட்டுகளை இழந்து இலங்கை மகளிர் அணி 216 ஓட்டங்களை மாத்திரம் பெற்று போட்டியில் தோல்வியைத் தழுவி யது. இதில், இலங்கை சார்பாக போராட்டத்தை வெளிப்படுத்தியிருந்த திலானி மனோதரா 75 பந்துகளில் 6 பவுண்டரிகளை விளாசி 61 ஓட்டங்களைப் பெற்றிருந்தார். இந்திய மகளிர் அணி சார்பாக பந்துவீச்சில், பூணம் யாதவ் மற்றும் ஜூலான் கோஸ்வாமி ஆகியோர் தலா இரண்டு விக்கெட்டுகள் வீதம் கைப்பற்றியிருந்தனர். இந்திய மகளிர் அணி, இலங்கை மகளிர் அணியுடனான இந்த வெற்றியுடன் உலக கிண்ணத் தொடரில் தமது நான்காவது தொடர்ச்சியான வெற்றியைப் பெற்றுக்கொள்கின்றது. அதேவேளையில், இலங்கை மகளிர் அணிக்கு இது நான்காவது தொடர் தோல்வியாகும்.

மீண்டும் ஒரு நாள் அணியில் குலசேகர, லஹிறு குமார்!



கொழும்பு, ஜூலை 07
அம்பாந்தோட்டை நகரில் நடைபெறவிருக்கும் ஸிம்பாவே அணியுடனான மீதமாகவுள்ள மூன்று ஒரு நாள் போட்டிகளிலும் வினையாடவுள்ள இலங்கை அணியில், பந்து வீச்சு துறையினை மேம்படுத்தும் நோக்கோடு அனுபவமிக்க நுவான் குலசேகர மற்றும் இளம் வேகப்பந்து புயல் லஹிறு குமார் ஆகியோர் நேற்றைய போட்டியில் இணைக்கப்பட்டனர். இதற்கு முன்னதாக, இலங்கை ஒரு நாள் அணியில் வாய்ப்பு வழங்கப்பட்டிருந்த மித் வேகப்பந்து வீச்சாளரான சுரங்க லக்மால் தற்போது வைரஸ் காய்ச்சல் காரணமாக பாதிக்கப்பட்டிருக்கின்றமையால், அம்பாந்தோட்டையிலிருந்து கொழும்புக்கு அனுப்பி வைக்கப்பட்டிருக்கின்றார். இதுதொடர்பில் இலங்கை அணித் தலைவர் மத்தியூஸ் கருத்துத் தெரிவிக்கையில் - லக்மால் கடந்த இரண்டு நாள்களாக காய்ச்சலால் பாதிக்கப்பட்டிருக்கும் காரணத்தால் அவரை நாங்கள் மீண்டும் கொழும்பிற்கு அனுப்ப முடிவெடுத்தோம் எனத் தெரிவித்துள்ளார். காற்றும் மைதானத்தின் உறுதித்தன்மையும் வேகப்பந்து வீச்சிற்கு சாதகமாக அமையும் என்ற காரணத்தினால், மூன்று முன்வரிசை வேகப்பந்து வீச்சாளர்களுடன் இலங்கை அணி, இரண்டு வருடங்களின் பின்னர் அம்பாந்தோட்டையில் நடைபெறவிருக்கும்

இப்போட்டியில் களமிறங்கியது. இதுதொடர்பில் மத்தியூஸ் தெரிவிக்கையில் - நாங்கள் எதிர்வரும் 5 நாள்களில் 3 போட்டிகளில் அம்பாந்தோட்டையில் வினையாடவுள்ளோம். எனவே, எங்களுக்கு மேலதிக வேகப்பந்து வீச்சாளர்களின் தேவை காணப்படுகின்றது. இதனால், நாங்கள் நுவான் குலசேகர மற்றும் லஹிறு குமார் ஆகியோரை அணியில் இணைத்தோம் எனத் தெரிவித்துள்ளார். 4.2 பில்லியன் ரூபா செலவில் அமைக்கப்பட்ட அம்பாந்தோட்டை மஹிந்த ராஜபக்ஷ சர்வதேச மைதானம், கடந்த 2011 ஆம் ஆண்டுக்கான உலகக் கிண்ணப் போட்டிகள், அதையடுத்து கடந்த 2012 ஆம் ஆண்டுக்கான இருபதுக்கு 20 சம்பியன்ஷிப் போட்டித் தொடர் என்பவற்றை நடத்த பயன்படுத்தப்பட்டிருந்தது. இந்த மைதானத்தில் கடந்த 2011 ஆம் ஆண்டிலிருந்து இதுவரை 17 ஒரு நாள் போட்டிகள் நடந்துள்ளன. அவற்றில் 13 போட்டிகளில் இலங்கை அணி வெற்றி பெற்றிருக்கின்றமை குறிப்பிடத்தக்கது. ஸிம்பாவே அணியுடனான தொடரின் முதலாவது ஒரு நாள் போட்டியில் அதிர்ச்சித் தோல்வியைப் பெற்றிருந்த இலங்கை அணி, அதற்கு இரண்டாவது போட்டி மூலம் பதிலடி கொடுத்து தொடரை 1-1 என சமநிலைப்படுத்தியது என்பது குறிப்பிடத்தக்கது.

பளு தூக்கும் போட்டியில் முல்லைத்தீவு மாணவிகள் சாதனை!

முல்லைத்தீவு, ஜூலை 07
மாகாண மட்ட பாடசாலைகளுக்கு இடையேயான 2017 ஆம் ஆண்டுக்கான பளு தூக்கும் போட்டியில் முல்லைத்தீவு, பாண்டியன் குளம் மகாவித்தியாலயம் ஐந்து தங்கப் பதக்கங்கள்,

இரண்டு வெள்ளிப் பதக்கங்கள் மற்றும் இரண்டு வெண்கலப் பதக்கங்களை பெற்று இரண்டாம் நிலைக்குத் தெரிவாகியுள்ளது. முல்லைத்தீவு மாவட்டத்தின் துணுக்காய் கல்வி வலயத்தின் கீழ் உள்ள

மிகவும் பின்தங்கிய பாடசாலைகளில் ஒன்றாக பாண்டியன் குளம் மகாவித்தியாலயம் காணப்படுகின்றது. இந்தப் போட்டிகளில் 16 வயதுப் பிரிவில் ப.டர்சனா, தே.தர்சிகா ஆகியோர் முதலாம் இடத்தையும்,

அ.ஸ்ரன்சிகா 2 ஆம் இடத்தையும், இ.ஜீவிதா, சி.மேனகா ஆகியோர் 3 ஆம் இடத்தையும் மற்றும் கா.லுகேந்தினி 4 ஆம் இடத்தையும் பெற்றுக் கொண்டுள்ளனர். மேலும், 18 வயதுப்

பிரிவில் ர.லக்ஷனா, ஞா.நிருசா ஆகியோர் முதலாம் இடத்தையும், 20 வயதுப் பிரிவில் ஜெ.நிதுசா 2ஆம் இடத்தையும், ம.கஜனி முதலாம் இடத்தையும் பெற்றுச் சாதனை படைத்துள்ளனர்.

2021 ஆம் ஆண்டுவரை பார்சிலோனா அணிதான்: குழப்பங்களுக்கு முற்றுப்புள்ளி வைத்தார் மெஸ்ஸி!

மாட்டிட், ஜூலை 07
ஸ்பெயினின் பார்சிலோனா உதைபந்தாட்ட அணியில் மேலும் 5 வருடம் விளையாடுவதற்கான ஒப்பந்தத்தில் ஆர்ஜென்டினாவின் லயோனல் மெஸ்ஸி கையெழுத்திட்டுள்ளார். ஆர்ஜென்டினா நாட்டைச் சேர்ந்த முன்னணி உதைபந்தாட்ட வீரரான லியோனல் மெஸ்ஸி தனது 13 ஆவது வயதில் இருந்து ஸ்பெயினின் பார்சிலோனா அணிக்காக விளையாடி வருகிறார். அவருடன் ஏற்கனவே போடப்பட்டிருந்த ஒப்பந்தம் முடிந்த நிலையில் அவர் பார்சிலோனா அணியை விட்டு விலக முடிவெடுத்திருக்கிறார் எனத் தகவல்கள் வெளிவந்தன. இது பார்சிலோனா ரசிகர்களிடையே பெரும் அதிர்ச்சியையும், குழப்பத்தையும் உண்டாக்கியது.

ஆனால், அவருடன் எதிர்வரும் 2021 ஆம் ஆண்டு வரை விளையாடுவதற்கான புது ஒப்பந்தத்தை பார்சிலோனா அணி நிர்வாகம் கையெழுத்திட வாய்ப்புகள் உள்ளன எனவும் அதற்காக சுமார் 30 கோடி யூரோ வரை வழங்கப்படலாம் எனவும் சில தகவல்கள் வந்திருந்தன. இந்தக் குழப்பங்களுக்கு முற்றுப்புள்ளி வைக்கும் விதமாக நேற்று முன்தினம் மெஸ்ஸி, பார்சிலோனா அணியில் தொடர்வதற்கான ஒப்பந்தத்தில் கையெழுத்திட சம்மதித்து விட்டார் என ஸ்பெயினின் ஊடகங்கள் செய்தி வெளியிட்டுள்ளன. இதை பார்சிலோனா அணி நிர்வாகமும் உறுதி செய்துள்ளது. மெஸ்ஸி அடுத்த வாரம் பயிற்சிக்கு திரும்ப உள்ளார்



எனவும் அப்பொழுது சம்பளம் தொடர்பான ஒப்பந்தத்தில் கையெழுத்திடுவார் எனவும் தெரிகிறது. இந்த புது ஒப்பந்தத்தின்படி அவருக்கு ஒரு சீசனில் விளையாட 2 கோடி 64 லட்சம் யூரோ வழங்கப்பட உள்ளது. இதன்மூலம் ஒரு வாரத்திற்கு குறைந்த பட்சம் ஐந்து லட்சம் யூரோக்களிக்கும் அதிமாக சம்பாதிக்க உள்ளார் மெஸ்ஸி.

அவருக்கு விருப்பம் இருந்தால் இந்த ஒப்பந்தத்தை இன்னும் ஒரு வருடம் நீடித்து கொள்ளலாம் எனவும், பார்சிலோனா அணி சாம்பியன் பட்டம் வென்றால் அவரது ஊதியம் மேலும் அதிகரிக்கப்படும் எனவும் தெரிவிக்கப்பட்டுள்ளது. இந்தச் செய்தி பார்சிலோனா அணி ரசிகர்கள் மத்தியில் பெரும் மகிழ்ச்சியை உண்டாக்கி உள்ளது.

இந்த ஒப்பந்தத்தில் கையெழுத்திடுவதற்காக அவருக்கு 2 கோடி 32 லட்சம் யூரோக்களுக்கும் அதிகமான தொகை வழங்கப்பட இருப்பதாகவும் தகவல்கள் தெரிவிக்கின்றன. இதுகுறித்து கருத்து வெளியிட்ட பார்சிலோனா அணி நிர்வாகம்- மெஸ்ஸி பார்சிலோனா அணியில் தொடர் சம்மதித்திருக்கின்றமை மிகுந்த மகிழ்ச்சியை அளித்துள்ளது. அவர் சிறுவயது தொடங்கி தனது வாழ்நாள் முழுவதும் பார்சிலோனா அணிக்காகவே விளையாடி வருகிறார், அதன்மூலம் உலக கால்பந்து வரலாற்றில் கூட இதுவரை செய்யப்படாத பல சாதனைகளை பார்சிலோனா அணிக்காக செய்து உள்ளார் என்று கூறியுள்ளது.

கஷ்டத்தில்...

(முதலாம் பக்கத் தொடர்ச்சி)
அவர்களது தேவைகளைப் பூர்த்தி செய்ய நாங்கள் தவறியுள்ளோம். இருந்தாலும் யுத்தத்தால் பாதிக்கப்பட்டவர்களுக்கு, கிழக்கு மாகாணங்களில் உள்ள மீனவர்களுக்குத் தேவையான வசதி வாய்ப்புக்களைச் செய்து கொடுத்து அதிகமான மீன்களை அப்பகுதியிலிருந்து பிடிப்பதற்கு விசேட திட்டமொன்றை வகுத்துள்ளோம்.”

- இவ்வாறு நேற்று நாடாளுமன்றத்தில் தெரிவித்தார் கடற்றொழில் அமைச்சர் மஹிந்த அமரவீர.

இலங்கைக் கடற்பரப்பில் அத்துமீறி மீன்பிடி நடவடிக்கையில் ஈடுபட்டமைக்காகக் கைப்பற்றப்பட்ட இந்தியப் படகுகளில் ஒன்றையாவது ஆட்சி மாற்றத்தின் பின் நல்லாட்சி அரசு விடுவிக்கவில்லை எனச் சபையில் சுட்டிக்காட்டிய அவர், இலங்கை அரசு முன்வைத்துள்ள நிபந்தனைகளை ஏற்றுக்கொண்டால் மாத்திரமே படகுகளை விடுவிப்பது குறித்துத் தீர்மானம் எடுக்கப்படும் எனவும் தெரிவித்தார்.

இதேவேளை, வெளிநாட்டுக் கப்பல்கள் இலங்கைக் கடற்பரப்பில் மீன்பிடி நடவடிக்கைகளில் ஈடுபடுகின்றன என முன்வைக்கப்படும் குற்றச்சாட்டை நிராகரித்த அவர், இது குறித்து விசாரணை நடத்தி நடவடிக்கை எடுக்கக் கடற்படைக்கு தேவையான அதிகாரம் வழங்கப்பட்டுள்ளதாகவும் குறிப்பிட்டார்.

நாடாளுமன்றத்தில் நேற்று வியாழக்கிழமை கடற்றொழில் நீர்வாழ் உயிரின வளங்கள் திருத்தச் சட்டமூலத்தை முன்வைத்து உரையாற்றும்போதே அவர் மேற்கண்டவாறு கூறினார்.

அவர் அங்கு மேலும் கூறியவை வருமாறு :-

“சட்டவிரோதமான மீன்பிடி நடவடிக்கைகளைத் தடுக்கத் தேவையான அனைத்து நடவடிக்கைகளையும் கடற்றொழில்

அமைச்சு என்ற வகையில் நாங்கள் முன்னெடுத்துள்ளோம். கடல் வளத்தைப் பாதுகாத்து எதிர்காலத்துக்கு வழங்க வேண்டிய பொறுப்புள்ளது.

டைனமைட் உபயோகிப்பது மோசமான மீன் பிடி

எனவே, தடைசெய்யப்பட்ட மீன்பிடி முறைகளைத் தடை செய்ய இறுக்கமான சட்டங்களை அமுல்செய்கின்றோம். டைனமைட் உபயோகித்து மீன்பிடிக்கும் முறை மிகவும் மோசமான மீன்பிடி முறை. அது எமது மீன் வளத்தையே இல்லாமல் செய்து விடுகின்றது. இம்முறையில் மீன்பிடிப்பது தண்டனைக்குரிய குற்றமாக இருந்தாலும், அதற்கு விதிக்கப்பட்டுள்ள தண்டனை மக்களுக்கு அச்சத்தைத் தருவதாக இல்லை.

எனவே, டைனமைட் உபயோகித்து மீன்பிடிப்பவர்களுக்கு எதிராக வெடிபொருள் உபயோக குற்றச்சாட்டின் கீழ் நடவடிக்கை எடுக்குமாறு பொலிஸ் மற்றும் கடற்படைக்கு நாங்கள் ஆலோசனை வழங்கியுள்ளோம். அந்தச் சட்டத்தின் மூலம் கடுமையான தண்டனை வழங்கி குற்றச் செயல்களைக் குறைத்துக்கொள்ள முடிந்துள்ளது.

மீன்பிடிப்பதற்கு வரையறைகள் விதித்துள்ளமையால் அதிகமான மீன்களைப் பிடிக்க முடியாத நிலைக்கு மீனவர்கள் தள்ளப்பட்டுள்ளனர் எனக் கூறுகின்றனர். போதுமான அளவு மீன்பிடிப்பதற்குத் தேவையான வசதிகளைச் செய்து கொடுத்துள்ளோம். மீன்வளத்தை அழிவடையாது பாதுகாத்துக் கொள்ளவே வரையறைகள் விதித்துள்ளோம். இதனால் எம்மீது சுமத்தும் குற்றச்சாட்டுக்களை ஏற்றுக்கொள்கின்றோம். கடலின் அடிப்படுக்கையுடன் மீன்வளத்தை வாரிய அள்ளும் முறையை இந்திய மீனவர்களே அதிகம் பயன்படுத்துகின்றனர். இது எமது மீன்வளத்தை மிகவும் மோசமான முறையில் பாதிக்கின்றது.

ஐரோப்பா சந்தையில் மீன் ஏற்றுமதிக்கு விதிக்கப்பட்ட தடை நீக்கப்பட்டுள்ளது. அத்துடன், ஜி.எஸ்.பி. பிளஸ் வரிச் சலுகை கிடைத்துள்ளது. இவை எமக்குக் கிடைத்துள்ள பெரும் வெற்றிகளாகும். எனினும், இதனை நாங்கள் பெரிதாகப் பிரசாரம் செய்து பணத்தை வீண் விரயம் செய்யவில்லை. இந்த அரசு செய்தவை சிலருக்கு மறந்து போய்விட்டன.

நாங்கள் தரமான மீன் உற்பத்தியை செய்கின்றோம். எமது மீன்களைக் கொள்வனவு செய்ய சர்வதேச ரீதியில் நல்ல சந்தை உருவாகியுள்ளது. வரலாற்றில் முதன் முறையாக 42 வருடங்களுக்குப் பின்னர் மீன்பிடிக்கக் கூட்டுத்தாபனம் இலாப மடையும் நிறுவனமாக மாறியுள்ளது.

மீன்களைத் தரப்படுத்தும் நிலையமொன்றை நாங்கள் ஆரம்பித்துள்ளோம். அத்துடன், எதிர்காலத்தில் மீன்களை ஏற்றுமதி செய்யும்போது அதில் அரசு தலையீடு செய்யும் வேலை திட்டமொன்றை ஆரம்பித்துள்ளோம்.

இதேவேளை, மீன்பிடித்துறையில் இந்திய மீனவர்களின் தலையீடானது நாங்கள் முகம் கொடுத்த மிகப்பெரிய சவாலாகும். சிலர் இதனை இந்த ஆட்சி வந்த பின்னர் ஏற்பட்ட ஒரு பிரச்சினையாகச் சோடிக்கப் பார்க்கின்றனர். ஆனால், 30 வருடங்களாக இந்திய மீனவர்கள் எமது கடற்பரப்பில் வந்து மீன்பிடித்தனர். அப்போது எவராலும் அதனைத் தடுக்க முடியவில்லை. இருப்பினும், இந்த விடயத்தில் நாங்கள் சிறந்த முன்னெடுப்புக்களைச் செய்தோம் என்பதைப் பயமின்றி கூறுகின்றோம். இந்திய மத்திய அரசுடன் பேச்சு நடத்தி எமது மீனவர்களது கருத்துக்களுக்கும் நாங்கள் முன்னுரிமை வழங்கினோம். வடக்கு மீனவர்களுடன் இவ்விடயம்

தொடர்பில் அடிக்கடி சந்தித்துப் பேச்சு நடத்தினோம்.

துன்பமான வாழ்க்கை நடத்தும் வடக்கு மீனவர்

மிகவும் துன்பமான வாழ்க்கையைக் கடத்தும் வடக்கு மீனவர்கள் இன்னும் முறையான வருமானம் பெறாமல் கஷ்டத்திலேயே உள்ளனர். அவர்களுக்கு அதிகமான வசதிகளை செய்து கொடுக்க வேண்டும் என அரசு என்ற ரீதியில் நாங்கள் ஏற்றுக்கொள்கின்றோம். அவர்களது தேவைகளைப் பூர்த்தி செய்ய நாங்கள் தவறியுள்ளோம். இருந்தாலும் யுத்தத்தால் பாதிக்கப்பட்டவர்களுக்கு, கிழக்கு மாகாணங்களில் உள்ள மீனவர்களுக்குத் தேவையான வசதி வாய்ப்புக்களைச் செய்து கொடுத்து அதிகமான மீன்களை அப்பகுதியிலிருந்து பிடிப்பதற்கு விசேட திட்டமொன்றை வகுத்துள்ளோம்.

இந்திய மீனவர்களின் அத்துமீறலைத் தடுத்து நிறுத்துமாறே அவர்கள் எம்மிடம் கோருகின்றனர். நாங்கள் ஆட்சிக்கு வந்த பின்னர் ஒரு இந்திய மீனவர் படகையேனும் விடுவிக்கவில்லை. இந்திய மத்திய அரசுடன் இவ்விடயம் தொடர்பில் இரண்டு தடவைகள் பேச்சு நடத்தியிருந்தோம். சுமந்திரன் எம். பியும் எம்முடன் வந்திருந்தார்.

பேச்சுக்களின்போது அவர்கள் எமக்கு நல்ல முறையில் ஒத்துழைப்புக்களை வழங்கினர். அதற்கமைய தற்போது 200 இந்தியப் படகுகளை மீன்பிடித் தொழிலிலிருந்து அகற்றி வேறு தொழில்களில் ஈடுபடுத்தியுள்ளனர் என எமக்குத் தகவல் கிடைத்துள்ளது. அத்துடன், மீனவர்களை வேறு தொழில்களில் ஈடுபடுத்துவதற்காக வரவு-செலவுத் திட்டத்தில் நிதி ஒதுக்கீடு செய்துள்ளது இந்திய மத்திய அரசு.

இரு நாடுகளுக்கிடையில் ஏற்படுத்திக்கொள்ளப்பட்ட புரிந்துணர்வு மற்றும் தடைசெய்யப்பட்ட மீன்பிடி முறையை அவர்கள் ஏற்றுக்கொண்டுள்ளதால்,

இந்திய மீனவர் படகுகள் சில வற்றை விடுவிக்க எமது மீனவர்கள் எமக்கு அனுமதி வழங்கியுள்ளனர். எனினும், 42 பழைய படகுகளை வேண்டுமானால் நிபந்தனைகளுடன் விடுவிக்கலாம் என நாங்கள் தீர்மானித்துள்ளோம்.

எமது நிபந்தனைகள் இன்னும் ஏற்றுக்கொள்ளப்படவில்லை. நிபந்தனைகளை ஏற்றுக்கொண்டால் மாத்திரமே இந்திய மீனவர்களின் படகுகளை விடுவிப்போம். இந்திய மீனவர்களின் படகுகளை விடுவிக்க எமது மீனவர்கள் அனுமதி வழங்கினாலும் நாங்கள் அவற்றை விடுவிக்கவில்லை.

இந்திய மீனவர்களின் அத்துமீறல் குறைந்துள்ளது

துறைமுகங்களில் இடவசதியைக் கருத்தில் கொள்ள வேண்டியுள்ளது. எனினும், அத்துமீறி மீன்பிடி நடவடிக்கையில் ஈடுபட்டால் கைதுசெய்வதை நிறுத்தப் போவதில்லை. கடந்த வாரமும் இந்திய மீனவர்களைக் கைது செய்தோம். நாளை வந்தாலும் கைதுசெய்வோம். இந்திய மீனவர்களின் அத்துமீறல் தற்போது 50 வீதத்தால் குறைந்துள்ளது என வடக்கு மீனவர்கள் எமக்கு நன்றி தெரிவித்துள்ளனர்.

இதேவேளை, இலங்கைக் கடற்பரப்பில் வெளிநாட்டுக் கப்பல்களுக்கு மீன்பிடிப்பதற்கு அனுமதி வழங்கப்பட்டுள்ளது எனவும், இந்தக் கப்பல்கள் அத்துமீறி நுழைந்தாலும் தடுக்கப்படுவதில்லை எனவும் குற்றச்சாட்டு முன்வைக்கப்பட்டுள்ளது. அது குறித்து நான் விசாரணை செய்தேன். அவ்வாறு எதுவும் இல்லை. இரண்டு கப்பல்கள் பமுதடைந்துள்ளன. அவை சரக்குக் கப்பல்களாகும். எனினும், கடற்படை இதுகுறித்து விசாரணை செய்கின்றது. கடற்படைக்கு இது தொடர்பில் நடவடிக்கை எடுப்பதற்குத் தேவையான சகல அதிகாரங்களையும் வழங்கியுள்ளோம்.” - என்றார்.

மகாசங்கத்தினரின்...

(முதலாம் பக்கத் தொடர்ச்சி) இறுதி ஆவணமும் இதுவரை தயாரிக்கப்படவில்லை எனவும் அவர்களுக்கு தெளிவுபடுத்தினார்.

புதிய அரசமைப்புச் சட்டத்தைத் தயாரிப்பதற்கான ஏற்பாடுகள் துரிதமாக இடம்பெற்று வரும் நிலையில் பௌத்த மகாசங்கத்தினர் அதற்கு எதிராக போர்க்கொடி தூக்கியுள்ளனர். இருக்கின்ற அரசமைப்பில் எந்தவொரு மாற்றத்தையும் செய்ய வேண்டாம் எனவும் அவர்கள் கூறிவருகின்றனர்.

தற்போது உள்ள அரசமைப்பில் பௌத்தத்திற்கு வழங்கப்பட்டுள்ள மேலான இடம், ஒற்றையாட்சி முறைமை மற்றும் ஜனாதிபதிக்கான நிறைவேற்று அதிகாரம் ஆகியவை மாற்றப்படக்கூடாது எனவும் அவர்கள் தீர்மானம் ஒன்றையும் நிறைவேற்றியிருந்தனர்.

இதேவேளை, ஆட்சி மாற்றத்தை ஏற்படுத்தியவர்களில் பௌத்த மகா சங்கத்தினரும் அடங்குகின்றனர் எனவும், அதனால் புதிய அரசமைப்புக்கு அவர்களும் ஆதரவளித்தவர்களாகவே கருதப்படுவர் எனவும் அமைச்சர் ராஜித சேனாரத்ன நேற்று முன்தினம் கூறியிருந்தார்.

இத்தகைய களச் சூழலில், கண்டியிலுள்ள ஜனாதிபதி மாளிகையில் நேற்று பிற்பகல் மகாநாயக்க தேரர்கள் உள்ளிட்ட மகா சங்கத்தினரை ஜனாதிபதி மைத்திரிபால சிறிசேன சந்தித்துக் கலந்துரையாடினார்.

அந்தச் சந்திப்பின்போது அவர்களுக்குத் தெரிவிக்கையில், புதிய அரசமைப்பு பற்றிய கலந்துரையாடல் ஒன்று தற்போது நாட்டில் நடைபெறுகிறது. புதிய அரசமைப்பு தொடர்பாக எந்தவொரு இறுதி ஆவணமும் இதுவரை தயாரிக்கப்படவில்லை.

அரசினால் அத்தகைய சட்டமூலமொன்று தயாரிக்கப்படுமாயின் நாட்டின் எதிர்கால நன்மை மற்றும் ஸ்திரத்தன்மை தொடர்பாக ஆழமாக ஆய்வு செய்யப்பட்டதன் பின்னரே அது இறுதி செய்யப்படும். - என்றார்.

புதிய அரசமைப்பின் மாதிரி சட்டமூலத்தை தயாரிப்பதாயினும் அது தொடர்பாக பௌத்த மகா சங்கத்தினருக்கு தெரியப்படுத்தி அவர்களது கருத்துக்களையும் ஆலோசனைகளையும் பெற்றுக்கொள்ளவேண்டும் எனவும் இதன்போது ஜனாதிபதி கூறினார்.

இந்தக் கலந்துரையாடலில் பங்குகொண்ட மகாசங்கத்தினர், நாட்டின் அரசியல், சமூக, பொருளாதார மற்றும் சமயம் தொடர்பாக தமது கருத்துக்களையும் ஆலோசனைகளையும் முன்வைத்தனர். அவை தொடர்பான முன்மொழிவு ஒன்றையும் அவர்கள் ஜனாதிபதியிடம் கையளித்தனர்.

மேற்படி கலந்துரையாடலில், சியம் மகா நிக்காயவின் மல்வத்து பிரிவின் அதிவண. திப்பட்டுவாவே ஸ்ரீசுமங்கல மகாநாயக்க தேரர், அஸ்கிரிய பிரிவின் அதிவண. வரக்காகொடஸ்ரீ ஞானராதன மகாநாயக்க தேரர், ராமஞ்சுரிகாயவின் அதிவண. நாபான பேமசிறி மகாநாயக்க தேரர் ஆகியோர் உட்பட பெரும் எண்ணிக்கையான மகா சங்கத்தினர் கலந்துகொண்டனர்.

நீதி மற்றும் புத்தசாசன அமைச்சர் விஜயதாச ராஜபக்ஷ, மத்தியமாகாண ஆளுநர்

நிலூக்கா ஏக்கநாயக்க மற்றும் மத்திய மாகாண முதலமைச்சர் சரத் ஏக்கநாயக்க ஆகியோரும் இக்கலந்துரையாடலில் பங்கு பற்றினர். (ம)

புதிய..

(முதலாம் பக்கத் தொடர்ச்சி) நாடாளுமன்றத்தில் நேற்று நடைபெற்ற கடற்பொழில் நீர் வாழ் உயிரின வளங்கள் (திருத்தி) சட்டமூலம் மீதான விவாதத்தில் கலந்துகொண்டு உரையாற்றுகையிலேயே அவர் மேற்கண்டவாறு கூறினார்.

அவர் மேலும் தெரிவித்தவை வருமாறு :-

“பலவந்தமாகக் காணாமற்போகச் செய்வதிலிருந்து ஆள்களைப் பாதுகாக்கும் சர்வதேச சமவாய சட்டமூலம் மீளப்பெறப்படவில்லை. அது மீண்டும் சமர்ப்பிக்கப்படும் எனச் சபை முதல்வர் தெரிவித்துள்ள கருத்தை வரவேற்கின்றோம்.

நாட்டிலே முக்கிய சமயத்தலைவர்கள் விடுத்த கோரிக்கையையடுத்தே அரசு இது விடயத்தில் பின்வாங்கியது என்ற சந்தேகம் தமிழ் மக்கள் மத்தியில் எழுந்துள்ளது. அப்படியொரு நிலை இருக்கமுடியாது; இருக்கவும் கூடாது. நாட்டில் என்ன நடக்கவேண்டுமென நான்கு பேர் சேர்ந்து சட்டமியற்றக் கூடியதாக இருக்கும் என்றால் இந்த நாடாளுமன்றம் எதற்கு?

நாடாளுமன்றமே முதன்மையானது. மக்கள் இறைமை - சட்டவாக்க அதிகாரம் - அதன் ஊடாக மட்டுமே செயற்படுத்தப்படவேண்டும். எனவே, இதற்கு மேலாக இன்னுமோர் உயர்ந்த சபை இருக்கமுடியாது. எனவே, அரசு முன்வைத்த காலை பின்வைக்ககூடாது. துணிவுடன் செயற்படவேண்டும்.

மக்கள் ஆணையின் பிரகாரம் புதிய அரசமைப்பு இயற்றப்படும் என அமைச்சரவை இணைப் பேச்சாளர் ராஜித சேனாரத்ன கூறியுள்ளார். இது வரவேற்கப்படவேண்டிய விடயம். புதிய அரசமைப்பை உருவாக்கவே பிரதான இரு கட்சிகளும் இணைந்து தேசிய அரசு அமைத்தன. இதற்காக மக்கள் ஆணையும் இருக்கின்றது.

புதிய அரசமைப்பைக் கொண்டுவர ஒன்றரை வருடகாலமாக நிறைய நேரம் செலவிடப்பட்டுள்ளது. பேச்சுகள் நடத்தப்பட்டுள்ளன. அனைத்து சமூகத்தையும் திருப்திப்படுத்தக் கூடிய வகையில் நடவடிக்கை இடம்பெறுகின்றது. அது சிறப்பாகக் கைகூடவேண்டும். அரசமைப்புத் தயாரிப்புப் பணி தோல்வியில் முடியக்கூடாது. அப்படியே தோல்வியடையுமானால் இந்த நாட்டில் நல்லிணக்கம் தோல்வியடைந்ததாகவே சரித்திரத்தில் எழுதப்படும்.

70 வருடகாலமாக தீர்க்க முடியாதுள்ள பிரச்சினையை ஓரிரு வருடங்களுள் தீர்க்க முற்படும்போது தடங்கல்கள், இடையூறுகள் எதிர்ப்புகள் வரலாம். அவை வராது என்று நினைக்கவில்லை. நிச்சயம் வரும். எனினும், அரசு புறமுதுகு காட்டி ஓடிவிடாது, தீர்வை நோக்கிப் பயணிக்கவேண்டும். அனைத்து மக்களினதும் உரிமைகளைப் பாதுகாக்கின்ற, ஏற்றுக்கொள்கின்ற ஓர் அடிப்படைச்சட்டம், இனங்களுக்கிடையிலான சமூக ஒப்பந்தம் ஏற்படுத்தப்படவேண்டும். அப்போதே சுபீட்சமான நிலை ஏற்படும்” - என்றார் சுமந்திரன்.

வடக்கு...

(முதலாம் பக்கத் தொடர்ச்சி) சிறப்பு அமர்வு ஒழுங்குபடுத்தப்பட்டுள்ளது.

வடமாகாண சபையின் 98 ஆவது அமர்வு நேற்று மாகாண சபையின் பேரவைச் செயலகத்தில் நடைபெற்றது. இதன்போது, எதிர்க்கட்சித் தலைவர் சி.தவராசா மற்றும் உறுப்பினர் எம்.கே.சிவாஜி லிங்கம் ஆகியோர் வடமாகாண சபையின் மூன்றரை வருடகால செயற்பாடுகளை ஆராய்வதற்கான சிறப்பு அமர்வு ஒன்றை ஏற்பாடு செய்யவேண்டும் எனக் கோரிக்கை முன்வைத்தனர்.

அதற்கு பதிலளித்த அவைத் தலைவர் எதிர்வரும் 21 ஆம் திகதி விசேட அமர்வு கூட்டப்படும். அந்த அமர்வு தேவையை பொறுத்து 2 அல்லது 3 நாட்கள் நடைபெறலாம் என்றார்.

அதன்போது எழுந்த சுகாதார அமைச்சர் பா.சத்தியலிங்கம் -

ஒவ்வொரு ஆண்டும் வரவு - செலவுத் திட்ட விவாதங்களில் அமைச்சர்கள் தங்கள் நடவடிக்கைகள், முன்னேற்றங்கள் தொடர்பாக சபைக்கு அறிக்கை கொடுக்கின்றனர். அப்படிக்கொடுத்த பின்னர் அதன் மேல் விவாதம் நடத்தப்படுமா?

அப்படி நடத்தப்பட்டால் மூன்றரை வருடகால செயற்பாடுகள் தொடர்பான அறிக்கை தயாரிப்பதற்கு அமைச்சர்களுக்கு கால அவகாசம் வேண்டும் எனக் கூறினார்.

அப்போது மாகாண சபை உறுப்பினர் கேசவன் சயந்தன், ஒவ்வொரு ஆண்டும் 4 அமைச்சர்களும் தமது நடவடிக்கைகள் முன்னேற்றங்கள் தொடர்பாக வழங்கும் அறிக்கைகள் எங்குள்ளிடம் உள்ளன.

ஆனால் முதலமைச்சரின் அமைச்சுடைய செயற்பாடுகள், முன்னேற்றங்கள் தொடர்பாக எந்த அறிக்கையும் வழங்கப்படுவதில்லை என்றார்.

இந்நிலையில் 5 அமைச்சுக்களும் தங்கள் மூன்றரை வருடகாலச் செயற்பாடுகள் தொடர்பாக அறிக்கை கொடுத்ததன் பின்னர் அந்த அறிக்கையை அடிப்படையாக கொண்டு விவாதம் நடத்தலாம்.

அல்லது ஆண்டுதோறும் வரவு - செலவுத் திட்ட காலத்தில் அமைச்சுக்களால் வழங்கப்பட்ட அறிக்கைகளை வைத்துக் கொண்டு அவற்றிலிருந்து கேள்விகளைப் பெற்று விவாதிக்கலாம் என்ற யோசனைகளை அமைச்சர் சத்தியலிங்கம், உறுப்பினர் எம்.கே.சிவாஜி லிங்கம் ஆகியோர் முன்வைத்தனர்.

எதிர்க்கட்சித் தலைவர் சி.தவராசா கருத்துக் கூறுகையில் - அமைச்சர்கள் அறிக்கை சமர்ப்பிக்கவேண்டியதில்லை. அமைச்சர்கள் அல்லது அமைச்சுக்கள் தொடர்பாக மக்களால் வெளிக்கொணரப்படும் குற்றச்சாட்டுக்கள் குறித்துப் பேசலாம் எனக் கூறினார். அதைத் தொடர்ந்தே 21 ஆம் திகதி விசேட அமர்வு ஏற்பாடு செய்யப்பட்டது. (ம)

கிழக்கு...

(முதலாம் பக்கத் தொடர்ச்சி) மாகாணத்துக் கான தேர்தலை வி ரை வில் நடத்துமாறு வலியுறுத்தி வருகின்றன. கிழக்கு மாகாண சபைக்கான தேர்தலை முதலில் நடத்தி, ஏனைய மாகாணங்களுக்கான தேர்தலை பின்னர் நடத்துவது தொடர்பில் ஆலோசிக்கப்பட்டு வருகிறது.

கிழக்கு மாகாண சபையின் ஆட்சியை கைப்பற்றும் நோக்கில் தமிழ்த் தேசியக் கூட்டமைப்பு உள்ளிட்ட தமிழ்த் தலைமைகள் மும்முரம் காட்டி வருகின்றன என்று தகவல்கள் வெளியாகியுள்ளன. (இ-ச)

காணாமற்...

(முதலாம் பக்கத் தொடர்ச்சி) யெல்ல தெரிவித்தார்.

நாடாளுமன்றம் நேற்று முற்பகல் 10.30 மணிக்கு சபாநாயகர் கருஜயசூரிய தலைமையில் கூடியது. தினப்பணிகள் முடிவடைந்த பின்னர் கருத்து வெளியிடுகையிலேயே அவர்

யாழ்...

(முதலாம் பக்கத் தொடர்ச்சி) வடமாகாண அமைச்சர் அனந்தி சசிதரன், வடமாகாண சபை உறுப்பினர் எம்.கே.சிவாஜி லிங்கம் ஆகியோரும் கலந்து கொண்டிருந்தனர்.

தனிப்பட்ட விஜயமாக இலங்கை வந்துள்ள தமிழிசை, இன்று இறுதியுத்தம் இடம் பெற்ற முள்ளிவாய்க்கால் பகுதிக்குச் சென்று அங்குள்ள நிலைமைகளுக்குறித்து ஆராயவுள்ளார்

இழுவைமடி...

(முதலாம் பக்கத் தொடர்ச்சி) இரண்டு வருடங்களுக்குட்பட்ட வகையிலான சிறைத் தண்டனையோ அல்லது 50 ஆயிரம் ரூபா தண்டப் பணமோ விதிக்கப்படும்.

நாடாளுமன்றம் நேற்று முற்பகல் சபாநாயகர் கரு ஜயசூரிய தலைமையில் கூடியது. தினப்பணிகள் முடிவடைந்த பின்னர், கடற்பொழில் நீர்வாழ் உயிரின வளங்கள் திருத்தச் சட்டமூலம் மீதான விவாதம் ஆரம்பமானது. விடயதானத்துக்குப் பொறுப்ப

அமைதியான...

(முதலாம் பக்கத் தொடர்ச்சி) தில் நேற்றுக் காலை 9.30 மணிக்கு ஆரம்பமாகி நடைபெற்றது.

இந்த அமர்வில் மாகாண சபை உறுப்பினர் ஆ.பரஞ்சோதி மட்டுமே பிரேரணை ஒன்றை முன்வைத்தார். அதுவும் அடுத்த அமர்வுக்கு ஒத்திவைக்கப்பட்டது.

தொடர்ந்து எதிர்க்கட்சித் தலைவர் சி.தவராசா முதலமைச்சர் சி.வீ.விக்கினேஸ்வரனிடம் சில கேள்விகளைக் கேட்டார்.

முதலமைச்சரின் அமைச்சுகளில் ஒரு அமைச்சின் துறைசார் கலந்துரையாடல் அண்

நாட்டிலுள்ள...

(முதலாம் பக்கத் தொடர்ச்சி) இலங்கை முஸ்லிம்களை கறிவேப்பிலையாக பயன்படுத்தியுள்ளதையும் அறிந்து கொள்ளச் செய்வதாக நாடாளுமன்ற உறுப்பினர் ஜோன்சன் பெர்னாண்டோ தெரிவித்துள்ளார்.

குருநாகலில் இடம்பெற்ற நிகழ்வொன்றில் கலந்துகொண்டு உரையாற்றிய அவர் மேற்கண்டவாறு தெரிவித்தார்.

அவர் அங்கு மேலும் கூறியவை வருமாறு :-

இலங்கையில் உள்ள முக்கியமான அனைத்து மகாநாயக்க தேரர்களும் அஸ்கிரிய பீடத்தில் ஒன்று கூடி தற்போது கொண்டு வர முயற்சிக்கப்படும் அரசமைப்பு தேவையற்றது என முடிவெடுத்துள்ளனர்.

இவர்களின் இக் கருத்து தற்போதைய அரசை இவ்விடயத்தில் பெரும் சவாலுக்குட்படுத்தும் என அனைவரும் கருதி இருந்த வேளையில், நேற்று அமைச்சரவை முடிவுகளை அறிவிக்கும் உட்கவியலாளர் மாநாட்டில் அமைச்சர் ராஜித சேனாரத்ன, மகாநாயக்க தேரர்களின் முடிவுகளை தாங்கள் கவனத்தில் கொள்ளப்போவதில்லை என்ற ரீதியில் கூறியுள்ளார்.

இலங்கை முஸ்லிம்களுக்கும் ஞானசார தேரருக்குமிடைய

மேற்கண்டவாறு தெரிவித்தார். “காணாமற்போகச் செய்வதிலிருந்து ஆள்களைப் பாதுகாக்கும் சட்டமூலம் கைவிடப்பட்டுள்ளது எனச் செய்திகள் வெளியிடப்பட்டுள்ளன. இது தவறு. பிறிதொரு நாளில் அந்தச் சட்டமூலம் நிச்சயம் நிறைவேற்றப்படும்” - என்றார்.

என்றும் தெரிவிக்கப்பட்டது. இதேசமயம், நேற்று முன்தினம் புதன்கிழமைக் கட்டுநாயக்கா விமான நிலையத்தில் நாடாளுமன்ற உறுப்பினர் சி.சிறிதரன் தமிழிசையை வரவேற்றிருந்தார்.

அன்றைய தினம் கொழும்பில் எதிர்க்கட்சித் தலைவர் இரா. சம்பந்தன், மாவைசேனாதிராசா ஆகியோரையும் தமிழிசை சௌந்தரராஜன் சந்தித்திருந்தார் என்பதும் குறிப்பிடத்தக்கது. (இ-ச)

பான அமைச்சர் மகிந்த அமரவீர விவாதத்தை ஆரம்பித்து வைத்து உரையாற்றினார்.

அதன்பின்னர் ஆளும், எதிரணி உறுப்பினர்கள் கருத்துக்களை வெளியிட்டனர். சட்டமூலம் மாலையில் திருத்தங்களுடன் ஏகமனதாக நிறைவேற்றப்பட்டது.

இந்தச் சட்டமூலத்தை தனி நபர் பிரேரணையாக சுமந்திரன் எம்.பி. இதற்கு முன்னர் கொண்டுவந்திருந்தார். எனினும், அவரின் அனுமதியுடன் அரசே அதை நேற்றுக் கொண்டு வந்தது. (உ-)

மையில் நடைபெற்றபோது, அந்தக் கலந்துரையாடலை முதலமைச்சரின் மதியுரைஞர் தலைமை தாங்கி நடத்தினார் எனச் செய்திகள் வெளியாகியுள்ளதை தொடர்பில் தவராசா கேள்வி எழுப்பினார்.

அப்போது பதிலளித்த முதலமைச்சர், எனது தலைமையில் தான் கலந்துரையாடல் நடைபெற்றது. அதன் பின்னர் அங்கிருந்த ஊழியர்களுடன் எனது மதியுரைஞர் உரையாடிக் கொண்டிருந்தார். அதை நீங்கள் தவறாக விளங்கிக்கொண்டிருக்கிறீர்கள். - என்றார்.

பக்கம் 03 >>>

யில் பெரும் பணிப்போர் ஒன்றே இடம்பெற்று வருகிறது. இந்த நிலையில் ஞானசார தேரரின் கூற்றுக்களையும் செயற்பாடுகளையும் யாருமே அங்கீகரித்ததாக இல்லை. இருப்பினும், தற்போதைய அரசு அவர்களை நாடாளுமன்றம் அழைத்துவந்து அவர்கள் கோரிக்கைகள் தொடர்பில் ஆராய்ந்திருந்தது. இவரைக் கைது செய்வதில், இவர் ஒரு மத குரு என்பதால் இந்த விடயத்தை மிகக் கவனமாகவே கையாளவேண்டும் என்ற நியாயங்கள் கற்பிக்கப்பட்டிருந்தன. இறுதியில் அவருக்கு உச்ச மரியாதையும் சலுகைகளும் வழங்கப்பட்டிருந்தன. இவை அனைத்தும் மதகுரு என்ற போர்வையை அவர் போர்த்தியிருந்ததால் கிடைத்தவையாகவே மக்களுக்குக் காட்டப்பட்டிருந்தது.

அமைச்சர் ராஜித இலங்கை பௌத்த மக்களின் பெரும் மதிப்பிற்குரிய அஸ்கிரிய பீடங்களின் முடிவு தொடர்பில் அவர்களுக்கு தெளிவுபடுத்துவோம் என்று கூட கூறாது அதனை நாங்கள் கணக்கெடுக்கப்போவதில்லை எனக் கூறியிருப்பது பெரும் சந்தேகங்களைக் கிளறி விடுவதோடு இலங்கையில் முழு பௌத்த மக்களையும் அவமதிக்கும் செயற்பாடாகும். - என்றார். (இ)

ஆலய உற்சவங்கள்

கைதடி, ஜூலை 07
கைதடி - கயிற்றசிட்டி முருகன் ஆலய பிரம்மோற்சவம் கடந்த வியாழக்கிழமை கொடியேற்றத்துடன் ஆரம்பமாகி நடைபெற்று வருகின்றது.

இந்த ஆலய பிரம்மோற்சவம் பத்துத்தினங்கள்நடைபெறுகின்றன இன்று வெள்ளிக்கிமை காலை 9 மணிக்குத் தேர்த்திருவிழாவும் நாளை சனிக்கிழமை முற்பகல் 10 மணிக்குத் தீர்த்தத் திருவிழாவும் இம்பெறவுள்ளன.

கிளிநொச்சி, ஜூலை 07
கிளிநொச்சி நகர் பூநீகிருஷ்ணர் ஆலய வருடாந்த அலங்கார உற்சவம் கடந்த செவ்வாய்க்கிழமை ஆரம்பமாகி நடைபெற்று வருகின்றது.

பன்னிரண்டுநாள்கள் தொடர்ந்து நடைபெறவுள்ள இந்த அலங்கார உற்சவம் எதிர்வரும் 15 ஆம் திகதி சனிக்கிழமை நிறைவடையவுள்ளது.

சாவகச்சேரி, ஜூலை 07
சாவகச்சேரி தூர்க்காதேவி ஆலய வருடாந்த மஹோற்சவப் பெருவிழா எதிர்வரும் 12 ஆம் திகதி புதன் கிழமை முற்பகல் 10 மணிக்கு ஆரம்பமாகித் தொடர்ந்து 12 நாள் கள் நடைபெறவுள்ளது.

எதிர்வரும் 22 ஆம் திகதி சனிக்கிழமை தேர்த்திருவிழாவும், 23 ஆம் திகதி ஞாயிற்றுக்கிழமை தீர்த்தத்திருவிழாவும் இடம்பெறவுள்ளன.

தெல்லிப்பழை, ஜூலை 07
தெல்லிப்பழை கிழக்கு, குருநாத சுவாமி கோயில் கும்பாபிஷேக தினத்தை முன்னிட்டு அலங்கார உற்சவம் எதிர்வரும் 11 ஆம் திகதி செவ்வாய்க்கிழமை காலை 8 மணிக்கு சங்காபிஷேகத்துடன் ஆரம்பமாக வுள்ளது.

இந்த ஆலய அலங்கார உற்சவம்பதினொருதினங்கள்நடைபெற வுள்ளமையுடன் 21 ஆம் திகதி வெள்ளிக்கிழமை காலை அபிஷேகம் பூசை மற்றும் ஊஞ்சல் தீர்த்தவாரி என்பன இடம்பெறவுள்ளன.

கொக்குவில், ஜூலை 07
கொக்குவில் மேற்கு பெரிய தம்பிரான் ஆலய ஆனிப் பொங்கல் உற்சவம் நாளை சனிக்கிழமை இரவு 7 மணிக்கு ஆரம்பமாகி மறுநாள் ஞாயிற்றுக்கிழமை காலை 7 மணிக்கு நிறைவுறும். (இ)

வெளிநாட்டிலுள்ள இலங்கையர்களின் வாக்குரிமை உறுதிப்படுத்தப்பட வேண்டும்



வலியுறுத்துகிறார் நவவி எம்.பி.

கொழும்பு, ஜூலை 07
வெளிநாட்டில் வசித்து வரும் இலங்கையர்களின் வாக்குரிமையை உறுதிப்படுத்த அரசு நடவடிக்கை எடுக்க வேண்டும் என்று நாடாளுமன்ற உறுப்பினர் எம்.எச்.எம். நவவி தெரிவித்தார்.

நாடாளுமன்றத்தில் நேற்று முன்தினம் இடம்பெற்ற, தேருநார்களைப் பதிவு செய்தல் (விசேட ஏற்பாடுகள்)

சட்டமூலம் மீதான விவாதத்தில் கலந்து கொண்டு உரையாற்றும் போதே, அவர் மேற்கண்டவாறு தெரிவித்தார்.

அங்கு அவர் மேலும் தெரிவித்தவை வருமாறு:- கல்வி மற்றும் தொழில் போன்ற காரணங்களுக்காக பல ஆயிரக்கணக்கான இலங்கையர்கள், வெளிநாட்டில் தங்கியிருக்கிறார்கள்.

மத்திய கிழக்கு நாடுகள் உள்ளிட்ட ஏனைய நாடுகளில் வாழும் இலங்கையர்கள் தேர்தல் காலங்களில் வாக்களிக்கும் உரிமையை இழந்து வருகின்றனர்.

இலங்கையர்கள், வெளிநாடுகளில் தொழில் புரிந்து வருகின்றமையால் நமது

நாடு பொருளாதாரத்தில் கூடுதல் நன்மைகளைப் பெற்றுக்கொள்கின்றது. எனவே, வெளிநாட்டில் வாழும் இலங்கையர்களின் வாக்களிக்கும் உரிமையைப் பெற்றுக்கொடுப்பது அவசியமாகும்.

நாம் வெளிநாட்டுப் பணங்களை மேற்கொள்கின்ற போது, அங்கு வாழும் இலங்கையர்கள் தமக்கு வாக்களிப்பதற்குச் சந்தர்ப்பத்தை பெற்றுத் தாருங்கள் என்று கேட்கின்றனர்.

ஆகவே, மத்திய கிழக்கு உள்ளிட்ட நாடுகளில் இருக்கும் இலங்கையர்கள் தேர்தல் காலங்களில் அந்தந்தத் தூதரகங்களில் வாக்களிப்பதற்கு சந்தர்ப்பத்தை

பெற்றுக்கொடுக்க வேண்டும்.

அத்தோடு, போர் காரணமாக கடந்த முப்பது வருடங்களாக புத்தளம் போன்ற மாவட்டங்களில் வாழும் பெரும் எண்ணிக்கையிலான வடக்கு மாகாணத்தைச் சேர்ந்த முஸ்லிம்களும் வாக்குப் பதிவின்றி தற்போது கஷ்டப்படுகிறார்கள்.

எனவே, வடக்கு முஸ்லிம் மக்களின் வாக்குரிமையை உறுதிப்படுத்தப்பட வேண்டியுள்ளது.

புத்தளம் போன்ற ஏனைய மாவட்டங்களில் வாழும் வடபுல முஸ்லிம்களின் விருப்பத்துக்கு அமைய, அவர்கள் நிரந்தரமாக வாழும் மாவட்டங்களிலேயே அவர்களை நிரந்தர வாக்காளர்களாகப் பதிவு செய்வதற்கும் நடவடிக்கைகள் எடுக்கப்பட வேண்டும்.-என்றார். (எ)

பொதுக்கிணற்றின் பணிகளை பூர்த்தி செய்து தருமாறு கோரிக்கை

முல்லைத்தீவு, துணுக்காய், உயிலங்குளம் 50 வீட்டுத்திட்டம் பிரதேசத்தில் பொதுமக்களின் தேவைகளுக்கென அமைக்கப்பட்டு வந்த பொதுக்கிணற்றின் அமைப்புப் பணிகள் கடந்த இரண்டு ஆண்டுகளாகப் பூர்த்தி செய்யப்படாத நிலையில் காணப்படுகின்றன என அந்தப்பகுதி மக்கள் விசனம் தெரிவித்துள்ளனர்.

இதுதொடர்பில் பிரதேச மக்கள் கருத்துத் தெரிவிக்கையில், எமது பகுதிக்கான குடி தண்ணீர் தேவை கருதி முன்னுரிமையின் அடிப்படையில் தெரிவு செய்யப்பட்ட உள்ளூர் கிராம மட்ட அமைப்பு ஒன்றிடம் ஒப்பந்தம் செய்து வழங்கப்பட்ட அந்தக் கிணறு, அமைக்கப்பட்டு இரண்டு வருடங்கள் கடந்தபோதும் அதன் பணிகள் இதுவரை பூர்த்தி செய்யப்படாத நிலையில் காணப்படுகின்றன.

எனவே, உரிய அதிகாரிகள் இந்த விடயம் தொடர்பில் கவனம் செலுத்தி கிணறு அமைப்புக்கான பூரண பணிகளைப் பூர்த்தி செய்து தருமாறு மக்கள் கோரிக்கை விடுத்துள்ளனர். (எ)

நூல் அறிமுக விழா

யாழ்ப்பாணம், ஜூலை 07
நா.யோகேந்திரநாதனின் “பூநகரியில் இருந்து புதுமாத்தளம் வரையான நீந்திக் கடந்த நெருப்பாறு” (பாகம் - 2) நூல் அறிமுகவிழா நாளை சனிக்கிழமை பிற்பகல் 3 மணிக்கு யாழ்ப்பாணம் இந்து ஆரம்பப் பாடசாலை மண்டபத்தில் எழுக்கலை இலக்கியப் பேரவை போசுகர் இணுவையூர் சிதம்பர திருச்செந்திநாதன் தலைமையில் நடைபெறும்.

நீந்திக் கடந்த நெருப்பாறு பாகம் - 1 பற்றிய குறிப்புரையை கை.சரவணனும் அறிமுகவுரையை ந.மயூரரூபனும் கருத்துரைகளைத் த. அஜந்தகுமார், யாழ். பல்கலைக்கழக அரசறிவிவியல்துறை சிரேஷ்ட விரிவுரையாளர் கே.ரி.கணேசலிங்கம் ஆகியோரும் நன்றியுரையை சி.பீஸ்மனும் நிகழ்த்துவார். (ச)

நுவரெலியாவில் டெங்கு ஒழிப்பு வேலைத்திட்டம்



நுவரெலியா மாவட்டத்தில் நானுஓயா எபல்போட் தமிழ் வித்தியாலயத்தில் ‘டெங்குவை ஒழிப்போம் உயிரைப் பாதுகாப்போம்’ என்ற தொனிப்பொருளின் கீழ் டெங்கு ஒழிப்பு வேலைத்திட்டம் நேற்று முன்னெடுக்கப்பட்டது.

கிளிநொச்சியில் நாளை வெற்றிச்செல்வியின் 6 நூல்களின் அறிமுகம்

கிளிநொச்சி, ஜூலை 07
வெற்றிச் செல்வியின் ஆறு நூல்களின் அறிமுக விழா நாளை சனிக்கிழமை காலை 9.30 மணிக்கு கிளிநொச்சி பிராந்திய சுகாதார சேவைகள் பணிப்பாளர் அலுவலக கேட்போர் கூடத்தில் நடைபெறவுள்ளது.

கிளிநொச்சி மாவட்ட மாற்றுத்திறனாளி மாதர்களின் நலனோம்பு அமைப்பின் செயலாளர் பிரியா இராஜேந்திரன்தலைமையில் நடைபெறவுள்ள இந்த நிகழ்வில் ‘ஆறிப்போன காயங்களின் வலி’, ‘ஈழப்போரில் இறுதி நாள்கள்’, ‘இளையதலைமுறை’, ‘எழுத்தும் வாசிப்பும்’, ‘வெற்றிச் செல்வியின் கவிதைகள்’, ‘வெற்றிச் செல்வியின் நாவல்கள்’ எனும் 6 நூல்களின் அறிமுக விழாவை கிளிநொச்சி மாவட்ட மாற்றுத்திறனாளி மாதர்களின் நலனோம்பு அமைப்பு ஏற்பாடு செய்துள்ளது. (ச)

அரசின் நடவடிக்கைகளால் திருப்தி கொள்ள முடியாது குற்றஞ்சாட்டுகிறார் அரசியல் விமர்சகர் கெவிந்து குமாரதுங்க

அரசின் நடவடிக்கைகள் தொடர்பாகத் திருப்தி கொள்ள முடியாது என்று பிரபல அரசியல் விமர்சகர் கெவிந்து குமாரதுங்க குற்றம் சுமத்தியுள்ளார்.

‘மாற்றம் சுகமா’ என்ற தொனிப் பொருளில் தேசிய நூலக கேட்போர் கூடத்தில் நேற்று முன்தினம் நடைபெற்ற கருத்தமர் விளையே அவர் இதனைக் குறிப்பிட்டுள்ளார்.

இதுதொடர்பில் அவர் மேலும் தெரிவித்தவை வருமாறு:-

ஐந்து லட்சம் வாக்குகளைப் பெற்றுக் கொண்ட தமிழ்த் தேசியக் கூட்டமைப்பின் சம்பந்தன் எதிர்க்கட்சித் தலைவராக நியமிக்கப்பட்டுள்ளார்.

ஜே.வி.பியின் அனூரகுமாரதிஸாநாயக்க எதிர்க்கட்சியின் பிரதம அமைப்பாளராக நியமிக்கப்பட்டுள்ளார்.

இந்த இரண்டு தீர்மானங்களும் மிகவும் ஆபத்தான தீர்மானங்களாகும். இதன் மூலம் ஐம்பது லட்சம் வாக்காளர்கள் உதாசீனம் செய்யப்பட்டுள்ளனர்.-என்றார்.

கொக்குவில் பாடசாலையில் இன்று நோய் பரிசோதனை முகாம்

கொக்குவில், ஜூலை 07
கொக்குவில் அமைந்துள்ள ஸ்தான சி.சி.ரி.எம். பாடசாலையில் இன்று வெள்ளிக்கிழமை காலை 8 மணியளவில் தொற்றா நோய்கள் சம்பந்தமான பரிசோதனை முகாம் நல்லூர் பொது சுகாதார வைத்திய அதிகாரி வைத்திய கலாநிதி அ.ஜெயக்குமார் தலைமையில் நடைபெறவுள்ளது.

இதில் இந்தப் பாடசாலை யில் கல்வி கற்கும் மாணவர்களது பெற்றோர்கள் மற்றும் ஆசிரியர்களுக்கான நீரிழிவு, கொலஸ்ரோல், வாய்ப்புற்று நோய், இரத்த அழுத்தம் போன்ற பரிசோதனைகளும் இடம்பெறவுள்ளன. (இ)

கணினி வன்பொருள் பயிற்சி நெறி

நெல்லியடி, ஜூலை 07
கரவெட்டி பிரதேச செயலக விதாதா வள நிலையத்தில் இம்மாதம் 17 ஆம் திகதி முதல் இலவசக் கணினி வன்பொருள் பயிற்சி நெறி ஆரம்பிக்கப்படவுள்ளது.

இதில் பங்குபெற விரும்புவவர்கள் கரவெட்டி பிரதேச செயலக விதாதா வள நிலையத்தில் பெயர்களைப் பதிவு செய்து கொள்ளுமாறு பிரதேச செயலாளர் அறிவித்துள்ளார். (ச)



ஏழாலை, இலக்கிய கலாநிதி பண்டிதமணி மு. கந்தையாவின் நூற்றாண்டு அகவை நிறைவு விழா கடந்த திங்கட்கிழமை ஏழாலை மேற்கு சைவசன்மார்க்க வித்தியாசாலையில் இடம்பெற்றது. அப்போது எடுக்கப்பட்ட காட்சிப் படங்களின் தொகுப்புகள்.



காங்கேசன் கடல் & இந்திய மீனவர்கைது



தமிழகம், புதுக்கோட்டை மாவட்டம் ஜகதாபட்டினம் பகுதியைச் சேர்ந்த மீனவர்கள் 8 பேர் காங்கேசன்துறைகடற்படையினரால் நேற்று அதிகாலையில் கைது செய்யப்பட்டுள்ளனர். இரு படகுகளில் காங்கேசன்துறை கடற்பரப்பிற்கு வடக்கே 22 கிலோ மீற்றர் தொடல் தூரத்தில் அத்துமீறி மீன்பிடியில் ஈடுபட்டிருந்தபோது அவர்கள் கைது செய்யப்பட்டனர் என்றும் படையினர் தெரிவித்தனர். கைதுசெய்யப்பட்ட மீனவர்கள் யாழ். மாவட்ட கடற்றொழில் மற்றும் நீரியல்வளத்துறை அதி

காரிகளிடம் கடற்படையினரால் ஒப்படைக்கப்பட்டுள்ளனர். கைதான மீனவர்களை ஊர் காவற்றுறை நீதிமன்றில் ஆஜர்படுத்துவதற்கான நடவடிக்கைகளை யாழ். மாவட்ட கடற்றொழில் நீரியல்வளத்துறை அதிகாரிகள் மேற்கொண்டிருந்தனர். (இ)

வடக்கு அமைச்சர்களை விசாரணை செய்ய

தெரிவுக்குழு அமைத்தல் தொடர்பில் 27ஆம் திகதி சபையில் விவாதம்

(எஸ்.நிதர்ஷன்)
வடக்கு மாகாண மீன்பிடி அமைச்சர் டெனீஸ்வரன், சுகாதார அமைச்சர் சத்தியலிங்கம் ஆகியோர் மீதான முறைகேடுகளை விசாரிப்பதற்கு தெரிவுக்குழு அமைக்கக் கோரி மாகாண சபை உறுப்பினர் ஆ.பரஞ்சோதி கொண்டு வந்த பிரேரணை எதிர்வரும் 27 ஆம் திகதிக்கு ஒத்திவைக்கப்பட்டது. எனினும், இந்தப் பிரேரணையை சபையில் விவாதத்துக்கு எடுத்துக்கொள்ள முடியாது என முதலமைச்சர் சி.வீ.விக்கேனேஸ்வரன் கூறியுள்ளார். வடமாகாணத்திலுள்ள அமைச்சர்கள் மீது ஊழல், மோசடிக் குற்றச்சாட்டுக்கள் சுமத்தப்பட்ட நிலையில், முதலமைச்சர் நியமித்த விசாரணைக் குழுவின் பரிந்துரைகளின் அடிப்படையில் இரு அமைச்சர்கள் பதவிகளை இராஜிநாமாச் செய்தனர். இந்நிலையில், மீன்பிடி மற்றும் சுகாதார அமைச்சர்கள் மீதான ஊழல், மோசடிக் குற்றச் சாட்டுக்கள் தொடர்பாக விசாரணை நடத்துவதற்கு புதிய விசாரணைக் குழு அமைக்கப்படும் என முதலமைச்சர் விக்கேனேஸ்வரன் கூறியுள்ளார். இந்நிலையில் மேற்படி இரு அமைச்சர்களையும் விசாரிப்பதற்கு விசாரணை குழு அவசியம் இல்லை. மாகாணசபை உறுப்பினர்களைக் கொண்ட தெரிவுக்குழு ஒன்றை அமைக்க வேண்டும் எனக் கோரி மாகாண சபை உறுப்பினர் ஆ.பரஞ்சோதி நேற்று நடைபெற்ற மாகாண சபை அமர்வில் பிரேரணை ஒன்றைக் கொண்டுவர இருந்தார். எனினும் அந்தப் பிரேரணையை எதிர்வரும் 27 ஆம் திகதி அமர்வில் விவாதத்திற்கு எடுத்துக்கொள்வது என சபை நடவடிக்கைக் குழு கூட்டத்தில் தீர்மானிக்கப்பட்டது என அவைத் தலைவர் சி.வீ.கே.

சிவஞானம் கூறினார். அப்பிரேரணையில் சில திருத்தங்கள் மேற்கொள்ளப்படவேண்டும் எனவும் அவர் தெரிவித்தார். மேற்படி பிரேரணை தொடர்பாக முதலமைச்சர் சி.வீ.விக்கேனேஸ்வரன் கருத்துத் தெரிவிக்கையில் - 'இந்தப் பிரேரணை தொடர்பாக நான் அவைத் தலைவருக்கு கடிதம் ஒன்றை எழுதியிருக்கிறேன். அதன்படி இந்தப் பிரேரணையை சபையில் எடுத்து விவாதிக்க இயலாது. ஆனால் விவாதத்திற்கு எடுப்பது தொடர்பாக எனக்கு கவலையில்லை'. - என்றார். இதன்போது கருத்து தெரிவித்த அவைத் தலைவர் சி.வீ.கே.சிவஞானம், பிரேரணை தொடர்பான இறுதித் தீர்மானத்தை சபையே எடுக்கும். அந்த அதிகாரம் சபைக்கே இருக்கின்றது. எனவே உரிய தருணத்தில் பிரேரணை சபையில் விவாதிக்கப்பட்டே தீரும். - என்றார். (ம)

நீர்வேலியில் அரசியல் கருத்தரங்கு
யாழ்ப்பாணம், ஜூலை 7 இலங்கைத் தமிழரசுக்கட்சியின் கோப்பாய் தொகுதியின் சமகால அரசியல் கருத்தரங்கும், கேள்வி - பதில் நிகழ்ச்சியும் எதிர்வரும் 11ஆம் திகதி செவ்வாய்க்கிழமை பிற்பகல் 3.30 மணிக்கு, நீர்வேலி கந்தசுவாமி கோயில் வடக்கு மண்டபத்தில் (ஸ்ரீமுருகன் மாதர் சங்க) வடமாகாண சபை உறுப்பினர் அ.பரஞ்சோதி தலைமையில் இடம்பெறும். இந்நகர் கருத்தரங்கில் நாடாளுமன்ற உறுப்பினர்களான மாவை சேனாதிராசா, எம்.ஏ.சுமந்திரன், சி.சிறிதரன் ஆகியோர் கருத்துரைகளை வழங்குவர். (ச)

வீட்டுக்கிருத்திய சாந்தியுடை அழைப்பு

கடந்த 09.06.2017 வெள்ளிக்கிழமையன்று சிவபதமடைந்த எமது குடும்பத் தலைவி அமரர் திருமதி இராஜேஸ்வரி ஸ்ரீசந்தனராசா அவர்களின் 30ஆம் நாள் பூரணை திதி சபிண்டகரண வீட்டுக்கிருத்திய கிரியைகள் நாளை (08.07.2017) சனிக்கிழமை முற்பகல் 10 மணி யளவில் அன்னாரது வீட்டில் நடைபெறும். தொடர்ந்து சங்கானை நிகரை ஞான வைரவர் ஆலய அன்னதான மண்டபத்தில் ஆத்ம சாந்திப் பூஜை நண்பகல் 12 மணிக்கு பூஜை ஆராதனையுடன், தொடரும் மதிய போசன நிகழ்விலும் கலந்துகொள்ளும் வண்ணம் உற்றார், உறவினர், நண்பர்களுக்கு அறியத்தருகிறோம். அதேசமயம் அறிவிக்க முடியாமல் போனவர்களுக்கும் இந்த அறிவிப்பை தனிப்பட்ட அறிவிப்பாக ஏற்று நிகழ்வில் கலந்து கொள்ளுமாறு வேண்டுகிறோம். நன்றி

அம்பிகாவத்தை வீதி, சங்கானை. **இங்ஙனம்: குடும்பத்தினர்.**